





RV  
he  
nair  
wa  
in  
3th  
sh  
g  
l s  
00  
tr  
ce  
r  
e

Vayen <sup>thi</sup>  
Mahab.  
125K. 77C 177/12



Summers  
in the  
winter



by  
my










# श्रीभगवद्गीता

श्रीमदाचार्याभिनवगुप्तपादप्रणीतगीतार्थसंग्रहाभिख्यव्याख्योपेता



य एष चित्ततस्फुरद्विविधभावचक्रात्मकः

परस्परविभेदवान्विषयतामुपागच्छति ।

यदेकमयभावनावशत एत्यभेदान्वयं

स शंखुरशिवापहो जयति बोधभासां निधिः ॥ १ ॥

द्वैपायनेन मुनिना यदिदं व्यधायि

शास्त्रं सहस्रशतसंमितमत्र मोक्षः ।

आधान्यतः फलतया प्रार्थितस्तदन्य-

धर्मादि तस्य परिपोषयितुं प्रणीतम् ॥ २ ॥



मोक्षश्च नाम सकलाप्रविभारूपे  
 सर्वज्ञसर्वकरणादिशुभस्वभावे ।  
 आकाङ्क्षया विरहिते भगवत्यधीशे  
 नित्योदिते लय इयान्प्रथितः समासात् ॥ ३ ॥

यद्यप्यन्यप्रसङ्गेषु मोक्षो नामात्रं गीयते ।  
 तथापि भगवद्गीताः सम्यक्तत्प्राप्तिदायिकाः ॥ ४ ॥

तास्वन्यैः प्राक्तनैर्व्याख्याः कृता यद्यपि भूयसा ।  
 न्याय्यस्तथाप्युद्यमो मे तद्गूढार्थप्रकाशकः ॥ ५ ॥

भट्टेन्दुराजादाम्नाय विविच्य च चिरं धिया ।  
 कृतोऽभिनवगुप्तेन सोऽयं गीतार्थसंग्रहः ॥ ६ ॥



विद्याविद्यात्मनोर्द्वयोरभिभाव्याभिभावकात्मैकत्वं प्रदर्शयितुं प्रथ-  
 माध्यायप्रस्तावः । नह्यनुत्पन्नविद्यालेशावकाश उपदेशभाजनम् ;  
 नापि निर्मूलितसमस्ताविद्याप्रपञ्चः, एककोटिविश्रान्तस्य तु ततः  
 कोटेश्चावयितुमशक्यत्वात् । अज्ञविपर्यस्तयोस्तु उपदेश्यत्वं यदुच्यते  
 तत्कचिदेव । तथाखौन्मुख्योपदेष्टव्येऽर्थे सन्दिग्धतैव । अत एव  
 संशयनिर्णोदक एवोपदेश इति विद्याविद्याङ्गसंघट्टमयः संशय  
 उच्यते । देवासुरसृष्टिश्च विद्याविद्यामयीति तत्कथोपक्रमणमेव  
 मोक्षमार्गोपदेशनम् । ज्ञानं च प्रधानं, कर्माणि चापहर्तव्यानीति  
 कर्मणां ज्ञाननिष्ठतया क्रियमाणानामपि न बन्धकत्वमिति ज्ञानप्रा-

१ महाभारते २ प्रदर्शक इति पाठः ३ अभिभावकत्वमिति पाठः ।



धान्यम्, नान्तरीयकत्वं तु कर्मणाम् ; न तु ज्ञानकर्मणी समशीर्ष-  
कतया समुच्चीयेते इत्यत्र तात्पर्यम् । एवमेव च पुनरभिप्रायं  
यथास्थानं प्रतिपादयिष्याम इति किमन्यैस्तत्त्वदर्शनविघ्नमात्रक-  
लैर्वर्गजालैः ॥

धृतराष्ट्र उवाच

*body*  
*Man* धर्मक्षेत्रे कुरुक्षेत्रे सर्वक्षेत्रसमागमे । *killen + together*  
*killig*

मामकाः पाण्डवाश्चैव किमकुर्वत संजय ॥ १ ॥

*all history* *very contentment*  
अत्र केचिद्वाख्याविकल्पमाहुः— कुरुणां— करणानां यत्क्षेत्रं—  
अनुग्राहकम्, अत एव सांसारिकधर्माणां सर्वेषां क्षेत्रं— उत्पत्ति-  
निमित्तत्वात्,

‘अयं स परमो धर्मो यद्योगेनात्मदर्शनम्’ ( याज्ञव० स्मृ० )

इत्यस्य च धर्मस्य क्षेत्रम्, समस्तधर्माणां क्षयादपवर्गप्राप्त्या त्राण-  
भूतम् तदधिकारि शरीरम् । सर्वक्षेत्राणां क्षदेर्हिसार्थत्वात् पर-  
स्परवध्यघातकभावेन वर्तमानानां रागवैराग्यक्रोधक्षमाप्रभृतीनां  
समागमो यत्र, तस्मिन् स्थिता ये मामकाः—अविद्यापुरुषोचिता  
अविद्यामयाः सङ्कल्पाः । पाण्डवाः—शुद्धविद्यापुरुषोचिता वि-  
द्यात्मानः । ते किमकुर्वत—कैः खलु के जिता इति यावत् ।  
ममेति कायतीति मामकः अविद्यापुरुषः । पाण्डुः शुद्धः ॥ १ ॥

संजय उवाच

दृष्ट्वा तु पाण्डवानीकं व्यूढं दुर्योधनस्तदा ।

१ अविनाभावित्वम् । २ समतयेति पाठः

*man's army of arranged*



*Sanjay the kisa Durgam*  
 आचार्यमुपसङ्गस्य राजा वचनमब्रवीत् ॥ २ ॥

*See the big camp of Pandavas*  
 पश्येतां पाण्डुपुत्राणामाचार्य महतीं चमूम् ।

*found Somnath*  
 व्यूढां द्रुपदपुत्रेण तव शिष्येण भीमता ॥ ३ ॥

अत्र शूरा महेष्वासा भीमार्जुनसमा युधि ।

*For them and club 28*  
 युयुधानो विराटश्च द्रुपदश्च महारथः ॥ ४ ॥ *John*

*open*  
 धृष्टकेतुश्चेकितानः काशिराजश्च वीर्यवान्

पुरुजित्कुन्तिभोजश्च शैब्यश्च नरपुङ्गवः ॥ ५ ॥

युधामन्युश्च विक्रान्त उत्तमौजाश्च वीर्यवान् ।

सौभद्रो द्रौपदेयाश्च सर्व एव महारथाः ॥ ६ ॥

अस्माकं तु विशिष्टा ये तान्निबोध द्विजोत्तम ।

*Commander* *non-inde* *will speak*  
 नायका मम सैन्यस्य संज्ञार्थं तान्ब्रवीमि ते ॥ ७ ॥

सैन्ये महति ये सर्वे नेतारः शूरसंमताः ।

भवान्भीष्मश्च कर्णश्च कृपः शल्यो जयद्रथः ॥ ८ ॥

अश्वत्थामा विकर्णश्च सौमैदत्तिश्च वीर्यवान् ।

*Ready for dying*  
 अन्ये च बहवः शूरा मदर्थे त्यक्तजीविताः ॥ ९ ॥

*an expert for*  
 नानाशस्त्रप्रहरणा नानायुद्धविशारदाः ।

किवानेन परिगणनेन, इदं तावद्वस्तुतत्त्वमित्याह

अपर्याप्तं तदस्माकं बलं भीमाभिरक्षितम् ॥ १० ॥

१ पुरुन् बहून् जयतीति पुरुजित् २ अभिमन्युः ३ सोमदत्तस्यापत्यं भूरिश्रवाः

बहुपरिगणनेनेति पाठः

*will not succeed* *under the command of*  
*Cannot be successful* *Arjuna's Pitru-*



*The army of Pandavas will conquer the army of*  
पर्याप्तं त्विदमेतेषां बलं भीष्माभिरक्षितम् *Bliss*

भीमसेनाभिरक्षितं पाण्डवीयं बलम् अस्माकमपर्याप्तं - जेतुमश-  
क्यम्, अथवा- अपर्याप्तं- कियत्तदस्मद्वलस्येत्यर्थः । इदं तु भी-  
ष्माभिरक्षितं बलमस्माकं संबन्धि एतेषां- पाण्डवानां पर्याप्तं-  
जेतुं शक्यम्, यदि वा पर्याप्तं- बहु न समरे जय्यमेतैरिति

॥ १० ॥ *Just same Bliss in Pitan*

अयनेषु च सर्वेषु यथाभागमवस्थिताः ॥ ११ ॥

भीष्ममेवाभिरक्षन्तु भवन्तः सर्व एव हि ।

अयनानि - वीथयः ॥ ११ ॥

*Danyu*

तस्य सञ्जनयन् हर्षं कुरुवृद्धः पितामहः ॥ १२ ॥

सिंहनादं विनद्योच्चैः शङ्खं दध्मौ प्रतापवान् ।

ततः शङ्खाश्च भीर्यश्च पणवानकगोमुखाः ॥ १३ ॥

सहसैवाभिहन्यन्त स शब्दस्तुमुलाऽभवत् ।

ततः श्वेतैर्हयैर्युक्ते महाति स्यन्दने स्थितौ ॥ १४ ॥

माधवः पाण्डवश्चैव दिव्यौ शङ्खौ प्रदध्मतुः ।

पाञ्चजन्यं हृषीकेशो देवदत्तं धनञ्जयः ॥ १५ ॥

पाण्डु दध्मौ महाशङ्खं भीमकर्मा वृकोदरः ॥

अनन्तविजयं राजा कुन्तीपुत्रो युधिष्ठिरः ॥ १६ ॥

नकुलः सहदेवश्च सुघोषमणिपुष्पकौ ।

काश्यश्च परमेष्वासः शिखण्डी च महारथः ॥ १७ ॥

धृष्टद्युम्नो विराटश्च सात्यकिश्चापराजितः ।

पाञ्चालश्च महेष्वासो द्रौपदेयाश्च पञ्च ये ॥ १८ ॥

सौभद्रश्च महाबाहुः शङ्खान्दध्मुः पृथक्पृथक् ।

स घोषो धार्तराष्ट्राणां हृदयानि व्यदारयत् ॥ १९ ॥

नभश्च पृथिवीं चैव तुमुलो व्यनुनादयन् ।

अथ व्यवस्थितान्दृष्ट्वा धार्तराष्ट्रान्कपिध्वजः ॥ २० ॥

प्रवृत्ते शस्त्रसंपाते धनुरुद्यम्य पाण्डवः ।

हृषीकेशं तदा वाक्यमिदमाह महीपते ॥ २१ ॥

अर्जुन उवाच  
सेनयोरुभयोर्मध्ये रथं स्थापय मेऽच्युत ।

यावदतान्निरीक्षेऽहं योद्धुकामानवस्थितान् ॥ २२ ॥

कैर्मया सह योद्धव्यमस्मिन् रणसमुद्यमे ।

योत्स्यमानानवेक्षेऽहं य एतेऽत्र समागताः ॥ २३ ॥

धार्तराष्ट्रस्य दुर्बुद्धेर्युद्धे प्रियचिकीर्षवः ।

सञ्जय उवाच

एवमुक्तो हृषीकेशो गुडाकेशेन भारत ॥ २४ ॥

सेनयोरुभयोर्मध्ये स्थापयित्वा रथोत्तमम् ।

भीष्मद्रोणप्रमुखतः सर्वेषां च महीक्षिताम् ॥ २५ ॥

उवाच पार्थ पश्यैतान्समवेतान्कुरुनिति ।



तत्रापश्यत्स्थितान्पार्थः पितृनथ पितामहान् ॥ २६ ॥

आचार्यान्मातुलान्भ्रातृन्पुत्रान्पौत्रान्सखांस्तथा ।

श्वशुरान्सुहृदश्चैव सेनयोरुभयोरपि ॥ २७ ॥

तान्समीक्ष्य स कौन्तेयः सर्वान्बन्धूनवस्थितान् ।

कृपया पर्याविष्टः सीदमानोऽब्रवीदिदम् ॥ २८ ॥

अर्जुन उवाच

दृष्ट्वेमान्स्वजनान्कृष्ण युयुत्सुन्समवस्थितान् ।

सीदन्ति मम गात्राणि मुखं च परिशुष्यति ॥ २९ ॥

वेपथुश्च शरीरे मे रोमहर्षश्च जायते ।

गाण्डीवं संसते हस्तात्त्वक्चैव परिदह्यते ॥ ३० ॥

न च शक्नोम्यवस्थातुं भ्रमतीव च मे मनः ।

निमित्तानि च पश्यामि विपरीतानि केशव ॥ ३१ ॥

न च श्रेयाऽनुपश्यामि हत्वा स्वजनमाहव ।

न काङ्क्षे विजयं कृष्ण न च राज्यं सुखानि च ॥ ३२ ॥

किं नो राज्येन गोविन्द किं भोगैर्जीवितेन वा ।

येषामर्थे काङ्क्षितं नो राज्यं भोगाः सुखानि च ॥ ३३ ॥

त इमेऽवस्थिता युद्धे प्राणांस्त्यक्त्वा धनानि च ।

आचार्याः पितरः पुत्रास्तथैव च पितामहाः ॥ ३४ ॥

मातुलाः श्वशुराः पौत्राः स्यालाः संबन्धिनस्तथा ।

एतान्न हन्तुमिच्छामि घ्नतोऽपि मधुसूदन ॥ ३५ ॥

अपि त्रैलोक्यराज्यस्य हेतोः किमु महीकृते ।

अमी आचार्यादयः, इति विशेषबुद्ध्या बुद्धावारोप्यमाणा वधक-  
र्मतयावश्यं पापदायिनः । तथा भोगसुखादिदृष्टार्थमेतद्युद्धं क्रियते,  
इति बुद्ध्या क्रियमाणं युद्धेष्ववध्यहननादि, तदवश्यं पातकका-  
रीति पूर्वपक्षाभिप्रायः । अत एव 'स्वधर्ममात्रतयैव कर्माण्यनुतिष्ठ,  
न विशेषधिया' इत्युत्तरं दास्यते ॥ ३५ ॥

निहत्य धातराष्ट्रान् का प्रीतिः स्याज्जनार्दन ॥ ३६ ॥

पापमेवाश्रयेदस्मान् हत्वैतानाततायिनः ।

तस्मान्नाह्ना वयं हन्तुं धातराष्ट्रान्स्वबान्धवान् ॥ ३७ ॥

निहत्येति, आततायिनां हनने पापमेव कर्तुं । अतोऽयमर्थः  
पापेन तावदेतेऽस्मच्छत्रवो हताः परतन्त्रीकृताः, तांश्च निहत्यास्मान-  
पि पापमाश्रयेत् । पापमत्र लोभवशात् कुलक्षयादिदोषादर्शनम् ॥ ३६ ॥

अत एव कुलक्षयादिधर्माणामुपक्षेपं करोति अर्जुनः 'स्वजनं हि  
कथं' इत्यादिना

स्वजनं हि कथं हत्वा सुखिनः स्याम माधव ।

यद्यप्येते न पश्यन्ति <sup>they do not see because of greed.</sup> लोभापहतचेतसः ॥ ३८ ॥

<sup>What sin is it</sup> कुलक्षयकृतं <sup>in the 4th to destroy family</sup> दोष मित्रद्रोहे च पातकम् ।

कथं न ज्ञेयमस्माभिः पापादस्मान्निवर्तितुम् ॥ ३९ ॥

कुलक्षयकृतं दोषं प्रपश्यद्भिर्जनार्दन ।



कुलक्षये प्रणश्यन्ति कुलधर्माः सनातनाः ॥ ४० ॥

धर्मे नष्टे कुलं कृत्स्नमधर्मोऽभिभवत्युत ।

अधर्माभिभवात्कृष्ण प्रदुष्यन्ति कुलस्त्रियः ॥ ४१ ॥

स्त्रीषु दुष्टासु वाष्ण्येय जायते वर्णसंकरः ।

संकरो नरकायैव कुलघ्नानां कुलस्य च ॥ ४२ ॥

पतन्ति पितरो ह्येषां लुप्तपिण्डोदकक्रियाः ।

दोषैरेतैः कुलघ्नानां वर्णसंकरकारकैः ॥ ४३ ॥

उत्साद्यन्ते जातिधर्माः कुलधर्माश्च शाश्वताः ।

उत्सन्नकुलधर्माणां मनुष्याणां जनार्दन ॥ ४४ ॥

नरके नियतं वासो भवतीत्यनुशुश्रुम ।

विशेषफलबुद्ध्या हन्तव्यादिविशेषबुद्ध्या च हननं महापातकमिति ॥

एतदेव संक्षिप्याभिधातुं परितापातिशयसूचनायात्मगतमेवार्जुनो  
वचनमाह

अहो वत महत्पापं कर्तुं व्यवसिता वयम् ।

यद्राज्यसुखलोभेन हन्तुं स्वजनमुद्यताः ॥ ४५ ॥

वयमिति — कौरवपाण्डवभेदभिन्नाः सर्व एवेत्यर्थः ॥ ४५ ॥

एवं सर्वेष्वविवेकिषु मम विवेकिनः किमुचितम्, उचितं ता-  
वद्युद्धान्निवर्तनम् ; एतच्चूचिततरमित्याह

यदि मामप्रतीकारमशस्त्रं शस्त्रपाणयः ।

धार्तराष्ट्रा रणे हन्युस्तन्मे चेमतरं भवेत् ॥ ४६ ॥

संजय उवाच

एवमुक्त्वाजुनः संख्ये रथोपस्थ उपाविशत् ।

विस्तृज्य सशरं चापं शोकसंविग्नमानसः ॥ ४७ ॥

*He understood the lesson*

अत्र संग्रहश्लोकः

विद्याविद्योभयाघातसंघट्टविवशीकृतः ।

युक्त्या द्वयमपि त्यक्त्वा निर्विवेको भवेन्मुनिः ॥ १ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतार्थसंग्रहे प्रथमोऽध्यायः । १ । इति शिवम्

—:०❀❀❀०:—

‘धर्मक्षेत्रे’ इत्यतः प्रभृति अध्यायान्ता व्याख्या युगपदेव संक्षिप्यते—तत्र ‘धर्म-  
क्षेत्रे’ इत्यादि ‘किमकुर्वत संजय’-इत्यन्तं धृतराष्ट्रप्रश्नचोदितसंजयवाक्यानि  
‘दृष्ट्वा तु पाण्डवानां’ इत्यादीनि, ‘तुमुलो व्यतुनादयन्’-इत्यन्तानि परस्पर-  
रेवधाध्यवसायसंरब्धसकलकुरुपाण्डवसैन्यसमागतघोरसमरसंस्मृद्योगसूचकत्वा-  
त्कर्मघोरत्वप्रतिपादनतात्पर्याणि । तथा— ‘अथ व्यवस्थितान्’ इत्युपक्रम्य संज-  
योक्तान्येवाजुनवाक्यानि सैन्यनिरूपणोपक्रमाणि ‘सेनयोरुभयोर्मध्ये’-इत्यादीनि  
सुबोधानि । ततः संजयोक्तान्येव हृषीकेशवाक्यान्यपि स्फुटान्येव । ततः ‘तत्रा-  
पश्यत्’ इत्यादि ‘सीदमानोऽब्रवीत्’ इत्यन्तमर्जुनस्य मातामहादिवन्धुवर्गदर्श-  
नक्रियात्मकं संजयवाक्यमपि व्यक्तार्थम् । ततः प्रस्तुतोपदेशप्रतिषेधतत्त्वाज्ञान-  
समुद्भूतमातामहादिवन्धुवधपर्यवसायिसंग्रामकर्मविचिकित्सस्य करुणवेशवि-  
वशस्याजुनस्याधर्ममेव धर्मत्वेन व्यपदिशतो ‘दृष्ट्वैमान्स्वजनान्’ इत्यादीनि,  
‘तन्मे क्षेमतरं भवेत्’ इत्यन्तानि मनुष्यस्वभावसुलभमिथ्याज्ञानप्रतिपादक-  
वाक्यानि स्फुटान्येव । ततश्च, ‘एवमुक्त्वा’ इत्यादिसंजयवाक्यमपि गतार्थ-  
मेवेति तात्पर्यतः प्रथमोऽध्यायो व्याख्यातो न तु प्रातिपद्येनेति शिवम् ।



अथ

## द्वितीयोऽध्यायः

सञ्जय उवाच

तं तथा कृपयाविष्टमसुपूर्णाकुलेक्षणम् ।

सीदमानमिदं वाक्यमुवाच मधुसूदनः ॥ १ ॥

श्रीभगवानुवाच

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥ २ ॥

आदौ लोकव्यवहाराश्रयेणैव श्रीभगवानर्जुनं प्रतिबोधयति,  
क्रमात्तु ज्ञानं करिष्यतीति, अतः 'अनार्यजुष्टम्' इत्याह ॥ २ ॥

क्लेशादिभिर्निर्भर्त्सनमाभिदधदधर्मे तव धर्माभिमानोऽयमित्यादि  
दर्शयति

मा क्लेशं गच्छ कौन्तेय नैतत्त्वय्युपपद्यते ।

क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

अर्जुन उवाच

कथं भीष्ममहं संख्ये द्रोणं च मधुसूदन ।

इषुभिः प्रतियोत्स्यामि पूजार्हावरिसूदन ॥ ४ ॥

गुरून् हत्वा हि महानुभावा-

ज्ज्ञेयश्चतुर् भैक्षमपीह लोके ।

१ धर्माभिमानो मिथ्येति क० पाठः

*not to kill the men being  
Served by me  
to kill 2 men*

*freedom of many things*  
न त्वर्थकामस्तु गुरुन्निहत्य

*26th*  
भुञ्जीय भोगान् रुधिरप्रदिग्धान् ॥ ५ ॥

‘भीष्मं द्रोणं च’ इत्यादिना, ‘भुञ्जीय भोगान्’ इत्यनेन च कर्मविशेषानुसन्धानं फलविशेषानुसन्धानं च हेयतया पूर्वपक्षे सूचयति ॥ ५ ॥ *no longer knows its own*

*5th line*  
नैतद्विद्मः कतरन्नो गरीयो

*we will win or they will win*  
यद्वा जयेम यदि वा नो जयेयुः ।

*8th line*  
यानेव हत्वा न जिजीविषाम-

*thus is no meaning for us*  
स्तं नः स्थिताः प्रमुखे धार्तराष्ट्राः ॥ ६ ॥ *they are in front of us*

नैतद्विद्मः—इत्यनेन च कर्मविशेषानुसन्धानमाह । निरभिसन्धानं तावत्कर्म नोपपद्यते । न च पराजयमभिसंधाय युद्धे प्रवर्तते । जयोऽपि चायमनर्थ एव । तदाह ‘अहत्वा गुरुन् भैक्षमपि चर्तु श्रेयः’ । एतच्च निश्चेतुमशक्यम्,—किं जयं काङ्क्षामः किं वा पराजयम्, जयोऽपि बन्धूनां विनाशात् ॥ ६ ॥

*9th line*  
कार्पण्यदोषोपहतस्वभावः

*ask*  
पृच्छामि त्वां धर्मसंमूढचेताः *ask them*

*14th line*  
यच्छुभः स्यान्निश्चितं ब्रूहि तन्मे *ask them*

*ask them*  
शिष्यस्तेऽहं शाधि मां त्वां प्रपन्नम् ॥ ७ ॥ *fallen down*

नाहि प्रपश्यामि ममापनुद्या-

१ न चैतद्विद्म इति ग० पाठः २ निरनुसन्धानमिति ख० पाठः ।



अध्यायः २ ] गीतार्थसंग्रहीपेता *Can't understand*

यः शोकमुच्छोषणमिन्द्रियाणाम् ।

अवाप्य भूमावसपत्नमृच्छं

राज्यं सुराणामपि चाधिपत्यम् ॥ ८ ॥

*I don't see any sense in this*  
सञ्जय उवाच

एवमुक्त्वा हृषीकेशं गुडाकेशः परन्तप ।

न योत्स्यामीति गोविन्दमुक्त्वा तूष्णीं बभूव ह ॥ ९ ॥

तमुवाच हृषीकेशः प्रहसन्निव भारत ।

सेनयोरुभयोर्मध्ये सीदमानमिदं वचः ॥ १० ॥

सेनयोरुभयोर्मध्ये-इत्यनेनेदं सूचयति-संशयाविष्टोऽर्जुनो नैक-  
पक्षेण युद्धान्निवृत्तो यत एवमाह स, - 'शाधि मां तां प्रपन्नम्'  
इति ॥ १० ॥

अत उभयोरपि ज्ञानाज्ञानयोर्मध्यगः श्रीभगवानुशिष्यते

श्रीभगवानुवाच

त्वं मानुष्येणोपहतान्तरात्मा

विषादमोहाभिभवाद्विसंज्ञः ।

कृपागृहीतः समवेक्ष्य बन्धू-

नभिप्रपन्नान्मुखमन्तकस्य ॥ ११ ॥

१ इत्यादिनेति क० पाठः २ विगतसंभयज्ञानोऽसि, कुतो हेतोः-मानुष्येण  
संशयविषयज्ञानबहुलेन 'उपहतान्तरात्मा'-प्रत्यभिज्ञाभावात्तिरस्कृतसत्यात्म-  
स्वरूपः ; वर्तसे इति शेषः ।



मानुष्यं— मनुष्यभावः । अन्तकमुखं स्वयमेते प्रविष्टा इति  
तव को बाधः ॥ ११ ॥

*Wesdon*  
अशोच्याननुशोचंस्त्यं प्राज्ञवन्नाभिभाषसे ।

*pieces & living* गतासूनगतासूंश्च नानुशोचन्ति पण्डिताः ॥ १२ ॥

*temp. 18.2*  
शोचितुमशक्यं कलेवर-सदा नश्वरत्वात्, अशोचनार्हमात्मानं  
च शोचसि । न कश्चित् गतासुः-मृतः, अगतासुः-जीवन्वा  
शोच्योऽस्ति । तथाहि-आत्मा तावदविनाशी, नानाशरीरेषु  
संचरतः कास्य शोच्यता । न च देहन्तरसंचारे एव शोच्य-  
ता । एवं हि यौवनादावपि शोच्यता भवेत् ॥ १२ ॥

एवमर्थद्वयमाह

न ह्येवाहं जातु नासं न त्वं नेमे जनाधिपाः ।

न चैव न भविष्यामः सर्वे वयमितः परम् ॥ १३ ॥

देहिनोऽस्मिन्यथा देहे कौमारं यौवनं जरा ।

तथा देहान्तरप्राप्तिर्धीरस्तत्र न मुह्यति ॥ १४ ॥

अहं हि नैव नासम् अपि तु आसम् । एवं त्वम् अमी च  
राजानः ॥ १३ ॥ आकारान्तरे च सति यदि शोच्यता, तर्हि कौमा-  
रात् यौवनावाप्तौ किमिति न शोच्यते । यो धीरः, स न शो-  
चति । धैर्यं च एतच्छरीरेऽपि यस्यास्था नास्ति, तेन सुकरम्  
अतस्त्वं धैर्यमन्विच्छ ॥ १४ ॥

अधीरास्तु मात्राशब्दवाच्यैरर्थैर्ये कृताः स्पर्शा इन्द्रियद्वारेणा-  
त्मना संबन्धाः, तत्कृता याः शीतोष्णसुखदुःखाद्यावस्था अनि-

१ विज्ञातपरमार्था इत्यर्थः २ 'शक्ति लिङ् च' 'अहं कृत्यतृचश्च' इत्यनु-  
शासनात् तन्त्रेणार्थद्वयमाह ।



त्याः, तास्यपि शोचन्ति । न खेवं धीरा इत्याह

मात्रास्पर्शास्तु कौन्तेय शीतोष्णसुखदुःखदाः ।

आगमापायिनोऽनित्यास्तांस्तिष्ठिच्च स्व भारत ॥ १५ ॥

अथवा-मात्राभिः-इन्द्रियैर्येषां स्पर्शो न तु साक्षात्परमा-  
त्मना । आगमः-उत्पत्तिः । अपायो-विनाशः । एतद्युक्तांस्ति-  
तिच्च स्व-सह स्व ॥ १५ ॥

यं हि न व्यथयन्त्येते पुरुषं पुरुषर्षभ ।

समदुःखसुखं धीरं सोऽमृतत्वाय कल्पते ॥ १६ ॥

ननु यत एवागमापायिन एते सर्वे दशाविशेषास्तत एव  
शोच्यन्ते ? मैवम् । तथाहि, कोऽयमागमो नाम ? उत्पत्तिरिति  
चेत् । सापि का ? असत आत्मलाभः सा, इति त्वसत् । अस-  
त्स्वभावता हि निःस्वभावता निरात्मता । निरात्मा च निःस्व-  
भावः कथं स स्वभावीकर्तुं शक्यः ; अनीलं हि न नीलीकर्तुं श-  
क्यम्-स्वभावान्तरापत्तेर्दुष्टत्वात् । तथा च शास्त्रम्

‘नहि स्वभावो भावानां व्यावर्तितौष्ण्यवद्रवेः’ ।

इति । अथ सत एवात्मलाभ उत्पत्तिः, तदा लब्धात्मनोऽस्य  
जालपि अनभावात् नित्यतैवेत्यागमे का शोच्यता । एवमपायोऽपि  
सतोऽसतो वा । असत्तावदसदेव । सत्स्वभावस्यापि कथमसत्ता-  
स्वभावः । द्वितीये क्षणेऽसावसत्स्वभावः-इति चेत्, आद्येऽपि  
तथा स्यादिति न कश्चिद्भावः स्यात् ; स्वभावस्यात्यागात् । अथ  
मुद्रादिनास्य नाशः क्रियते । स यदि व्यतिरिक्तः, भाव-  
स्य किं वृत्तम् ? न दृश्यते-इति चेत्, मा नाम दर्शि भावः ।

न त्वन्यथाभूतः पटावृत इव । अव्यतिरिक्तस्तु नासावित्युक्तम् । तदे-  
तत्संचिप्याह

नासतो विद्यते भावो नाभावो विद्यते <sup>Soul</sup> सतः ।

<sup>Diff. m.</sup> उभयोरपि दृष्टोऽन्तस्त्वनयोस्तत्त्वदर्शिभिः ॥ १७ ॥

अथ च लोकवृत्तेन दमाह—असतो—नित्यविनाशिनः शरीरस्य  
न भावः—अनवरतमवस्थाभिः परिणामित्वात् । नित्यसतश्च—परमा-  
त्मनो नास्ति कदाचिद्विनाशोऽपरिणामधर्मत्वात् । तथा च वेदः

‘अविनाशी वा अरेऽयमात्मनोच्छित्तिधर्मा’ इति । (वृ० आ० ४।२।१४)

अनयोः सदमतोरन्तः—प्रतिष्ठापदं यत्रानयोर्विश्रान्तिः ॥ १७ ॥

यस्तत्त्वदर्शिभिर्दृष्टः स खलु नित्योऽनित्यो वा—इत्याशङ्क्याह

अविनाशि तु तद्विद्धि <sup>Creation</sup> येन सर्वमिदं ततम् ।

विनाशमव्ययस्यास्य न कश्चित्कर्तुमर्हति ॥ १८ ॥

तु श्वार्थे । आत्मा च अविनाशी ॥ १८ ॥

<sup>Soul is eternal</sup> अन्तवन्त इमे देहा नित्यस्योक्ताः शरीरिणः ।

<sup>Change of body & time. 20 is body & time</sup> विनाशिनाऽप्रमयस्य तस्माद्युद्धयस्व भारत ॥ १९ ॥

निरुपाख्यताकाले स्थूलविनाशयोगिनः तदन्यथानुपपत्तेरेव च  
विनाशिनः—प्रतिक्षणमवस्थान्तरभागिनः । यदुक्तं

अन्ते पुराणतां दृष्ट्वा प्रतिक्षणं नवत्वहानिरनुमीयते ।

इति । मुनिनापि

कलानां पृथगर्थानां प्रतिभेदः क्षणं क्षणं ।

वर्तते सर्वभावेषु सौक्ष्म्यात् न विभाव्यते ॥

१ महाभारते शान्तिपर्वणि मोक्षधर्मेषु जनकमुलभासंवादे ३२० अध्याये १२  
श्लोकोऽयम् । कलानां—परिणामवतीनां पृथगर्थानां रूपादिप्रकाशार्थानां \*



इति । पृथगर्थानामिति—पृथगर्थक्रियाकारित्वादिति यावत् । देहा  
अन्तवन्तो विनाशिनश्च । आत्मा तु नित्यः, यतोऽप्रमेयः । प्रमेय-  
स्य तु जडस्य परिणामित्वं न त्वजडस्य चिदेकरूपस्य, स्वभावान्त-  
रायोगात् । एवं देहा नित्यमन्तवन्तः, इति शोचितुमशक्याः ।  
आत्मा नित्यमविनाशी, तेन न शोचनाईः । तन्त्रेणायमकेः कृ-  
त्यप्रत्ययो द्वयोरर्थयोर्मुनिना दर्शितः 'अशोच्यान्, इति ॥ १६ ॥

य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं <sup>myself</sup> हन्ति न हन्यते ॥ २० ॥

य एनमात्मानं देहं च हन्तारं हतं च वेत्ति, तस्य अज्ञानम्,  
अत एव स बद्धः ॥ २० ॥

न जायते म्रियते वा कदाचि-

न्नायं भूत्वा भविता वा न भूयः ।

अजो नित्यः शाश्वतोऽयं पुराणो <sup>SC</sup>

न हन्यते हन्यमाने शरीरे ॥ २१ ॥

एतदेव स्फुटयति—नायं भूत्वा—इति । अयमात्मा न न भूत्वा  
भविता, अपितु भूत्वाैव । अतो न जायते । न च म्रियते—यतो  
भूत्वा न न भविता, अपितु भवितैव ॥ २१ ॥

वेदाविनाशिनं नित्यं य एनमजमव्ययम् ।

\* प्रतिभेदः—रूपभेदः । सौक्ष्म्यमेव विवृतं द्वितीयस्मिन् श्लोके

'न चैषामत्ययो राजंल्लक्ष्यते प्रभवो न च ।

अवस्थायामवस्थायां दीपस्थेवार्चिषो गतिः ॥' इति ।

'परिणामोऽचेतनस्य चेतनस्य न युज्यते' इति श्रीकिरणे उक्तत्वात् ।

कथं स पुरुषः पार्थ हन्यते हन्ति वा कथम् ॥ २२ ॥

य एनमात्मानं प्रबुद्धत्वाज्जानाति, न स हन्ति न स हन्यते,  
इति तस्य कथं बन्धः ॥ २२ ॥

*from cloth*  
वासांसि जीर्णानि यथा विहाय  
*new cloth*  
नवानि गृह्णाति नरोऽपराणि ।

तथा शरीराणि विहाय जीर्णा- *old*

न्यन्यानि संयाति नवानि देही ॥ २३ ॥

यथा वस्त्राच्छादितस्तद्वस्त्रनाशे समुचितवस्त्रान्तरावृतो न वि-  
नश्यति, एवमात्मा देहान्तरावृतः ॥ २३ ॥

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो न शोषयति मारुतः ॥ २४ ॥

अच्छेद्योऽयमदाह्योऽयमक्लेद्योऽशोष्य एव च ।

नित्यः सर्वगतः स्थाणुरचलोऽयं सनातनः ॥ २५ ॥

अव्यक्तोऽयमचिन्त्योऽयमविकार्योऽयमुच्यते ।

तस्मादेवं विदित्वैनं नानुशोचितुमर्हसि ॥ २६ ॥

नास्य नाशकारणं शस्त्रादि किञ्चित्करम्, चिदेकस्वभावस्या-  
नाश्रितस्य निरपेक्षस्य निरंशस्य स्वतंत्रस्य स्वभावान्तरापत्त्या-  
श्रयविनाशावयवविभागविरोधिप्रादुर्भावादिक्रमेण नाशयितुमशक्य-  
त्वात् । न च देहान्तरगमनमस्यापूर्वम् । देहान्वितोऽपि सततं  
देहान्तरं गच्छति तेन संबध्यत इत्यर्थः, देहस्य क्षणमात्र-



मप्यनवस्थायित्वात् । एवंभूतं विदित्वैनमात्मानं शोचितुं नार्हसि ॥ २६ ॥

अथवैनं नित्यजातं नित्यं वा मन्यसे मृतम् ।

तथापि त्वं महाबाहो नैनं शोचितुमर्हसि ॥ २७ ॥

अथाप्येनं देहं मन्यसे नित्यजातं प्रवाहस्याविनाशात्, तथापि न शोच्यता । क्षणिकप्रक्रियया वा नित्यविनाशिनम्, तथापि का शोच्यता । एवं यदि आत्मनस्तद्देहसंयोगवियोगाभ्यां नित्यजातत्वं नित्यमृतत्वं वा मन्यसे, तथापि सर्वथा शोचनं प्रामाणिकानामयुक्तम् ॥ २७ ॥

न चैतदन्यथा नित्यत्वानित्यत्वमुपपत्तिमत्-यतः

जातस्य हि ध्रुवो मृत्युर्ध्रुवं जन्म मृतस्य च ।

तस्मादपरिहार्येऽर्थे न त्वं शोचितुमर्हसि ॥ २८ ॥

जन्मन एवानन्तरं नाशो नाशादनन्तरं जन्म इति चक्रवदर्थं जन्ममरणसन्तान इति किंपरिमाणं शोच्यतामिति ॥ २८ ॥

अपिच

अव्यक्तादीनि भूतानि व्यक्तमध्यानि भारत ।

अव्यक्तनिधनान्येव तत्र का परिदेवना ॥ २९ ॥

नित्याः सन्तु अनित्या वा, यस्तावदस्य शोचकस्तं प्रत्येष आदावव्यक्तः अन्ते चाव्यक्तः, मध्ये तस्य व्यक्तता विकार इति प्रत्युत विकारे शोचनीयं न स्वभावे । किंच यत्तन्मूलकारणं किंचिदभिमतं तदेव यथाक्रमं विचित्रस्वभावतया स्वा-

त्ममध्ये दर्शिततत्तदनन्तसृष्टिस्थितिसंहतिवैचित्र्यं नित्यमेव । तथा-  
स्वभावेऽपि कास्य शोच्यता ॥ २६ ॥

एवंविधं च

आश्चर्यवत्पश्यति कश्चिदेन-

माश्चर्यवद्ब्रूदति तथैनमन्यः ।

आश्चर्यवच्चैनमन्यः शृणोति

श्रुत्वाप्येनं वेद न चैव कश्चित् ॥ ३० ॥

ननु यद्येवमयमात्मा अविनाशी किमिति सर्वेण तथैव नो-  
पलभ्यते ? यतोऽद्भुतवत्कश्चिदेव पश्यति । श्रुत्वापि न कश्चि-  
देनं जानाति-वेत्ति ॥ ३० ॥

देही नित्यमवध्योऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥ ३१ ॥

अतो नित्यमात्मनोऽविनाशितम् ॥ ३१ ॥

स्वधर्ममपि चावेक्ष्य न विकम्पितुमर्हसि ।

धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥ ३२ ॥

स्वधर्मस्य चानपहार्यत्वात् युद्धविषयः कम्पो न युक्तः ॥ ३२ ॥

*Handwritten:* यदृच्छया चोपपन्नं स्वर्गद्वारमपावृतम् । *Handwritten:*

सुकृतात्क्षत्रियाः पार्थ लभन्ते युद्धमीदृशम् ॥ ३३ ॥

अन्येऽपि ये काममयाः क्षत्रियास्तैरपि ईदृशं युद्धं सततं  
तुलान् त्याज्यम्, किं पुनर्यस्य ईदृशं ज्ञानमुपदिष्टमिति तात्प्रात्र-



न पुनः स्वर्गपर्यवसायी श्लोकः ॥ ३३ ॥

यद्भयाच्च भवान् युद्धान्निवर्तेत, तदेव शतशाखमुपनिषत्पिब्य-  
ति भवत इत्याह

अथ चेत्त्वमिमं धर्म्यं सङ्ग्रामं न करिष्यसि ।

ततः स्वधर्मं कीर्तिं च हित्वा पापमवाप्स्यसि ॥ ३४ ॥

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्मरणादतिरिच्यते ॥ ३५ ॥

भयौद्रणादुपरतं मंस्यन्ते त्वां महारथाः ।

येषां च त्वं बहुमतो भूत्वा यास्यसि लाघवम् ॥ ३६ ॥

अवाच्यवादांश्च बहून्वदिष्यन्ति तवाहिताः *for example*

निन्दन्तस्तव सामर्थ्यं ततो दुःखतरं नु किम् ॥ ३७ ॥

हतो वा प्राप्स्यसि स्वर्गं जित्वा वा भोक्ष्यसे महीम् *very long*

तस्मादुत्तिष्ठ कौन्तेय युद्धाय कृतनिश्चयः ॥ ३८ ॥

श्लोकपञ्चकमिदमभ्युपगम्य वादरूपमुच्यते यदि लौकिकेन व्य-  
वहारेणास्ते भवांस्तथाप्यवश्यानुष्ठेयमेतत् ॥ ३८ ॥

सुखदुःखे समे कृत्वा लाभालाभौ जयाजयौ ।

१ अधिका भवतीत्यर्थः २ भयेन सङ्ग्रामात्त्वां निवृत्तं मन्येरन् न तु कृप-  
येति भावः ३ सुखदुःखे-हर्षविषादौ समे-निर्विशेषे कृत्वा सम्यक्प्रतिपत्त्या  
आदाय, एवमेव तद्धेतुभूतौ लाभालाभौ तथैव समौ-निर्विशेषौ संपाद्य,  
इति शब्दोपलक्षिताय स्वकर्मणे युज्यस्व-संबध्यस्व ; यथोक्तज्ञाननिष्ठतया  
लकारकर्मनिष्ठेत्यर्थः ।

ततो युद्धाय युज्यस्व नैवं पापमवाप्स्यसि ॥ ३६ ॥

तव तु स्वधर्मतयैव कर्माणि कुर्वतो न कदाचित्पापसम्बन्धः । ३६ ।

एषा तेऽभिहिता सांख्ये बुद्धिर्योगे त्विमां शृणु ।

बुद्ध्या युक्तो यथा पार्थ कर्मबन्धं प्रहास्यसि ॥ ४० ॥

एषा च तव सांख्ये-सम्यग्ज्ञाने बुद्धिः-निश्चयात्मिका उक्ता ।  
एषैव च यथा योगे-कर्मकौशले योज्यते तथैव शृणु । यथा  
बुद्ध्या कर्मणां बन्धकत्वं त्यज्यसि । नहि कर्माणि स्वयं बध्म-  
न्ति-जडत्वात्; अतः स्वयमात्मा कर्मभिर्वासनात्मकैरात्मानं ब-  
ध्नाति ॥ ४० ॥

नेहातिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥ ४१ ॥

अस्यां बुद्धौ अतिक्रमेण-अपराधेन प्रमादेन नाशो न भव-  
ति-प्रमादस्याभावात् । यथा च परिमितेन श्रीखण्डकणेन ज्वा-  
लायमानोऽपि तैलकटाहः सद्यः शीतीभवति; 'एवमनया स्व-  
ल्पयापि योगबुद्ध्या महाभयं संसाररूपं विनश्यति ॥ ४१ ॥

न चैषा बुद्धिरपूर्वानीयते, किंतर्हि

व्यवसायात्मिका बुद्धिरेकैव कुरुनन्दन ।

बहुशाखा ह्यनन्ताश्च बुद्धयोऽव्यवसायिनाम् ॥ ४२ ॥

व्यवसायात्मिका सर्वस्यैकैव सहजा धीः । निश्चेतव्यवशात्  
बहुत्वं गच्छति ॥ ४२ ॥

तथाच



यामिमां पुष्पितां वाचं प्रवदन्त्यविपश्चितः ।

वेदवादपराः पार्थ नान्यदस्तीतिवादिनः ॥ ४३ ॥

कामात्मानः स्वर्गपरा जन्मकर्मफलेप्सवः ।

क्रियाविशेषबहुला भोगैश्वर्यगतीः प्रति ॥ ४४ ॥

भोगैश्वर्यप्रसक्तानां तयापहृतचेतसाम् ।

व्यवसायात्मिका बुद्धिः समाधौ न विधीयते ॥ ४५ ॥

ये कामाभिलाषिणस्ते स्वयमेतां वाचं वेदात्मिकां पुष्पितां-भ-  
विष्यत्स्वर्गफलेन व्याप्तां वदन्ति । अत एव जन्मनः कर्मैव फ-  
लमिच्छन्ति , तेऽविपश्चितः । ते च तयैव-स्वयंकल्पितया वेद-  
वाचा अपहृतचित्ता व्यवसायबुद्धियुक्ता अपि न समाधियोग्याः-  
तत्र फलनिश्चयत्वादिति श्लोकत्रयस्य तात्पर्यम् ॥ ४५ ॥

अत एव च

त्रैगुण्यविषया वेदा निस्त्रैगुण्यो भवार्जुन ।

निर्द्वन्द्वो नित्यसत्त्वस्थो निर्योगक्षेम आत्मवान् ॥ ४६ ॥

वेदास्त्रैगुण्येन करणेन विशेषेण सिन्वन्ति-बध्नन्ति , न तु ब-  
न्धकाः । यस्मात् सुखदुःखमोहबुद्ध्या कर्माणि वैदिकानि क्रि-  
यमाणानि बन्धकानि , अतस्त्रैगुण्यं-कामरूपं त्याज्यम् । यदि तु  
वेददूषणपरमेतदभविष्यत् , प्रकृतं युद्धकरणं व्यघटिष्यत्-वेदाद-  
न्यस्य स्वधर्मनिश्चायकत्वाभावात् । येषां तु फलाभिलाषो विग-  
लितस्तेषां न वेदा बन्धकाः ॥ ४६ ॥

यतो वेदाः परं तेषां सम्यग्ज्ञानोपयोगिनः , अत आह

१ 'षिञ् बन्धने' इति

यावानर्थ उदपाने सर्वतः संप्लुतोदके ।

तावान्सर्वेषु वेदेषु ब्राह्मणस्य विजानतः ॥ ४७ ॥

यस्य स्वधर्ममात्रे ज्ञाने च प्राधान्यं, परिमितादपि वेदभाषिता-  
त्कार्यम् ॥ ४७ ॥

अतश्च

कर्मण्यस्त्वधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥ ४८ ॥

कर्ममात्रे त्वं व्यापृतो भव, नतु कर्मफलेषु । ननु कर्मणि कृते  
नान्तरीयकतयैव फलमापतति इति ? मैवम् । तत्र हि यदि त्वं  
फलकामनाकालुष्यव्याप्तो भवसि, तदा कर्मणां फलं प्रति हेतु-  
त्वम् । यदप्रार्थ्यमानं फलं तत् ज्ञानम् । नानिच्छोस्तदिति कर्मा-  
भावेन यः सङ्गः, स एव गाढग्रहरूपो मिथ्याज्ञानस्वरूपः, इति  
त्याज्य एव ॥ ४८ ॥

किंतर्हि

योगस्थः कुरु कर्माणि सङ्गं त्यक्त्वा धनञ्जय ।

सिद्ध्यसिद्धयोः समो भूत्वा समत्वं योग उच्यते ॥ ४९ ॥

योगे स्थित्वा कर्माणि कुरु । साम्यं च योगः ॥ ४९ ॥

यस्य सर्वे समारम्भा निराशीर्बन्धनास्त्विह ।

त्यागे यस्य हुतं सर्वं स त्यागी स च बुद्धिमान् ॥ ५० ॥

यस्य सर्वे व्यापारा आशीरूपेण बन्धनेन न युक्ताः ।

अभिलाषो हि बन्धकः ॥ ५० ॥



दूरेण ह्यवरं कर्म बुद्धियोगाद्धनञ्जय ।

बुद्धौ शरणमन्विच्छ कृपणाः फलहेतवः ॥ ५१ ॥

बुद्धियोगात्किल हेतोरेवरं-दुष्टफलं रिक्तं कर्म दूरीभवति ।

अतस्तादृश्यां बुद्धौ शरणमन्विच्छ-प्रार्थयस्व, येन सा बुद्धि-  
र्लभ्यते ॥ ५१ ॥

बुद्धियुक्तो जहातीमे उभे सुकृतदुष्कृते ।

तस्माद्योगाय युज्यस्व योगः कर्मसु कौशलम् ॥ ५२ ॥

उभे इति परस्परव्यभिचारं दर्शयति । तस्मात्-यथाहि सु-  
कृतदुष्कृते नश्यतस्तथाकरणमेव परमं कौशलमिति भावः ॥ ५२ ॥

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥ ५३ ॥

योगबुद्धियुक्ताः कर्मणां फलं त्यक्त्वा जन्मबन्धं त्यजन्ति-  
ब्रह्मसत्तामवाप्नुवन्ति ॥ ५३ ॥

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५४ ॥

श्रुतिविप्रतिपन्ना ते यदा स्थास्यति निश्चिता ।

समाधावचला बुद्धिस्तदा योगमवाप्स्यसि ॥ ५५ ॥

तत्र च योगबुद्धिप्राप्त्यवसरे तव स्फुटमेवेदमभिज्ञानम्; श्रो-  
तव्यस्य श्रुतस्याभिलष्यमाणस्य च आगमस्य उभयस्यापि निर्वे-  
दभावकम् । अनेन चेदमुक्तम्-अविद्यापदनिपतितप्रमात्रनुग्राहकशा-

स्त्रश्रवणसंस्कारविप्रलम्भमहिमा अयं—यत्तवास्थाने कुलक्षयादिदो-  
षदर्शनम् ; तत्तु तथा शासनबहुमानविगलने विगलिष्यतीति । ५५ ।

अर्जुन उवाच

स्थितप्रज्ञस्य का भाषा समाधिस्थस्य केशव ।

स्थिरधीः किं प्रभाषेत किमासीत ब्रजेच्च किम् ॥ ५६ ॥

यदा स्थास्यति बुद्धिः—इत्यनेन वचसा समाधिस्थस्य योगि-  
नो यः स्थितप्रज्ञशब्दस्तत्र वाचक उक्तस्तस्य का भाषा—किं प्र-  
वृत्तिनिमित्तं, भाष्यते येन निमित्तेन शब्दैरर्थ इति कृत्वा योगि-  
नः स्थितप्रज्ञशब्दः किं रूढ्या वाचकोऽन्वर्थतया वा, इति एकः  
प्रश्नः । यद्यपि रूढौ शङ्कैव नास्ति तथाप्यन्वर्थतां लब्धामपि  
स्वरूपलक्षणनिमित्तनिरूपणेन स्फुटीकर्तुमेष प्रश्नः । स्थिरधीरिति  
शब्दपदार्थकोऽर्थपदार्थकश्च, तत्र स्थिरधीशब्दः किं प्रयोगलक्षणमे-  
वार्थमाह आहो तपस्विनमपि, इति द्वितीयः प्रश्नः । स च  
स्थिरधीर्योगी किमासीत—किमभ्यस्येत्—कास्य स्थैर्यं स्यात् इति तृती-  
यः । अभ्यसंश्च किमाप्नुयात्, इति चतुर्थः ॥ ५६ ॥

एतदेव प्रश्नचतुष्टयं क्रमेण निर्णयिते श्रीभगवता

श्रीभगवानुवाच

प्रजहाति यदा कामान्सर्वान्पार्थ मनोगतान् ।

आत्मन्येवात्मना तुष्टः स्थितप्रज्ञस्तदोच्यते ॥ ५७ ॥

स्थिता रूढा प्रज्ञा यस्य । रूढिश्च नित्यमात्मरूढित्वे सति वि-  
षयविचेपकृतस्य कामरूपस्य भ्रमस्य निवृत्तत्वात्, योगिनो रू-



स्थितप्रज्ञशब्दोऽन्वर्थः स चेत्थंयुक्त इत्येकः प्रश्नो निर्णीतः ॥ ५७ ॥

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थिरधीर्मुनिरुच्यते ॥ ५८ ॥

सुखदुःखयोर्यस्य रागद्वेषरहिता वृत्तिः स मुनिरेव स्थिरप्रज्ञो  
नान्यः ॥ ५८ ॥

युक्तं चैतत्, यतः

यः सर्वत्रानाभिस्नेहस्तत्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५९ ॥

शुभाशुभप्राप्तौ तस्याह्लादतापौ न भवतः ॥ ५९ ॥

यदा संहरते चायं कूर्मोऽङ्गानीव सर्वतः ।

इन्द्रियाणीन्द्रियार्थेभ्यः स्थिरप्रज्ञस्तदोच्यते ॥ ६० ॥

न चास्य पाचकवद्योगरूढित्वम्; यदा यदा किलायमिन्द्रि-  
याणि संहरते-आत्मन्येव कूर्म इवाङ्गानि कोडीकरोति विषयि-  
भ्यो विषयान्निवार्य, तदा तदा स्थिरप्रज्ञः । यद्वा-इन्द्रियार्थेभ्यः  
प्रभृति इन्द्रियाणि आत्मनि संहरते-विषयेन्द्रियादिकं सर्वमात्म-  
सात्करोति ॥ ६० ॥

१ तत्तत्स्वहेतूपस्थापितानां हि सुखदुःखादीनामवश्यंभाविनी उत्पत्तिः ।

उत्पन्नं च सुखदुःखादि जीवन्मुक्तेनाप्यन्यग्राहकवत्साक्षात्क्रियते । साक्षा-  
त्कारेऽपि तु 'अहं सुखी'-इति प्रमातरि सुखानुबोधमयं नाभिमन्यते ।

तत एवानुग्रहमुपघातं च न सखदुःखकृतमभिमन्यते-इत्यभिप्रायेण भगव-  
तानुशिष्यते-'दुखेष्वनुद्विग्नमनाः' इति । उद्वेगस्पृहाकृताश्च हर्षदय इति  
तदभावे तदभावः, इति दर्शितम् 'वीतरागभयक्रोधः'-इति ।

ननु तपस्विनोऽपि कथं स्थिरप्रज्ञशब्दो न प्रवर्तते ? उच्यते—  
विषया विनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ६१ ॥

यद्यपि आहार्यैः—रूपादिभिर्विषयैः संबन्धोऽस्य नास्ति, तथापि  
तस्य विषया अन्तःकरणगतमुपरागलक्षणं रसं वर्जयित्वा निवर्त-  
न्ते । अतो नासौ स्थिरप्रज्ञः । योगिनस्तु परमेश्वरदर्शनादुपरागो  
न भवति, अन्यस्य तु तपस्विनो नासौ निवर्तते ॥ ६१ ॥

यत्तस्यापि हि कौन्तेय पुरुषस्य विपश्चितः ।

इन्द्रियाणि प्रमार्थीनि हरन्ति प्रसभं मनः ॥ ६२ ॥

यत्—यस्मात् तस्यापि—तपस्विनो मन इन्द्रियैर्हिंयते; अथवा  
यत्तस्य—सयत्तस्यापि । योगिना च मन एव जेतव्यम्, इति द्विती-  
यो निर्णीतः ॥ ६२ ॥

तानि संयम्य मनसा युक्त आसीत् मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६३ ॥

य एवं मनसा इन्द्रियाणि नियमयति, ननु अप्रवृत्त्या, स  
एव स्थिरप्रज्ञः । स च मत्पर एवासीत्—मामेव चिदात्मानं प-  
रमेश्वरं अभ्यसेत् ॥ ६३ ॥

ध्यायतो विषयान्पुंसः सङ्गस्तेषूपजायते ।

१ रसं केचिदास्वाद्यं मधुरादिकमाहुः इति क० ख० ग० पुस्तकेष्वधिकः पाठः  
२ प्रमथितुं विषयदर्शनमात्रेण व्याकुलीकर्तुं शीलं येषां, तानि प्रमार्थी-  
नीन्द्रियाणि रागादिदोषप्रस्तानि । ३ 'यती प्रयत्ने' इत्यस्मात् 'गत्यर्थाकर्मक'  
इति कर्तरि कः



सङ्गात्संजायते कामः कामात्क्रोधोऽभिजायते ॥ ६४ ॥

क्रोधाद्भवति संमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६५ ॥

तपस्विनो विषयत्याग एव विषयग्रहणे पर्यवस्यति । ध्यात्वा

हि ते त्यज्यन्ते । ध्यानकाल एव च सङ्गादय उपजायन्ते ,—

इत्यनुपायो विषयत्यागः स्थिरप्रज्ञस्य ॥ ६५ ॥

रागद्वेषविमुक्तैस्तु विषयानिन्द्रियैश्चरन् ।

आत्मवश्यैर्विधेयात्मा प्रसादमधिगच्छति ॥ ६६ ॥

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६७ ॥

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६८ ॥

इन्द्रियाणां हि चरतां यन्मनोऽनुविधीयते ।

तदस्य हरति प्रज्ञां वायुर्नावमिवाम्भसि ॥ ६९ ॥

तस्माद्यस्य महाबाहो निगृहीतानि सर्वतः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ७० ॥

यस्तु मनसो नियामकः, स विषयान्सेवमानोऽपि न क्रोधादिक-  
ल्लोलैरभिभूयते इति स एव स्थिरप्रज्ञो योगी—इति तात्पर्यम् ॥ ७० ॥

‘योगी च सर्वव्यवहारान् कुर्वाणोऽपि लोकोत्तरः’—इति नि-  
रूपयता परमेश्वरेण सन्निप्यास्य स्वरूपं कथ्यते

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा रात्रिः पश्यतो मुनेः ॥ ७१ ॥

या सर्वेषां भूतानां निशा—मोहनी माया तस्यां मुनिर्जाग-  
र्ति—कथमियं हेयेति । यस्यां च दशायां लोको जागर्ति—नाना-  
विधां चेष्टां कुरुते, सा मुनेः रात्रिः यतोऽसौ व्यवहारं प्रत्य-  
बुद्धः । एतदुक्तं भवति,—येयं माया खलु, तस्या मोहकत्वं नाम-  
रूपं सुखतन्त्रताभासनं च । तत्र—लोकः प्राच्यं स्वरूपमस्या अप-  
रामृश्यैव द्वितीयस्मिन्नरूपे निबद्धस्मृतिरास्ते । योगी तु तद्विपरी-  
तस्तदीयं मोहकत्वं तदुन्मूलनाय पश्यति, सुखतन्त्रतां तु नाद्रि-  
यते । पश्यन् सम्यग्ज्ञानी, मिथ्याज्ञानोपघाताच्च सुखतन्त्रताना-  
दरः । पश्यत एव सा रात्रिरिति चित्रम् । विद्यायां चावधत्ते  
योगी यत्र सर्वो विमूढः । अविद्यायां त्वबुद्धः ; यत्र जनः प्रबु-  
द्धः—इत्यपि चित्रम् ॥ ७१ ॥

अत एव

आपूर्यमाणमचलप्रतिष्ठं

समुद्रमापः प्रविशन्ति यद्वत् ।

तद्वत्कामा यं प्रविशन्ति सर्वे

स शान्तिमाप्नोति न कामकामी ॥ ७२ ॥

योगी न कामार्थं बहिर्धावति, अपि त्विन्द्रियधर्मतया । तं विष-  
या अनुप्रविशन्तो न तरङ्गयन्ति नदीवेगा इवोदधिम् । एवं तृती-  
यो निर्णीतः ॥ ७२ ॥



विहाय कामान्यः सर्वान्पुमांश्चरति निःस्पृहः ।

निर्ममो निरहङ्कारः स शान्तिमधिगच्छति ॥ ७३ ॥

स योगी सर्वकामसंन्यासित्वात् शान्तिरूपं मोक्षमेति ॥ ७३ ॥

एषा ब्राह्मी स्थितिः पार्थ नैनां प्राप्य विमुह्यति ।

स्थित्वास्यामन्तकालेऽपि ब्रह्म निर्वाणमृच्छति । ७४ ।

एषासौ ब्रह्मसत्ता यस्यां क्षणमात्रं स्थित्वा-अवस्थितिं प्राप्य  
शरीरभेदात् परमं ब्रह्माप्नोति, इति प्रश्नचतुष्टयं निर्णीतमिति  
शिवम् ॥ ७४ ॥

अत्र संग्रहश्लोकः

अहो नु चेतसश्चित्रा गतिस्त्यागेन यत्किल ।

आरोहत्येव विषयाञ्छ्रयंस्तांस्तु परित्यजेत् ॥ २ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे द्वितीयोऽध्यायः ॥ २ ॥

अथ

तृतीयोऽध्यायः

अर्जुन उवाच

६७.

ज्यायसी चैत्कर्मणस्ते मता बुद्धिर्जनार्दन ।

तत्किं कर्मणि घोरं मां नियोजयसि केशव ॥ १ ॥

व्यामिश्रेणेव वाक्येन बुद्धिं मोहयसीव मे ।

*Tell me only one thing which will be little*  
तदेकं वद निश्चित्य येन श्रेयोऽहमाप्नुयाम् ॥ २ ॥

कर्म उक्तं ज्ञानं च । तत्र न द्वयोः प्राधान्यं युक्तम् अपि  
ज्ञानस्य । तद्वलेन क्षणीयत्वं यदि कर्मणां 'बुद्धियुक्तो जहातीमे  
इत्यादिनयेन, मूलत एव तत् कर्मणा किं प्रयोजनमिति प्रश्ना  
भिप्रायः ॥ २ ॥

श्रीभगवांस्तूत्तरं ददाति

लोकेऽस्मिन्द्विविधा निष्ठा पुरा प्रोक्ता मयानघ  
ज्ञानयोगेन सांख्यानां कर्मयोगेन योगिनाम् ॥ ३ ॥

लोके एषा द्वयी गतिः प्रसिद्धा । सांख्यानां ज्ञानं प्रधानं  
योगिनां च कर्मेति । मया तु सैकैव निष्ठोक्ता ज्ञानक्रियामै  
त्वात्संवित्तत्त्वस्येति भावः ॥ ३ ॥

तथाहि—

न कर्मणामनारम्भान्नैकर्म्यं पुरुषोऽश्नुते ।

न च संन्यसनादेव सिद्धिं समधिगच्छति ॥ ४ ॥

नहि कश्चित्क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

ज्ञानं कर्मणा रहितं न भवति, कर्म च कौशलोपेतं ज्ञानरहितं  
न भवति, इत्येकमेव वस्तु ज्ञानकर्मणी । तथा चोक्तं

‘न क्रियारहितं ज्ञानं न ज्ञानरहिता क्रिया ।

ज्ञानक्रियाविनिर्वाज आचार्यः पशुपाशहा’ ॥

१ तर्हि इति क० पाठः ‘प्रक्षालनादि पङ्क्तस्य दूरादस्पर्शनं वरम्’ इति न्यायात्



इति । तस्माज्ज्ञानान्तर्वर्ति कर्मापरिहार्यम् ; यतः परवश एव का-  
यवाङ्मनसां परिस्पन्दात्मकत्वात् अवश्यं किञ्चित्करोति ॥ ५ ॥

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मूढाचारः स उच्यते ॥ ६ ॥

कर्मेन्द्रियैश्चेन्न करोति, अवश्यं तर्हि मनसा करोति । प्रत्युत  
मूढाचारः—मानसानां कर्मणामत्यन्तमपरिहार्यत्वात् ॥ ६ ॥

यस्त्विन्द्रियाणि मनसा नियम्यारभतेऽर्जुन ।

कर्मेन्द्रियैः कर्मयोगमसक्तः स विशिष्यते ॥ ७ ॥

कर्मसु क्रियमाणेषु न ज्ञानहानिः—मनसोऽव्यापारे यन्नपुरुषव-  
कर्मणः क्रियमाणत्वात् ॥ ७ ॥

अतः *As desired by Shakti* नियतं कुरु कर्म त्वं कर्म ज्यायो ह्यकर्मणः । *Kanam*

शरीरयात्रापि च ते न प्रसिद्ध्येदकर्मणः ॥ ८ ॥

नियतं—शास्त्रीयं कर्म कुरु शरीरयात्रामात्रस्यापि कर्माधीनत्वात् । ८ ।

यतः

यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ॥ ९ ॥

यज्ञार्थात्—अवश्यकरीयात् अन्यानि कर्माणि बन्धकानि । अव-  
कर्तव्यं मुक्तफलसङ्गतया क्रियमाणं न फलदम् ॥ ९ ॥

सहयज्ञाः प्रजाः सृष्ट्वा पुरोवाच प्रजापतिः *Brahma*

*Brahma* *Prabhu*  
१ मिथ्याचार इति ग० प्राक् ;  
*Prabhu*



अनेन प्रसविष्यध्वमेष वोऽस्त्विष्टकामधुक् ॥ १०

प्रजापतिः—परमात्मा प्रजाः सहैव कर्मभिः ससर्ज । उक्तं च ते  
प्रजानां कर्मभ्य एव प्रसवः सन्तानः, एतान्येव चेष्टं संसारं मो  
वा दास्यन्ति । सङ्गात्संसारं मुक्तसङ्गत्वान्मोक्षम् ॥ १० ॥

यत्र येषां मोक्षप्राधान्यं तैरेव विषयाः सेव्या इत्युच्यते  
देवान्भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ॥ ११ ॥

देवाः—क्रीडनशीला इन्द्रियवृत्तयः करणेश्वर्यो देवता रहस्यश  
स्त्रप्रसिद्धाः, ता अनेन कर्मणा तर्पयत—यथासंभवं विषयान्भ  
यतेत्यर्थः । तृप्ताश्च सत्यस्ता वो—युष्मान् आत्मन एव स्वरूपम  
त्रोचितापवर्गान् भावयन्तु—स्वात्मस्थितियोग्यत्वात् । एवमनवर  
व्युत्थानसमाधिसमयपरम्परायामिन्द्रियतर्पणतदात्मसाद्भावलक्षणो  
परस्परभावेन सति शीघ्रमेव परमं श्रेयः—परस्परभेदविगलनलक्ष  
ब्रह्म प्राप्स्यथ ॥ ११ ॥

न केवलमित्थमपवर्गे यावत्सिद्धिलाभेऽप्ययं मार्ग इत्याह  
इष्टान्कामान्हि वो देवा दास्यन्ते यज्ञभाविताः  
तैर्दत्तानप्रदायैभ्यो यो भुङ्क्ते स्तेन एव सः ॥ १२

यज्ञतर्पितानि हीन्द्रियाणि स्थितिं बध्नन्ति यत्र कापि ध्ये  
दाविति । अत एव तद्व्यापारे सति तेषां विषयाणां स्मृति  
कल्पध्यानादिना भावाः—विषया इन्द्रियैरेव दत्ताः, यदि तेषां  
उपभोगाय न दीयन्ते तर्हि स्तेनत्वं—चौर्यं स्यात् छद्मचारित्वात्  
उक्तं हि पूर्वमेव भगवता 'मूढाचारः स उच्यते' इति ।



तोऽयं वाक्यार्थः—यः सुखोपायं सिद्धिमपवर्गं वा प्रेप्सति, तेन इन्द्रियकौतुकनिवृत्तिमात्रफलतयैव भोगा यथोपनतमासेव्या इति । १२ ।

यज्ञशिष्टाशिनः सन्तो मुच्यन्ते सर्वकिल्बिषैः ।

भुञ्जते ते त्वघं पापा ये पचन्त्यात्मकारणात् ॥ १३ ॥

अवश्यकर्तव्यतारूपशासनमहिमायातान्भोगान् येऽश्नन्ति अवा-  
न्तरव्यापारमात्रतया, अत एव च पृथग्फलत्वाभावाद्भुजतया । अथ  
च—इन्द्रियात्मकदेवगणतर्पणलक्षणयज्ञात् अवशिष्टम्—अन्तःसारस्वा-  
त्मस्थित्यानन्दलक्षणविधसं येऽश्नन्ति—तत्रारूढा भवन्ति तदुपादेयो-  
पायतया तु विषयभोगं वाञ्छन्ति, ते सर्वकिल्बिषैः—शुभाशुभैर्मु-  
च्यन्ते । ये तु आत्मकारणादिति—अविद्यावशात् स्थूलमेव विषय-  
भोगं परत्वेन मन्वानाः ‘आत्मार्थमिदं वयं कुर्मः’—इति कुर्वते ।  
त एव अघं—शुभाशुभात्मकं लभन्ते ॥ १३ ॥

अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

अन्नात्—अविभागभोग्यस्वभावात् कथञ्चिन्मायाविद्याकालाद्यने-  
कापरपर्यायात् भूतानि विचित्राणि भवन्ति । तच्चान्नं पर्जन्यात्—  
अविच्छिन्नसंवित्स्वभावादात्मनः भोक्तृतआत्मलाभलाद्भोग्यतायाः ।  
स च पर्जन्यो—भोक्ता यज्ञात् भोगक्रियायत्तत्वाद्भोक्तृत्वस्य । भोगक्रिया  
च कर्मणः—क्रियाशक्तिस्वातन्त्र्यबलात् । तच्च स्वातन्त्र्यम्—अविच्छिन्नम-



पि अनवच्छिन्नानन्तस्वातन्त्र्यपूर्णसमुच्छलन्महेश्वरभावपरमात्मब्रह्म  
संस्पर्शवशात् । तच्च उच्छलदच्छानाच्छादितैश्वर्यं ब्रह्म अक्षरात्-  
प्रशान्ताशेषैश्वर्यतरङ्गात्संविन्मात्रात् । इत्येवं सुव्यवस्थितोऽयं यज्ञः  
षडरं चक्रं वाहयन् अरात्रयसन्धानादपवर्गम् अरात्रयतन्त्र-  
णाव्यवहारमासूत्रयति । इति विद्याविद्योल्लासतरङ्गसुभगं ब्रह्म यज्ञे  
एव प्रतिष्ठितम् । अन्ये तु-अन्नं तावद्दीर्घलोहितक्रमेण भूतका-  
रणम्, अन्नं च वृष्टिद्वारेण पर्जन्यात्, सोऽपि यज्ञात्, यज्ञः क्रि-  
यात्, सा च ज्ञानपूर्विका, ज्ञानमक्षरात्, इति । अपरे तु-  
अन्नम्-अद्यमानं विषयपञ्चकमाश्रित्य भूतानि-इन्द्रियाणि, विषया  
श्चात्मस्फुरितरूपाः । अत आत्मैव विषयोपभोगेन पोष्यते । अ-  
तश्च सर्वगतं ब्रह्म कर्मणि प्रतिष्ठितम्-तन्मयत्वात्तस्य ॥ १५ ॥

एवं प्रवर्तितं चक्रं नानुवर्तयतीह यः ।

अघायुरिन्द्रियारामो मोघं पार्थ स जीवति ॥ १६ ॥

यस्त्वेवं नाङ्गीकरोति स पापमयः । यतः स इन्द्रियेष्वेव रम-  
ते नात्मनि ॥ १६ ॥

यश्चात्मरतिरेव स्यादात्मतृप्तश्च मानवः ।

आत्मन्येव च सन्तुष्टस्तस्य कार्यं न विद्यते ॥ १७ ॥

नैव तस्य कृतेनार्थो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ १८ ॥

१ सोऽपीत्यनन्तरम् 'अग्नौ प्रास्ताहुतिरादित्यमेति, ततो वृष्टिः' इत्यधिकः पाठः  
क० ख० घ० पुस्तकेषु २ त्यबलोपे पञ्चमीति पञ्चमाश्रित्य व्याचक्षते



आत्मरतेस्तु-कर्मन्द्रियव्यापारतयैव कुर्वतः करणाकरणेषु सम-  
ता । अत एव नासौ भूतेषु किञ्चिदात्मप्रयोजनमपेक्ष्य निग्रहानुग्र-  
हौ करोति, अपितु करणीयमिदम्-इत्येतावता ॥ १८ ॥

कर्मणैव हि <sup>They have been going by way</sup> संसिद्धिमास्थिता जनकादयः ;  
<sup>for 1000th</sup> लोकसंग्रहमेवापि संपश्यन्कर्तुमर्हसि ॥ १९ ॥

तदत्र कुर्वतामपि सिद्धौ जनकादयो दृष्टान्ताः ॥ १९ ॥  
यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते <sup>They follow</sup> लोकस्तदनुवर्तते ॥ २० ॥

न मे पार्थास्ति कर्तव्यं त्रिषु लोकेषु किञ्चन ।  
<sup>There is not a single work in 3 Lokas</sup> नानवाप्तमवाप्तव्यं प्रवर्तेऽथ च कर्मणि ॥ २१ ॥

<sup>It is not an effort</sup> यदि ह्यहं न वर्तय जातु कर्मण्यतन्द्रितः ।

<sup>as well as</sup> मम वत्मानुवर्तेरन्मनुष्याः पार्थ सर्वशः ॥ २२ ॥

<sup>If I will do things I can</sup> उत्सीदेयुरिमे लोका न कुर्या कर्म चदहम् ।  
<sup>I shall have to do things with my own</sup> संकरस्य च कर्ता स्यामुपहन्मिमाः प्रजाः ॥ २३ ॥ <sup>hell</sup>

<sup>to work</sup> तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पूरुषः ॥ २४ ॥

सक्ताः कर्मण्यविद्वांसो यथा कुर्वन्ति भारत ।

<sup>in serving both samyaks</sup> कुर्याद्विद्वांस्तथासक्तश्चिकीर्षुर्लोकसंग्रहम् ॥ २५ ॥

प्राप्तप्रापणीयस्य परिपूर्णमनसोऽपि कर्मप्रवृत्तौ लोकानुग्रहः प्र-  
योजनम्-इत्यत्र श्रीभगवानात्मानमेव दृष्टान्तीकरोति । तस्मादसक्त



एव करणीयं कर्म कुर्यात् । किंच विदितवेद्यः कर्म चेत् त्यजेत्  
तल्लोकानां दुर्भेद एवैकप्रसिद्धपक्षशिथिलितास्थाबन्धत्वेनाप्ररूढिल-  
क्षणो जायते । यतः कर्मवासनां च न मोक्तुं शक्नुवन्ति  
ज्ञानधारां च नाश्रयितुम् । अथ च शिथिलीभवन्ति ॥ २५ ॥

यतस्ते न सम्यग्ज्ञानेन पूताः ; अतो बुद्धेर्भेदनं-विचालनं  
तेषां परमोऽनर्थ इत्यनुग्रहाय भेदयेन्न धियमेषाम्, तदाह

न बुद्धिभेदं जनयेदज्ञानां कर्मसङ्गिनाम् ।

*They don't know how to know & don't know self*  
जोषयेत्सर्वकर्माणि विद्वान्युक्तः समाचरन् ॥ २६ ॥

स्वयं चैवं बुद्ध्यमानः कर्माणि कुर्यात् । न च लोकानां बुद्धिं  
मिन्द्यात् ॥ २६ ॥

अज्ञानमित्युक्तं ; तदज्ञत्वं दर्शयति

प्रकृतेः क्रियमाणानि गुणैः कर्माणि भागशः ।

अहंकारविमूढात्मा कर्ताहमिति मन्यते ॥ २७ ॥

प्रकृतिसंबन्धिभिर्गुणैः सत्त्वाद्यैः किल कर्माणि क्रियन्ते ।  
मूढश्चाहं कर्तेत्यध्यवस्य मिथ्यैवात्मानं बध्नाति ॥ २७ ॥

तत्त्ववित्तु महाबाहो गुणकर्मविभागयोः ।

गुणा गुणार्थे वर्तन्ते इति मत्वा न सज्जते ॥ २८ ॥

गुणकर्मविभागतत्त्ववित्तु, प्रकृतिः करोति, मम किमायातम्-  
इत्यात्मानं मोचयति ॥ २८ ॥

कर्मसङ्गिनामित्युक्तम्, तत् कर्मसङ्गित्वं दर्शयति

१ दुराग्रह इत्यर्थः २ अध्यस्य, इति घ० पाठः ।



प्रकृतेर्गुणसंमूढाः सज्जन्ते गुणकर्मसु ।

तानकृत्स्नविदो मन्दान्कृत्स्नविन्न विचालयेत् ॥ २६ ॥

प्रकृतिसंबन्धिभिर्गुणैः सत्त्वाद्यैः कृतेषु कर्मसु मूढाः सज्जन्ति  
सत्त्वादिगुणमाहात्म्यात् । तस्माद्युक्तः सन् जुषेत कर्माणि इत्यु-  
क्तम् ॥ २६ ॥

तत्र कथम्, इति स्फुटयति-

मयि सर्वाणि कर्माणि संन्यस्याध्यात्मचेतसा ।

निराशीर्निर्ममो भूत्वा युध्यस्व विगतज्वरः ॥ ३० ॥

मयि सर्वाणि कर्माणि 'नाहं कर्ता'—इति संन्यस्य, 'स्वतन्त्रः  
परमेश्वर एव सर्वकर्ता नाहं कश्चित्'—इति निश्चित्य लोकानुग्रहं  
चिकीर्षुर्लोकाचारं युद्धात्मकमनुतिष्ठ ॥ ३० ॥

ये मे मतमिदं नित्यमनुवर्तन्ति मानवाः ।

श्रद्धावन्तोऽनसूयन्तो मुच्यन्ते सर्वकर्मभिः ॥ ३१ ॥

एतच्च मतमाश्रित्य यः कश्चिद्यत्किंचित्करोति, तत्तस्य न ब-  
न्धकम् ॥ ३१ ॥

ये त्वेतदभ्यसूयन्तो नानुवर्तन्ति मे मतम् ।

सर्वज्ञानविमूढास्तान्विद्धि नष्टानचेतसः ॥ ३२ ॥

एतस्मिंस्तु ज्ञाने ये न श्रद्धालवस्ते विनष्टाः—अविरतं जन्म-  
मरणादिभयभावितत्वात् ॥ ३२ ॥

सदृशं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति । ३३ ।



योऽपि च ज्ञानी न तस्य व्यवहारे भोजनादौ विपर्यासः कश्चित्  
अपितु सोऽपि सत्त्वाद्युचितमेव चेष्टते । एवमेव जानन् यतो  
भूतानां-पृथिव्यादीनां प्रकृतौ विलयः, आत्मा चाकर्ता नित्य  
मुक्तः, इति कस्य जन्मादिनिग्रहः ॥ ३३ ॥

कथं तर्हि बन्धः ? इत्थमुच्यते —

इन्द्रियस्येन्द्रियस्यार्थे रागद्वेषौ व्यवस्थितौ ।

तयोर्न वशमागच्छेत्तौ ह्यस्य परिपन्थिनौ ॥ ३४ ॥

श्रेयान्स्वधर्मो विगुणः परधर्मात्स्वनुष्ठितात् ।

स्वधर्मे निधनं श्रेयः परधर्मोदयादपि ॥ ३५ ॥

संसारी च प्रतिविषयं रागं द्वेषं च गृह्णाति । यतः कर्माणि  
आत्मकर्तृकाण्येव विमूढत्वादभिमन्यते, इति सममपि भोजनादि-  
व्यवहारं कुर्वतोर्ज्ञानिसंसारिणोरस्त्ययं विशेषः । अयं नः सिद्धान्तः—सर्वथा मुक्तसंगस्य स्वधर्मचारिणो नास्ति कश्चित्पुण्यपापात्म-  
को बन्धः । स्वधर्मो हि हृदयादनपायी स्वरसनिरूढ एव । न  
तेन कश्चिदपि रिक्तो जन्तुर्जायते—इत्यत्याज्यः ॥ ३५ ॥

अर्जुन उवाच

अथ केन प्रयुक्तोऽयं पापं चरति पूरुषः ।

अनिच्छमानोऽपि बलादाक्रम्येव नियोजितः । ३६ ।

पापं पापतया विदन्नपि जनः कथं तत्र प्रवर्तते ? इति प्रश्नः ।

अस्य प्रश्नस्योत्थानेऽयमाशयः—स्वधर्मो यदि स्वहृदयादनपायित्वा-

१ तदुक्तं—‘लौकिके व्यवहारे हि सदृशौ बालपण्डितौ’ इति २ निगूढ एवेति क० पाठः



त्याज्यः ; कथं तर्ह्यधर्माचरणमेषामिति । कोऽयं स्वधर्मो नाम,  
येनारिक्तो जन्तुः—इत्युक्तं भवति ॥ ३६ ॥

अत्रोत्तरं 'सत्यपि स्वधर्मे हृदिस्थे आगन्तुकावरणकृतोऽयं विस्त-  
वः, न तु तदभावकृतः',—इत्याशयेन—

श्रीभगवानुवाच

काम एष क्रोध एष रजोगुणसमुद्भवः ।

*Destroys Comfort*

महाशना महापाप्मा विद्ध्येनमिह वैरिणम् ॥ ३७ ॥

द्वाभ्यामेतच्छब्दाभ्यामनयोरत्यन्तावैषम्यं सूच्यते ; एतौ च का-  
मक्रोधौ नित्यसंवन्धिनावन्योन्याविनाभावेन वर्तेते इत्येकरूपतयैव  
व्याचष्टे । एष च महस्य—सुखस्य अशनो—ग्रासकारकः ; महतः  
पापस्य हेतुत्वाच्च क्रोध एव पापदायी । एनं च वैरिणं प्राज्ञो  
जानीयात् ॥ ३७ ॥

ननु अर्थाद्युपघातकं ज्ञातस्वरूपं च वस्तु हातुं सुशकं भवेत्—  
इत्यभिप्रायेणार्जुन उवाच

भवत्येष कथं कृष्ण कथं चैव विवर्धते ।

किमात्मकः किमाचारस्तन्ममाचक्ष्व पृच्छतः ॥ ३८ ॥

अस्य चोत्पत्तौ किं कारणं, वर्धने च को हेतुः, स्वरूपं  
चास्य कीदृक्, उत्पन्नो रूढीभूतश्च किमाचरति—किं करोति ?  
इति प्रश्नाः ॥ ३८ ॥

अत्रोत्तरं—

श्रीभगवानुवाच

एष सूक्ष्मः परः शत्रुर्देहिनामिन्द्रियैः सह ।

१ हृदीभूतश्चेति क० पाठः २ इन्द्रियेषु ह—इति ग० पाठः

सुखतन्त्र इवासीनो मोहयन्पार्थ तिष्ठति ॥ ३६ ॥

एष तावत्सूक्ष्मः—उत्पत्तिसमयेऽलक्ष्य इन्द्रियेषु । एवं वर्तमानः सुखं तत्रयितुमिवोत्पद्यते, वस्तुतस्तु दुःखमोहमयः—तमसत्वात् । अत एव मोहयन् ॥ ३६ ॥

कामक्रोधमयो घोरः स्तम्भहर्षसमुद्भवः ।

अहंकारोऽभिमानात्मा दुस्तरः पापकर्मभिः ॥ ४० ॥

स्तम्भः—कुलाद्यभिमानः, तत्कृतो यो हर्षः—‘अहमीदृशः’—इति अत एवाह—अहंकार इति ॥ ४० ॥

हर्षमस्य निवर्त्येष शोकमस्य ददाति च ।

भयं चास्य करोत्येष मोहयंस्तु मुहुर्मुहुः ॥ ४१ ॥

अत एव च गर्वाद्धर्षतेऽभिमानस्वभावः, सुखबुद्धिप्रकारेण जायते, इति त्रयः प्रश्नाः परिहृताः ॥ ४१ ॥

स एष कलुषी क्षुद्रश्छिद्रप्रेक्षी धनञ्जय ।

रजःप्रवृत्तो मोहात्मा मनुष्याणामुपद्रवः ॥ ४२ ॥

स एष इति च्छिद्राणि प्रेक्षते—‘अमुना च्छिद्रेणास्येहलोकपरलोकौ नाशयामि’—इति । तथा च मोक्षधर्मेषु

यत्क्रोधनो यजते यद्ददाति यद्वा तपस्तप्यते यज्जुहोति ।

वैवस्वतस्तद्धरतेऽस्य सर्वं मोघः श्रमो भवति क्रोधनस्य ॥

इति । रजसः प्रवृत्तस्त्वमोरूप इत्यर्थः ॥ ४२ ॥

धूमेनाव्रियते वह्निर्यथादर्शो मलेन च ।

यथोल्बेनावृतो गर्भस्तथानेनायमावृतः ॥ ४३ ॥



दृष्टान्तत्रयेण दुरपसर्पलम्, अकार्यकरलं, जुगुप्सास्पदलं चोक्तम् ।

अयमिति—आत्मा ॥ ४३ ॥

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ॥ ४४ ॥

कामरूप इच्छायां यतश्चरति । अनलेन च—अग्निनेव पूरयितुमशक्येन—दृष्टादृष्टद्वयदाहकत्वात् ॥ ४४ ॥

इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥ ४५ ॥

आदौ इन्द्रियेषु सत्सु तिष्ठति । यथा चक्षुषा शत्रुदृष्ट इन्द्रियप्रदेशे एव क्रोधमात्मनो जनयति । ततो मनसि—संकल्पे । ततो बुद्धौ—निश्चये । एतद्वारेण मोहं जनयन् ज्ञानं नाशयति ॥ ४५ ॥

अस्य निवारणे उपायमाह

तस्मात्त्वमिन्द्रियाण्यादौ नियम्य भरतर्षभ ।

पाप्मानं प्रजहीह्येनं ज्ञानविज्ञाननाशनम् ॥ ४६ ॥

तस्मादादाविन्द्रियाणि नियमयेत्—क्रोधादिकमिन्द्रियेषु प्रथमं न गृहीयात् । ज्ञानं—ब्रह्म, विज्ञानं च—भगवन्मयीं क्रियां नाशयति । हि—यतः ; अतः पाप्मानं क्रोधं त्यज । अथवा—ज्ञानेन—मनसा, विज्ञानेन—बुद्ध्या च नाशनं—वारणं कृत्वा इति क्रियाविशेषणम् इन्द्रियेषूपत्पन्नं संकल्पे न गृहीयात् । संकल्पितं वा न निश्चिनुयादिति तात्पर्यम् ॥ ४६ ॥

अत्र युक्तिं श्लोकद्वयेनाह

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतस्तु सः ॥ ४७ ॥

एवं बुद्धेः परं बुद्ध्वा संस्तभ्यात्मानमात्मना ।

जहि शत्रुं महाबाहो कामरूपं दुरासदम् ॥ ४८ ॥

यत इन्द्रियाणि शत्रुलक्षणाद्विषयादन्यानि । तेभ्यश्चान्यन्मनः । तस्मादपि बुद्धेर्व्यतिरेकः । बुद्धेरपि यस्यान्यस्वभावत्वं आत्मा । एवमिन्द्रियोत्पन्नेन क्रोधेन कथं मनसो बुद्धेरात्मनो दोषः ? इति पर्यालोचयेदित्यर्थः । रहस्यविदां लयमाशयः—बुद्धेः परत्र वर्तते परोऽहंकारः—‘सर्वमहम्’—इत्यभेदात्मा, स खलु परोऽभेदः । अत एव च परिपूर्णस्य खण्डनाभावान्न क्रोधादुदयन्ते । अतः परमहंकारं—परोत्साहसंविदात्मकं गृहीत्वा क्रोधं अविद्यात्मानं शत्रुं जहीति शिवम् ॥ ४८ ॥

अत्र संग्रहश्लोकः

धनानि दारान्देहं च योऽन्यत्वेनाधिगच्छति ।

किं नाम तस्य कुर्वन्ति क्रोधाद्याश्रितविभ्रमाः ॥ ३ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे तृतीयोऽध्यायः ॥ ३ ॥

१ परमोत्साहमिति च० पाठः



अथ

## चतुर्थोऽध्यायः

श्रीभगवानुवाच

*Learn Jy.*  
 एवं विवस्वते योगं प्रोक्तवानहमव्ययम् ।

*Mean the 4th lesson*  
 विवस्वान्मनवे प्राह मनुर्दिवाकवऽब्रवीत् ॥ १ ॥

*Range. 4th lesson 1st Jy.*  
 एवं परम्पराप्राप्तमिमं राजर्षयो विदुः ।

*4th lesson*  
 स कालेनैव महता योगो नष्टः परन्तप ॥ २ ॥

एतच्च गुरुपरम्परया प्राप्तमपि अद्यत्वे नष्टम्, इत्यनेन भग-  
 वानस्य ज्ञानस्य दुर्लभतां गौरवं च प्रदर्शयति ॥ २ ॥

*the old lesson Jy. 1st 9th Jy*  
 स एवायं मया तेऽद्य योगः प्रोक्तः पुरातनः ।  
*believe from my friend my companion of his*  
 भक्तोऽसि मे सखा चेति रहस्यमेतदुत्तमम् ॥ ३ ॥

*5th Jy. 1st Jy. 1st Jy.*  
 भक्तोऽसि मे सखा चेति; त्वं भक्तो मत्परमः सखा च । चश-  
 ब्देनान्वार्चय उच्यते । तेन यथो भिक्षाटने भिक्षाणां प्राधान्यं,  
 गवानयने त्वप्राधान्यम् । एवं भक्तिरत्र गुरुं प्रति प्रधानं, न स-  
 खित्वमपीति तात्पर्यार्थः ॥ ३ ॥

अर्जुनो भगवत्स्वरूपं जानन्नपि लोके स्फुटीकर्तुं पृच्छति-

अर्जुन उवाच

*Jm. Jy. 1st at 1st Jy. 1st Jy. 1st Jy.*  
 अपरं भवतो जन्म परं जन्म विवस्वतः ।

*the 1st Jy. 1st Jy. 1st Jy.*  
 कथमेवं विजानीयां त्वमादौ प्रोक्तवानिति ॥ ४ ॥

*1st Jy. 1st Jy. 1st Jy.*  
 १ अन्यतरस्वानुष्णिकस्वेऽन्वाचयः २ 'भिक्षाटने गांशानय' इति वाक्यं



श्रीभगवानुवाच

*I have been born many times & I know*  
 बहूनि मे व्यतीतानि जन्मानि तव चाजुन ।  
*but I have born many & I know*  
 तान्यहं विदं सर्वाणि न त्वं वेत्थ परन्तप ॥ ५ ॥

*I am given*  
 अजोऽपि सन्नव्ययात्मा भूतानामीश्वराऽपि सन् ।  
*May I give May*  
 प्रकृतिं स्वामधिष्ठाय संभवाम्यात्ममायया ॥ ६ ॥

*Oham*  
 यदा यदा हि धर्मस्य ग्लानिर्भवति भारत ।

*I get myself lost*  
 अभ्युत्थानमधर्मस्य तदात्मांशं सृजाम्यहम् ॥ ७ ॥

श्रीभगवान्किल पूर्णषाड्गुण्यलाञ्छरीरसंपर्कमात्ररहितोऽपि स्थि-  
 तिकारिलात्कारुणिकतया आत्मांशं सृजति । आत्मा-पूर्णषाड्गु-  
 ण्यः अंशः-उपकारकत्वेनाप्रधानभूतो यत्र तदात्मांशं-शरीरं  
 गृह्णातीत्यर्थः ॥ ७

*To serve & kill evil & fight*  
 परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥ ८ ॥

*Divine & not defiled by contact*  
 जन्म कर्म च मे दिव्यमेव या वाञ्छितं तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ ९ ॥

अत एवास्य जन्म दिव्यं यत आत्ममायया योगप्रज्ञया स्व-  
 स्वातन्त्र्यशक्त्या आरब्धं, न कर्मभिः । कर्मापि दिव्यं-फलदा-  
 नासमर्थत्वात् । यश्चैवमेतत्तत्त्वं वेत्ति-आत्मन्यप्येवमेव मन्यते,  
 सोऽवश्यं भगवद्वासुदेवतत्त्वं जानाति ॥ ९ ॥

१ सर्वज्ञता, वृत्तिः, अनादिबोधः, स्वतन्त्रता, नित्यमलुप्तशक्तिः, अनन्तश-  
 क्तिश्चेति षाड्गुण्यम् ।



वतिरागभयक्रोधा मन्मया मद्वयपाश्रयाः ।

बहवो ज्ञानतपसा पूता मद्भावमागताः ॥ १० ॥

तथा चैवं विदन्तः मन्मयत्वात्परिपूर्णच्छत्वात् क्रोधादिरहिता  
निष्फलं कर्म करणीयं कुर्वाणा बहवो मत्स्वरूपमवाप्ताः ॥ १० ॥

यतः—

ये यथा मां प्रपद्यन्ते तांस्तथैव भजाम्यहम् । *I bestow all in my path*

मम वर्तमानुवर्तन्ते मनुष्याः पार्थ सर्वशः ॥ ११ ॥

ये यथैव बुद्ध्या मामाश्रयन्ते, तान्प्रति तदेव स्वरूपं गृह्णन्ता-  
ननुगृह्णामि । एवमेव मदीयं मार्गं मन्मया अमन्मयाश्च सर्वे ए-  
वानुवर्तन्ते ; नहि ज्योतिष्टोमादिरन्यो मार्गः, मदीयैव सा तथेच्छा ।  
वक्ष्यते हि 'चातुर्वर्ण्यं मया सृष्टम्' इति । अन्यस्त्वाह—लिङ्गार्थे  
तद् । यथा 'अतिरात्रे षोडशिनं गृह्णन्ति'—गृह्णीयुरित्यर्थः । एवमि-  
हापि अनुवर्तन्ते—अनुवर्तेरन्निति ॥ ११ ॥

काङ्क्षन्तः कर्मणां सिद्धिं यजन्त इह देवताः ।

क्षिप्रं हि मानुषे लोके सिद्धिर्भवति कर्मजा ॥ १२ ॥

मानुष एव लोके भोगापवर्गलक्षणा सिद्धिर्नान्यत्र, इति ॥ १२ ॥

चातुर्वर्ण्यं मया सृष्टं गुणकर्मविभागतः । *Of four castes created by me, according to qualities, work, & fruits*

तस्य कर्तारमपि मां विद्ध्यकर्तारमव्ययम् ॥ १३ ॥ *For him who creates that I am unchanging*

न मां कर्माणि लिम्पन्ति न मे कामः फलेष्वपि । *Thou art beyond Karma, desire & fruits*

इति मां योऽभिजानाति कर्मभिर्न स बध्यते ॥ १४ ॥

मम किल कथमाकाशकल्पस्य कर्मभिल्लेपः । आकाशप्रतिमत्वं

कामनाभावात् । इत्यनेन ज्ञानप्रकारेण यो भगवन्तमेवाश्रयते ; स  
 वैत्र सर्वदा आनन्दधनं परमेश्वरमेव 'न वासुदेवात्परमस्ति किञ्चित्'  
 इति नीत्या विमृशति, तस्य किं कर्मभिर्वन्धः ॥ १४ ॥

एवं ज्ञात्वा कृतं कर्म पूर्वैरपि मुमुक्षुभिः ।

कुरु कर्मैव तस्मात्त्वं पूर्वः पूर्वतरं कृतम् ॥ १५ ॥

तस्मादनया बुद्ध्या पवित्रीकृतस्त्वमपि कर्माणि—अवश्यकर्तव्या  
 नि कुरु ॥ १५ ॥

अथोच्यते 'अकरणादेव सिद्धिः'—इति । तन्न ; यतः

किं कर्म किमकर्माति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥ १६ ॥

कर्मणो ह्यपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥ १७ ॥

कर्माकर्मणोर्विभागो दुष्परिज्ञानः । तथा च—विहितकर्मण्यपि  
 मध्ये दुष्टं कर्मास्ति—अग्निष्टोम इव पशुवधः । विरुद्धेऽपि  
 कर्मणि शुभमास्ति कर्म । तथाहि हिंस्रप्राणिवधे प्रजोपतापाभ  
 वः । अकरणेऽपि च शुभाशुभं कर्मास्ति—बाङ्मनसकृतानां क  
 र्मणामवश्यंभावात्, तेषां ज्ञानमन्तरेण दुष्परिहरत्वात् । अत  
 कुशलैरपि गहनत्वात्कर्म न ज्ञायते 'अनेन शुभकर्मणा शु

१ 'नैकस्यार्थे बहून् हन्यादिति शास्त्रेषु निश्चयः ।

एकं हन्याद्बहूनां हि न पापी तेन जायते' ॥

इति वक्तृत्वात् २ भावित्वादिति क० पाठः ।



मस्माकं भविष्यति, अनेन च कर्मणामनारम्भेण मोक्षो न भविष्यति’—इति । तस्माद्वक्ष्यमाणो विज्ञानवह्निरेवावश्यं सकल-शुभाशुभकर्मेन्धनक्षोषसमर्थः शरणत्वेनान्वेष्य—इति भगवतोऽभिप्रायः ॥ १७ ॥

तमेवोद्धोधयितुमाह—

कर्मण्यकर्म यः पश्यत्यकर्मणि च कर्म यः ।

स बुद्धिमान्मनुष्येषु स चाक्तः कृत्स्नकर्मकृत् ॥ १८ ॥

कर्मणीति—आत्मीयेषु कर्मसु यः अकर्तृत्वादकर्मत्वं पश्यति प्रशान्ततया । अकर्मसु च—परकृतेषु आत्मकृतत्वं जानाति परिपूर्णोदितस्वरूपत्वेन । स एव सर्वस्य मध्ये बुद्धिमान्, कात्स्न्येन—साकल्येनासौ कर्म करोति । अतोऽस्य केन कर्मणा फलं दीयताम्, इत्युदितदशायाम् । प्रशान्तत्वे तु कृत्स्नानि कर्माणि कृन्तति च्छिनत्ति । अतः सर्वमेव करोति न किञ्चिद्वा करोति—इत्युपनिषत् ॥ १८ ॥ \*

❖ पुस्तकान्तरेष्वयमधिकः पाठः—कर्मणि—देहेन्द्रियक्रियायां अकर्म—स्वात्मनि निष्क्रियत्वम् ‘श्रोत्रादीनि शब्दादिषु वर्तन्ते, वागादीनि वचनादानादौ सम किमायातम्’, इत्येवंलक्षणं यः पश्येत् । अकर्मणि च—परैः प्रमातृभिः कृते कर्मणि पूजादौ कर्म—क्रियां जानाति,—‘एते कर्तारः सर्वेऽहमेव’—इति दृष्ट्या ‘पूजकैरविभेदेन सदा पूजेति पूजनम्’ इति च सिद्धभाषाप्रामाण्यात् । स एव मनुष्येषु—सामान्यजनेषु मध्ये बुद्धिमान् । देहेन्द्रियादिष्वपि कर्तृत्वदर्शनादात्मनि निष्क्रियत्वदर्शनाच्च स एव कृत्स्नकर्मकृत्—कर्तृन्तरेषु स्वरूपदृष्ट्यध्यवसायात् ‘पूजनास्ति मे तुष्टिर्नास्ति खेदो ह्यपूजनात् । पूजकैरविभेदेन सदा पूजेति पूजनम्’ इति सोमानन्दपादाः । ननु परकृते कर्मणि कथं स्वकीयकर्मदर्शनम्—नह्यन्यकृतभोजनेन स्वकृत-❖



यस्य सर्वे <sup>Karma</sup> समारम्भाः कामसंकल्पवर्जिताः ।

ज्ञानाग्निदग्धकर्माणं तमाहुः पण्डितं बुधाः ॥ १६ ॥

अत एव कामेषु-काम्यमानेषु फलेषु सङ्कल्पं विहाय क्रिय-  
माणानि कर्माणि कथितकथयिष्यमाणस्वरूपे ज्ञानाग्नावनुप्रविश्य  
दहन्ते ॥ १६ ॥

त्यक्त्वा <sup>body attached to the mind</sup> कमफलासङ्गं <sup>everything - as a result of</sup> नित्यतप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

अभिप्रवृत्तोऽपि-आभिमुख्येन प्रवृत्तोऽपि ॥ २० ॥

निराशीर्यतचित्तात्मा <sup>in that state of mind</sup> त्यक्तसर्वपरिग्रहः <sup>all attachment</sup>

<sup>and body</sup> शरीरं केवलं <sup>Oham</sup> कर्म कुर्वन्नाप्नोति किल्बिषम् ॥ २१ ॥

शरीरोपयोगि इन्द्रियव्यापारात्मकं कर्म शरीरं, यन्मनोबुद्धिभ्यां  
न तथानुरञ्जितम् ॥ २१ ॥

यदृच्छालाभसन्तुष्टो <sup>it will be empty</sup> द्वन्द्वातीतो विमत्सरः ।

समः सिद्धावसिद्धौ च कृत्वापि न निबध्यते ॥ २२ ॥

ॐ भोजनाभ्युपगमः । तस्मात् 'अकर्मणि च कर्म यः पश्येत्'-इति कथम् ?  
इति चेत् । ज्ञानिनः एवंविधानुसंधानात्-इति ब्रूमः । यतो निष्पन्ननि-  
ष्कम्पविज्ञानशालिनः प्रमेयान्तरप्रमात्रन्तरजातं बहुविधमनुसंधानमस्ति । यथा  
'य एवाहं घटादीन्वेक्षि स एव पटादीन्' । एवं चैत्रमैत्रादिप्रमात्रन्तरवि-  
षयमनुसंधानं ज्ञेयम् । अत एव सिद्धपादैरपि 'पूजकैरविभेदेन' इत्युपादिष्टम् ।  
तस्मात्सुष्ठूक्तं-अकर्मणि चेति ॥ १८ ॥

१ शरीरस्थितिमात्रप्रभोजनमित्यर्थः २ अप्रार्थितोपनतो लाभो यदृच्छालाभः-  
'अप्राप्तं नैव वाञ्छामि प्राप्तं नैव त्यजाम्यहम् । न हृष्यामि न कुप्यामि  
चराभ्याजगरं व्रतम्' - इत्येवं प्रायस्तेन संतुष्टः-संजातालंप्रत्ययः



कर्मकर्तरि प्रयोगः स्वयमेव ह्यात्मा आत्मानं वध्नाति फल-  
वासनाकालुष्यमुपाददान इत्यर्थः । अन्यथा जडानां कर्मणां व-  
न्धने स्वातन्त्र्यं न तथा हृदयंगमम् ॥ २२ ॥

गतसङ्गस्य मुक्तस्य ज्ञानावस्थितचित्तसः ।

यज्ञायारभतः कर्म समग्रं प्रविलीयते ॥ २३ ॥

यज्ञायेति—जातावेकवचनम् । यज्ञाः—वक्ष्यमाणलक्षणाः ॥ २३ ॥

यज्ञायेत्युक्तम् ;—तत्स्वरूपं सामान्यं तावदाह

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥ २४ ॥

ब्रह्मण्यर्पणं—तत् एव प्रवृत्तस्य पुनस्तत्रैवानुप्रवेशनं यस्य  
तत् । ब्रह्म—समग्रं विश्वात्मकं यदेतत् ; हविस्तत् । ब्रह्मणि—परमबो-  
धे प्रशान्तेऽग्नौ । ब्रह्मणा—येनकेनचित्कर्मणा हुतं—तदीयभिवृद्धये  
समर्पितम्, इतीदृशं ब्रह्मकर्मैव समाधिर्यस्य योगिनस्तेन ब्रह्मैव  
गन्तव्यं ज्ञेयं नान्यत्किंचिदन्याभावात् । यदिवा तदर्थेन यद-  
र्थाक्षेपादेवंसंबन्धः—यत्खलु ब्रह्मस्वरूपेण यजमानेन ब्रह्माग्नौ ब्रह्म-  
हविर्हुतं ब्रह्मणि ब्रह्मस्वभावदेवतोद्देशेनार्पणं यस्य, तदेवं  
भूतं यद्ब्रह्मकर्म, तदेव समाधिरात्मस्वरूपलाभोपायत्वात् तेन—ब्रह्म-  
कर्मसमाधिना नान्यत्फलमवाप्यते अपितु ब्रह्मैवेति ; 'ये यथा मां  
प्रपद्यन्ते'—इति हि निर्वाहितम् । मितस्वरूपीकृतमदात्मकयज्ञस्वभावा  
इति तादृशफलभागिनः—इत्युक्तम् । अपरिमितपरिपूर्णमदात्मकय-  
ज्ञस्वरूपवेदिनस्तु कथं परिमितफललवलाम्पट्यभागिनो भवेयुरिति  
तात्पर्यम् । इत्यनेन श्लोकेन वक्ष्यमाणैश्च श्लोकैः परमरहस्यमु-



पनिबद्धम् । तच्चास्माभिर्मितबुद्धिभिरपि यथाबुद्धि यथागुर्वान्नायं  
च विवृतम् । मुखसंप्रदायक्रममन्तरेण नैतत् नभश्चित्रमिव चि-  
त्तमुपारोहतीति न वयमुपालम्भनीयाः । अत्र हविषोऽग्नेः क-  
णानां च स्रुगादीनां क्रियायाश्च ब्रह्मविशेषणत्वमिति कैश्चिदु-  
क्तदुपेक्ष्यमेव;—तेषां रहस्यसंप्रदायक्रमेऽनुष्ठत्वात् ॥ २४ ॥

*Sm. J. 2*  
दैवमेवापरे यज्ञं योगिनः पर्युपासते ।

ब्रह्माग्नावपरे यज्ञं यज्ञेनैवोपजुहति ॥ २५ ॥

अपरे देवानि—क्रीडाशीलानि इन्द्रियाणि आश्रित्य यः स्थि-  
तो यज्ञो—निजनिजविषयगृहणलक्षणः तमेव परित उपासते-  
आमूलाद्विमृशन्त स्वात्मलाभं लभन्ते । अत एव ते योगिनः-  
सर्वावस्थासु सततमेव योगयुक्तत्वात् । नित्ययोगे ह्ययमत्र मत-  
र्थायः । एनमेव च विषयगृहणात्मकं यज्ञं यज्ञेनैव—तेनैव लक्षणेन  
अपरे—पूरयितुमशक्ये ब्रह्माग्नौ जुहति—इति कैश्चिद्वाख्यातम् । मु-  
नेस्तु पौर्वापर्याविरुद्धत्वाद्योऽर्थो हृदि स्थितस्तं प्रकाशयामः;—केचि-  
द्योगयुक्ता सन्तो दैवं—नानारूपेन्द्रादिदेवतोद्देशेनैव बाह्यद्रव्यम-  
यज्ञमुपाचरन्ति । तं च क्रियमाणमेव यज्ञं कर्तव्यमिदमित्येव  
बुद्ध्या फलामपेक्षया अपरे—दुष्पूरे ब्रह्माग्नावर्पयन्ति—इति द्रव्ययज्ञ-  
अपि परं ब्रह्म यान्ति । यतो वक्ष्यते ‘सर्वेऽप्येते यज्ञविदः’—इति  
श्रुतिरपि ‘यज्ञेन यज्ञमयजन्त देवाः’—इति ॥ २५ ॥

श्रोत्रादीनीन्द्रियाण्यन्ये संयमाग्निषु जुहति ।

शब्दादीन्विषयानन्य इन्द्रियाग्निषु जुहति ॥ २६ ॥

अन्ये तु संयमाग्निष्विन्द्रियाणीति । संयमः—मनः, त-



येऽग्नयः—प्रतिपन्नभावभावनारूपा अभिलाषलोपका विस्फुलि-  
ङ्गाः, तेषु इन्द्रियाण्यर्पयन्ति । अत एव ते तपोयज्ञाः । इतरे  
ज्ञानप्रदीपितेषु फलदाहकेष्विन्द्रियाग्निषु विषयानर्पयन्ति—भोग-  
वाञ्छनानिरासायैव भोगानभिलषन्तीत्युपनिषत् । तथा च मयैव  
लब्ध्यां प्रक्रियायामुक्तम्

‘न भोग्यं व्यतिरिक्तं हि भोक्तुस्त्वत्तो विभाव्यते ।

एष एव हि भोगो यत्तादात्म्यं भोक्तृभोग्ययोः ॥’

इति । स्पन्देऽपि

‘भोक्तैव भोग्यभावेन सदा सर्वत्र संस्थितः’ (स्प०, २नि०, ४श्लो०)

इति ॥ २६ ॥

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जहति ज्ञानदीपिते ॥ २७ ॥

द्रव्ययज्ञास्तपोयज्ञा योगयज्ञास्तथापरे ।

स्वाध्यायज्ञानयज्ञाश्च यतयः संशितव्रताः ॥ २८ ॥

ते च सर्वान्—इन्द्रियव्यापारान्मानसान् मुखनासिकानिर्गमनमू-  
त्राद्यधोनयनादीन्वायवीयांश्च आत्मनो—मनसः संयमहेतौ योगना-  
म्न्यैकाग्र्यवह्नौ सम्यक् ज्ञानपरिदीपिते पूरयितव्ये निवेशयन्ति,—  
गृह्यमाणं विषयं संकल्प्यमानं वा तदेकाग्रतयैव परित्यक्तान्यव्या-  
पारतया बुद्ध्या गृह्णन्तीति तात्पर्यम् । तदुक्तं शिवोपनिषदि—

‘भावेऽत्यक्ते निरुद्धा चिन्नैव भावान्तरं व्रजेत् ।

तदा तन्मयभावेन विकसत्यतिभावना’ ॥ (वि० भै०, ६२श्लो०)

इति । एवं योगयज्ञा व्याख्याताः ॥ २७ ॥

एवं द्रव्ययज्ञस्तपोयज्ञो योगयज्ञश्चोक्तलक्षणाः । स्वाध्यायज्ञा-

नयज्ञाश्च ये—ते संप्रति लक्ष्यन्ते—

अपाने जुहति प्राणं प्राणोऽपानं तथापरे ।

प्राणापानगती रुद्धा प्राणायामपरायणाः ॥ २६ ॥

अपरे नियताहाराः प्राणान् प्राणेषु जुहति ।

सर्वेऽप्येते यज्ञविदो यज्ञक्षपितकल्मषाः ॥ ३० ॥

प्राणम्—उदयमानं नादं प्रणवादिमात्रालयान्तम् अपाने-  
अस्तं याति स्वानन्दान्तःप्रवेशात्मनि जुहतीति पिण्डस्थैर्यात्म-  
स्वाध्यायः । शिष्यात्मना च नयानयग्रहणाय केचित् अस्तं या-  
न्तमुदीयमाने संवेश्य तदेकीकारेणापवर्गदानात् अत्मनि शिष्यात्म-  
नि च शोधनबोधनप्रवेशनयोजनरूपे स्वाध्याययज्ञे स्वपरानन्दमये  
प्रतिष्ठितमनसः । अत एव पूरकः प्रथममुक्तः, चरमं रेचकः ।  
प्रथमेन च पादेन विषयभोगान्तर्मुखीकरणम् । द्वितीयेन महा-  
विदेहधारणाक्रमाद्विषयग्रहणाय निःसरणं ध्वन्यते । अतश्च स्वा-  
ध्याययज्ञेभ्योऽन्ये ज्ञानयज्ञाः । एते एवोक्तव्यापारपरिशीलनावश-  
परिपूरितस्वात्मशिष्यात्ममनोरथाः द्वेऽप्येते गती निरुध्याहारं वि-  
षयभोगात्मकं नियम्य प्राणान्—सकलचित्तवृत्त्युदयान् प्राणेषु—प-  
रनिरानन्दोल्लासेषु जुहति—कुम्भकप्रशान्त्यार्पयन्ति । सर्वे चैते द्र-  
व्ययज्ञात्प्रभृति ज्ञानयज्ञान्तं यज्ञस्य तत्त्वज्ञाः ; तेनैव च क्षपि-  
तकल्मषाः—समूलोन्मूलितभेदवासनामयमहामोहाः ॥ ३० ॥

यज्ञशिष्टामृतभुजो यान्ति ब्रह्म सनातनम् ।

नायं लोकोऽस्त्ययज्ञस्य कुतोऽन्यः कुरुसत्तम ॥ ३१ ॥

यज्ञेन शिष्टम्—आहृतं, यज्ञाच्च—निजकरणतर्पणरूपात् अव-



शिष्टं-स्वात्मविश्रान्तिरूपं परानन्दनिरानन्दात्मकममृतं भुञ्जाना अपि यथेच्छं संसृज्यन्ते ब्रह्मतयेति तदुपरम्यतेऽतिरहस्यस्फुटप्रकटनवाचालतायाः । अत्र च बहुतरो रहस्यरसोऽन्तः संलीनीकृतोऽपि निविडतरभक्तिसेवासंप्रसादितगुरुचरणप्राप्तसंप्रदायमहौषधसमीकृतधातूनां चर्वणादिविषयतां भूतार्थास्वादहेतुतां च प्रतिपद्यते । अत्र च व्याख्यान्तराणि टीकाकारैः प्रदर्शितानि । तान्यस्मद्गुरुपादनिरुक्तानि च स्वयमेव सचेतसः संप्रधार्यन्ताम् इति किमन्येन हन्त व्याख्यातृवचनदूषणाविनोदनेन । तदुपक्रान्तमेवोपक्रम्यते ॥ ३१ ॥

एवं बहुविधा यज्ञा वितता ब्रह्मणो मुखे ।  
कर्मजान्बिद्धि तान्सर्वानेवं ज्ञात्वा विमोक्ष्यसे ॥ ३२ ॥

सर्वे चैते यज्ञाः ब्रह्मणो मुखे-द्वारे उपायले कथिताः । तेषु कर्मणामनुगमोऽस्ति । एवं ज्ञात्वा त्वमपि बन्धनात् मोक्षमेष्यसि ॥ ३२ ॥  
श्रेयान्द्रव्यमयाद्यज्ञाज्ज्ञानयज्ञः परन्तप ।

सर्वं कर्माखिलं पार्थ ज्ञाने परिसमाप्यते ॥ ३३ ॥

अत्र त्वयं विशेषः ; -द्रव्ययज्ञात्केवलाज्ज्ञानदीपितो यज्ञः श्रेष्ठः । केवलता च मयटा सूचिता । यतः सर्वं कर्म ज्ञाने निष्ठामेति ॥ ३६ ॥

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

तच्च-ज्ञानं प्रणिपातेन-भक्त्या, परिप्रश्नेन-ऊहापोहतर्कवितर्कादिभिः सेवया-अभ्यासेन जानीहि । यत एवंभूतस्य त्वं ज्ञानिनो-निजा एव संवित्तिविशेषानुगृहीता इन्द्रियविशेषाः,



तत्त्वम् उप-समीपे द्रक्ष्यन्ति-प्रापयिष्यन्ति । तथाहि ते तत्त्व  
मेव दर्शयन्तीति तत्त्वदर्शिनः । उक्तं हि

‘योग एव योगस्योपायः’ । ‘ऋतम्भरा तत्र प्रज्ञा’ ॥ ( यो सू० १, ४८ )

इति । अन्ये ज्ञानिनः पुरुषाः, -इति व्याख्यायमाने, भगवान्  
न्स्वयमुपदिष्टवांस्तदसत्यम्-इत्युक्तं स्यात् । एवमभिधाने च प्रयोज  
नमन्येऽपि लोकाः प्रणिपातादिना ज्ञानिभ्यो ज्ञानं गृह्णीयुर्न यथा  
कथञ्चिदिति समयप्रतिपादनम् ॥ ३४ ॥

यज्ज्ञात्वा न पुनर्मोहमेवं यास्यसि पाण्डव ।

येन भूतान्यशेषेण द्रक्ष्यस्यात्मन्यथो मयि ॥ ३५ ॥

आत्मनि मयि-मत्स्वरूपतां प्राप्ते, आत्मनि-इति सामानाधि  
करणम् । अथोशब्दः पादपूरणे । आत्मन ईश्वरस्य सामानाधि  
कोऽपि विशेष उक्तः । असाम्ये विकल्पानुपपत्तिः ॥ ३५ ॥

‘सर्वं कर्माखिलम्’-इति यदुक्तं तत्स्फुटयितुं प्रथमश्लोकेना  
मोऽपि नश्यति-इति वदन् ‘सर्वं कर्म’-इति द्वितीयेन संस्कारा  
लेशोऽपि नावतिष्ठते-इति सूचयन् ‘अखिलम्’-इति व्याख्यानं  
‘अपि चेत्’-इत्यादि ‘संशयात्मनः’;-इत्यन्तम्—

अपि चेदसि पापेभ्यः सर्वेभ्यः पापकृत्तमः ।

सर्वं ज्ञानप्लवेनैव वृजिनं सन्तरिष्यसि ॥ ३६ ॥

यथैधांसि समिद्धोऽग्निर्भस्मसात्क्रियतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

नहि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनात्मनि विन्दति ॥ ३८ ॥



श्रद्धावांल्लभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमचिरेणाधिगच्छति ॥ ३६ ॥

अज्ञश्चाश्रद्धानश्च संशयात्मा विनश्यति ।

नायं लोकोऽस्ति न परो न सुखं संशयात्मनः ॥ ४० ॥

समिद्धोऽभ्यासजातप्रतिपत्तिदार्ढ्यबन्धेन ज्ञानाग्निर्भवति यथा त-  
था प्रयतनीयमिति । पवित्रं हि ज्ञानसमं नास्ति । अन्यस्य सं-  
वृद्ध्या पवित्रत्वं न वस्तुत इत्यतिप्रसङ्गभयान्न प्रतायते । पवित्रतां  
चास्य स्वयं ज्ञास्यति सुप्रबुद्धतायाम् । अत्र च श्रद्धागमस्तत्पर-  
व्यापारत्वं ऋगित्येव आस्तिकत्वादसंशयत्वे सति उत्पद्यते । त-  
स्मादसंशयवता गुर्वागमादृते न भाव्यं-संशयस्य सर्वनाशकत्वा-  
त् । संशयो हि न किञ्चिज्जानाति, -अश्रद्धानत्वात् । तस्मात्  
निःसंशयेन भाव्यमिति वाक्यार्थः ॥ ४० ॥

सकलाध्यायविस्फारितोऽर्थः श्लोकद्वयेन संचिप्यते—

योगसंन्यस्तकर्माणां ज्ञानसंछिन्नसंशयम् ।

आत्मवन्तं न कर्माणि निबध्नन्ति धनञ्जय ॥ ४१ ॥

योगेनैव कर्मणां संन्यास उपपद्यते नान्यथा, इति विचारितं,  
विचारयिष्यते च ॥ ४१ ॥

यत एवम्

तस्मादज्ञानसंभूतं हृत्स्थं ज्ञानासिनात्मनः ।

छित्वैवं संशयं योगमातिष्ठोत्तिष्ठ भारत ॥ ४२ ॥

संशयं छित्वा योगं-कर्मकौशलमातिष्ठ उक्तक्रमेण । ततश्च उ-  
त्तिष्ठ-त्वं स्वव्यापारं कर्तव्यतामात्रेण कुरु, इति शिवम् ॥ ४२ ॥

अत्र संग्रहश्लोकः

विधत्ते कर्म यत्किञ्चिदच्चेच्छामात्रपूर्वकम् ।

तेनैव शुभभाजः स्युस्तप्ताः करणदेवताः ॥ ४ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतार्थसंग्रहे चतुर्थोऽध्यायः ॥ ४ ॥

अथ

## पञ्चमोऽध्यायः

अर्जुन उवाच

संन्यासं कर्मणां कृष्ण पुनर्योगं च शंससि ।

यश्छेद्यानेतयोरेकस्तं मे ब्रूहि विनिश्चितम् ॥ १ ॥

संन्यासः प्रधानं, पुनर्योग इति ससंशयस्य प्रश्नः ॥ १ ॥

श्रीभगवानुवाच

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥ २ ॥

संन्यासः कर्म च-नात्रैकोऽभिहितः, अपितु उभौ संमिलितौ  
निःश्रेयसं दत्तः । योगेन विना संन्यासो न संभवतीति योगस्य  
विशेषः ॥ २ ॥

ज्ञेयः स नित्यसंन्यासी यो न द्वेष्टि न काङ्क्षति ।



निर्द्वन्द्वो हि महाबाहो सुखं बन्धाद्विमुच्यते ॥ ३ ॥

अतश्च स एव सार्वकालिकः संन्यासी येन मनसोऽभिलाषप्रद्वेषौ संन्यस्तौ, यतोऽस्य द्वन्द्वेभ्यः—क्रोधमोहादिभ्यो निष्क्रान्ता धीः । स सुखं मुच्यत एव ॥ ३ ॥

सांख्ययोगौ पृथग्बालाः प्रवदन्ति न परिहृताः ।

एकमप्यास्थितः सम्यगुभयोर्विन्दते फलम् ॥ ४ ॥

यत्सांख्यैः प्राप्यते स्थानं तद्योगैरनुगम्यते ।

एकं सांख्यं च योगं च यः पश्यति स पश्यति । ५ ॥

इदं सांख्यम्, अयं च योगः—इति न भेदः । एतौ हि नित्यसंबद्धौ । ज्ञानं न योगेन विना । योगोऽपि न तेन विनेति । अत एकत्वमनयोः ॥ ५ ॥

संन्यासस्तु महाबाहो दुःखमाप्तुमयोगतः ।

योगयुक्तो मुनिर्ब्रह्म न चिरेणाधिगच्छति ॥ ६ ॥

तुशब्दोऽवधारणे भिन्नक्रमः । योगरहितस्य संन्यासमाप्तं दुःखमेव,—प्राङ्गीत्या कर्मणां दुःसंन्यासत्वात् । योगिभिस्तु सुलभमेवैतत्—इत्युक्तं प्राक् ॥ ६ ॥

योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥ ७ ॥

सर्वभूतानामात्मभूत अत्मा यस्य, स सर्वमपि कुर्वाणो न लिप्यते—करणप्रतिषेधारूढत्वात् ॥ ७ ॥

नैव किञ्चित्करोमीति युक्तो मन्यते तत्त्ववित् ।

*I am not doing anything*



पश्यञ्शृण्वन्स्पृशञ्जिघ्रन्नश्नन्गच्छन्श्चसन्स्वपन् ॥ ८ ॥

प्रलपन्विस्तृजन्गृह्णन्मिषन्निमिषन्नपि ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पद्मपत्रमिवाम्भसा ॥ १० ॥

अत एव दर्शनादीनि कुर्वन्नपि असावेवं धारयति—प्रतिपत्तिदार्ढ्येन निश्चिनुते—चक्षुरादीनामिन्द्रियाणां यदि स्वविषये प्रवृत्तिः, मम किमायातम्, न ह्यन्यकृतेन परस्य लेपः—इति तदेव ब्रह्मणि कर्मणां समर्पणम् । अत्र चिह्नमस्य गतसंगता । अतो न लिप्यते ॥ १० ॥

कायेन मनसा बुद्ध्या केवलैरिन्द्रियैरपि ।

योगिनः कर्म कुर्वन्ति सङ्गं त्यक्त्वात्मसिद्धये ॥ ११ ॥

योगिनश्च केवलैः—सङ्गरहितैः परस्परानपेक्षिभिश्च कायादिभिः कुर्वन्ति कर्माणि सङ्गाभावात् ॥ ११ ॥

युक्तः कर्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारेण फले सक्तो निबध्यते ॥ १२ ॥

नैष्ठिकीम्—अपुनरावर्तिनीम् ॥ १२ ॥

सर्वकर्माणि मनसा संन्यस्यास्ते सुखं वशी ।

नवद्वारे पुरे देहे नैव कुर्वन्न कारयन् ॥ १३ ॥

यथा वेश्मन्तर्गतस्य पुंसो न गृहगतैर्जीर्णत्वादिभिर्योगः; एवं स



चक्षुरादिच्छिद्रगवाक्षनवकालङ्कृतदेहगेहगतस्य न तद्वर्मयोगः ॥ १३ ॥

न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥ १४ ॥

एष आत्मा न किञ्चित्कस्यचित्करोति । प्रवृत्तिस्त्वस्य स्वभावमात्रं न फलेप्सया । तथाहि । संवेदनात्मनो भगवतः प्रकाशानन्दस्वातन्त्र्यपरमार्थस्वभावस्य स्वभावमात्राक्षिप्तसमस्तसृष्टिस्थिति-संहतिप्रबन्धस्य स्वस्वभावान्न मनागप्यपायो जातुचित् । इति न कर्त्रवस्थातिरिक्तं कर्तृत्वं किञ्चित् । तदभावात्कानि कर्माणि, तदसत्त्वे कस्य फलम्, को वा कर्मफलसंबन्धः । कर्मात्र क्रिया । कर्मफलमपि च क्रियाफलमेव । तथाहि । दण्डचक्रपरिवर्तनादिक्रियानान्या । न च सा घटनिष्पादिता-संविदन्तर्वर्तितात् । तस्माच्चेतनः स्वतन्त्रः परमेश्वर एव तथा तथा भाति ; इति न तद्व्यतिरिक्तं क्रियातत्फलादिकमिति सिद्धान्तः ॥ १४ ॥

अत एव क्रियातत्फलयोरभावे विधिफलस्यापि नादृष्टकृतता काचित्, -इत्यर्थेनाभिधायार्थान्तेरेण संसारिणः प्रति तत्समर्थनं कर्तुमाह नादृत्ते कस्यचित्पापं न चैव सुकृतं विभुः ।

अज्ञानेनावृतं ज्ञानं तेन मुह्यन्ति जन्तवः ॥ १५ ॥

पापादीनि नैतत्कृतानि । किन्तु निजेनाज्ञानेन कृतानि ; शङ्कयेवामृते विषम् ॥ १५ ॥

अत एव

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम् ॥ १६ ॥

ज्ञानेन तु अज्ञाने नाशिते, ज्ञानस्य स्वप्रकाशत्वं स्वतः सिद्धम् ; यथा आदित्यस्य तमसि नष्टे । विनिवर्तितायां हि शङ्कायाममृतममृतकार्यं स्वयमेव करोति ॥ १६ ॥

तच्च तद्गतबुद्धिमनसां त्यक्तान्यव्यापाराणां घटते—इत्याशयं प्रकटयितुमाह—

तद्बुद्ध्यस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धौतकल्मषाः ॥ १७ ॥

स्मरन्तोऽपि मुहुस्त्वेतत्स्पृशन्तोऽपि स्वकर्मणि ।

सक्ता अपि न सज्जन्ति पङ्के रविकरा इव ॥ १८ ॥

यत एवं स्वभावस्तु प्रवर्तते इति ; अतो ध्वस्ताज्ञानानामित्यस्थितिरित्याह—

विद्याविनयसंपन्ने ब्राह्मणे गवि हस्तिनि ।

शुनि चैव श्वपाके च परिहृताः समदर्शिनः ॥ १९ ॥

तथा च ; तेषां योगिनां ब्राह्मणे नेदृशी बुद्धिः—‘अस्य शुश्रूषादिनाहं पुण्यवान्भविष्यामि’—इत्यादि । गवि न पावनीयमित्यादि । हस्तिनि नार्थादिधीः । शुनि नापवित्रापकारितादिनिश्चयः । श्वपाके च न पापापवित्रादिधिषणा । अत एव समं पश्यन्तीति ; नतु व्यवहरन्ति । यदुक्तं

‘चिद्धर्मा सर्वदेहेषु विशेषो नास्ति कुत्रचित् ।

अतश्च तन्मयं सर्वं भावयन्भवजिजनः’ ॥ ( वि० भै०, १०० )

१ स्वपरप्रकाशत्वमिति ख० पाठः २ चित्—ज्ञानं क्रिया वा धर्मो गुणो यस्य सः चिद्धर्मा—चेतन इत्यर्थः ।



इति । अत्रापि भावयन्निति-ज्ञानस्यैवेयं धारोक्ता ॥ १९ ॥

तस्य चेत्थं संभावनेत्याह—

न प्रहृष्येत्प्रियं प्राप्य नोद्विजेत्प्राप्य चाप्रियम् ।

स्थिरबुद्धिरसंमूढो ब्रह्मविद्ब्रह्मणि स्थितः ॥ २० ॥

एतस्य समदर्शिनः शत्रुमित्रादिविभागोऽपि व्यवहारमात्र एव,  
नान्तः — ब्रह्मनिष्ठत्वात् ॥ २० ॥ *Right in Comfort*

बाह्यस्पर्शेष्वसक्तात्मा विन्दत्यात्मनि यत्सुखम् ।

*Shreem Jp.* *Right in Comfort*  
स ब्रह्मयोगयुक्तात्मा सुखमव्ययमश्नुते ॥ २१ ॥

बाह्यस्पर्शे विषयात्मनि सत्क्रियस्य नास्ति ॥ २१ ॥

स ह्येवं मन्यते—इत्याह

ये हि संस्पर्शजा भोगा दुःखयोनय एव ते ।

आद्यन्तवन्तः कौन्तेय न तेषु रमते बुधः ॥ २२ ॥

स ह्येवं भावयति—बाह्यविषयजा भोगाः सर्वे दुःखकारणरू-  
पाः, तथाविधा अप्यनित्याः ॥ २२ ॥

शक्नोतीहैव यः सोढुं प्राक् शरीरविमोचनात् ।

कामक्रोधोद्भवं वेगं स योगी स सुखी मतः ॥ २३ ॥

न चैतद्दुःशकं,—शरीरान्तकालं यावत् क्रोधकामजो वेगः  
क्षणमात्रं यदि सह्यते तदा आत्यन्तिकी सुखप्राप्तिः ॥ २३ ॥

अन्तःसुखोऽन्तरारामस्तथान्तर्ज्योतिरेव यः ।

स पार्थ परमं योगं ब्रह्मभूतोऽधिगच्छति ॥ २४ ॥

अतस्तस्यान्तरेव बाह्यानपेक्षि सुखम्, तत्रैव रमते । तत्र चास्य  
प्रकाशः । व्यवहारे तु मूढत्वमिव । उक्तं च;—‘जड इव विच-



रेदवादमतिः' (प० सा०, ७१) इति ॥ २४ ॥

लभन्ते ब्रह्मनिर्वाणमुषयः <sup>अनङ्गीकृत्य</sup> क्षीणकल्मषाः ।

छिन्नद्वैधा यतात्मानः <sup>सर्वं तु ज्ञेयं ज्ञेयं</sup> सर्वभूतहिते रताः ॥ २५ ॥

एतच्च तैः प्राप्यं, येषां भेदसंशयरूपौ ग्रन्थौ विनष्टौ ॥ २५ ॥

कामक्रोधविमुक्तानां यतीनां यतचेतसाम् ।

सर्वतो ब्रह्मनिर्वाणं वर्तते विदितात्मनाम् ॥ २६ ॥

तेषां सर्वतः-सर्वास्त्रयस्थासु ब्रह्मसत्ता पारमार्थिकी न नि-  
रोधकालमपेक्षते ॥ २६ ॥

स्पर्शान्कृत्वा बहिर्बाह्यांश्चक्षुश्चैवान्तरे भ्रुवोः ।

प्राणापानौ समौ कृत्वा नासाभ्यन्तरचारिणौ ॥ २७ ॥

बाह्यस्पर्शान् बहिःकृत्वा-अनङ्गीकृत्य, भ्रुवोः-वामदक्षिणदृ-  
ष्टयोः क्रोधरागात्मिकयोरन्तरे-तद्रहिते स्थानविशेषे चक्षुरूपलक्षि-  
तानि सर्वेन्द्रियाणि विधाय, प्राणापानौ-धर्माधर्मौ चित्तवृत्त्य-  
भ्यन्तरे साम्येनावस्थाप्य, नसते-कौटिल्येनासाम्येन क्रोधादि-  
वशाद्व्यवहरति-इति नासा चित्तवृत्तिः । एतदेव बाह्ये ॥ २७ ॥

यतेन्द्रियमनोबुद्धिर्मुनिर्मोक्षपरायणः ।

विगतेच्छाभयक्रोधो यः सदा मुक्त एव सः ॥ २८ ॥

एवंविधो योगी सर्वव्यवहारान् वर्तयन्नपि मुक्त एव ॥ २८ ॥

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिमृच्छति ॥ २९ ॥



यज्ञफलेषु भोक्ता-त्यक्तफलत्वात् । एवं तपःसु । ईदृशं भग-  
वत्तत्त्वं विदन् यथातथास्थितोऽपि मुच्यत इति शिवम् ॥ २६ ॥

अत्र संग्रहश्लोकः

सर्वाण्येवान्न भूतानि समत्वेनानुपश्यतः ।

जडवद्व्यवहारोऽपि मोक्षायैवावकल्पते ॥ ५ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतार्थसंग्रहे पञ्चमोऽध्यायः ॥ ५ ॥

अथ

षष्ठोऽध्यायः

श्रीभगवानुवाच

अनाश्रितः कर्मफलं कार्यं कर्म करोति यः ।

स संन्यासी च योगी च न निरग्निर्न चाक्रियः ॥ १ ॥

यं संन्यासमिति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥ २ ॥

एवं प्राक्त्वेनाध्यायगणेन साधितोऽर्थः श्लोकद्वयेन निगद्यते ।

कार्य-स्वजात्यादिविहितम् । 'संन्यासी' इति 'योगी' इति च  
पर्यायावेतौ ! अत एवाह यं संन्यासमिति । तथा च-योगम-

न्तरेण संन्यासो नोपपद्यते, एवं संकल्पसंन्यासं विना योगो  
युज्यते । तस्मात्सततसर्वद्वौ योगसंन्यासौ । न निरग्रिरित्यादिना  
यमर्थो ध्वन्यते—निरग्रिश्च न भवति, निष्क्रियश्च न भवति,  
अथ च संन्यासी—इत्यद्भुतम् ॥ २ ॥

यद्यपि 'द्यूतमसिंहासनं राज्यम्' इति युक्त्या च केवलस्य नि  
ष्क्रियस्य संन्यासित्वमुपपद्यते इत्युक्तम्, तथापि

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥ ३ ॥

मुनेः—ज्ञानवतः, कर्म—करणीयं, कारणं—प्रापकः । शमः—प्राप्त  
भूमावनुपरमः । कारणमत्र लक्षणम् ॥ ३ ॥

एष एवार्थः प्रकाशयते—

यदा हि नेन्द्रियार्थेषु न कर्मस्वनुषज्जति ।

सर्वसंकल्पसंन्यासी योगारूढस्तदोच्यते ॥ ४ ॥

इन्द्रियार्थाः—विषयाः । तदर्थानि च कर्माणि—विषयार्जना  
दीनि ॥ ४ ॥

अस्यां च बुद्धावश्यमेवावधेयमित्याह—

उद्धरेदात्मनात्मानं नात्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

अत्र च नान्य उपाय अपितु आत्मैव—मन एवेत्यर्थः ॥ ५ ॥

बन्धुरात्मात्मनस्तस्य येनात्मैवात्मना जितः ।

१ सबन्धौ इति ग० पाठः



अजितात्मनस्तु शत्रुत्वे वर्तेतात्मैव शत्रुवत् ॥ ६ ॥  
जितं हि मनो मित्रं घोरतरसंसारोद्धरणं करोति । अजितं  
तु तीव्रनिरयपातनाच्छत्रुत्वं कुरुते ॥ ६ ॥

तत्र जितमनस इदं रूपम्—

जितात्मनः प्रशान्तस्य परात्मसु समा मतिः ।

शीतोष्णसुखदुःखेषु तथा मानाबमानयोः ॥ ७ ॥

प्रशान्तः—निरहंकारः । परेष्व्वात्मनि च शीतोष्णादिषु च  
अभेदधीः—न रागद्वेषौ ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकाञ्चनः ॥ ८ ॥

ज्ञानम्—अभ्रान्ता बुद्धिः । विविधं ज्ञानं यत्र तद्विज्ञानं—प्राग्भु-  
क्त्युदितं कर्म ॥ ८ ॥

सुहृन्मित्रार्युदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

सुहृत्—यस्याकारणमेव शोभनं हृदयम् । मित्रत्वम् अन्यो-  
न्यम् । अरित्वं—परस्परम् । उदासीनः—एतदुभयरहितः । मध्य-  
स्थः—केनचिदंशेन मित्रं केनचिच्छत्रुः । द्वेषार्हो द्वेषुमशक्यो  
द्वेष्यः । बन्धुः—योन्यादिसंबन्धेन । एतेषु सर्वेषु समधीः ।  
एवं साधुषु पापेषु च । स च विशिष्यते—कृमात्कर्म संसारा-  
त्तरति ॥ ९ ॥

१ एतद्व्यपरहित इति ख० पाठः



ईदृशैश्च बन्धचरणैः—

इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १० ॥

इहैव—सत्यपि शरीरसंबन्धे सर्गो जितः—साम्यावस्थत्वात्  
संसारस्य ह्यबन्धकत्वमेषाम् । साम्ये हि ते प्रतिष्ठिताः । साम्  
च ब्रह्म ॥ १० ॥

ननु जितात्मनः—इत्युक्तं, तत्कथं तज्जयः ? इत्याशङ्क्य आ  
रुद्धोः कश्चिदुपायः कायसमत्वादिकश्चित्तसंयम उपदिश्यते

योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥ ११ ॥

आत्मानं चित्तं च युञ्जीत—एकाग्रीकुर्यात् । सततमिति—  
परिमितं कालम् । एकाकित्वादेषु सत्सु एतद्युज्यते नान्यथा । ११

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चेलाजिनकुशोत्तरम् ॥ १२ ॥

तत्रैकाग्रं मनः कृत्वा यतचित्तेन्द्रियक्रियः ।

उपविश्यासने युञ्ज्याद्योगमात्मविशुद्ध्यै ॥ १३ ॥

आसनस्थैर्यात्कालस्थैर्ये चित्तस्थैर्यम् । चित्तक्रियाः—संकल्पात्मा  
नः, अन्याश्चेन्द्रियक्रिया येन यताः—नियमं नीताः ॥ १३ ॥

समं कायशिरोग्रीवं धारयन्नचलं स्थिरः ।

संपश्यन्नासिकाग्रं स्वं दिशश्चानवलोकयन् ॥ १४ ॥

१ जविन्मुक्तिरेषामिति क० पाठः २ इत्युपदिश्यते इति घ० पाठः



*in complete short & collect fear*  
प्रशान्तात्मा विगतभीर्ब्रह्मचारिव्रते स्थितः ।

*begin built up faith in life.*  
मनः संयम्य मच्चित्तो युक्त आसीत् मत्परः ॥ १५ ॥

धारयन्-यत्नेन । नासाग्रस्यावलोकने दिशामनवलोकनम् ।  
मत्परमतया युक्त आसीतेत्यर्थः ॥ १५ ॥

युञ्जन्नेवं सदात्मानं मद्भक्तोऽनन्यमानसः ।

*low simple*  
शान्तिं निर्वाणपरमां मत्संस्थामधिगच्छति ॥ १६ ॥

एवमात्मानं युञ्जतः-समादधतः शान्तिर्जायते । यस्यां संस्था-  
पर्यन्तकाष्ठा मत्प्राप्तियोगोऽस्तीति ॥ १६ ॥

योगोऽस्ति नैवात्यशतो न चैकान्तमनश्नतः ।

*with any body*  
न चातिस्वप्नशीलस्य नातिजागरतोऽर्जुन ॥ १७ ॥

*420 will be later will be on the for him*  
युक्ताहारविहारस्य युक्तचेष्टस्य कर्मसु ।

*Easy*  
युक्तस्वप्नावबोधस्य योगो भवति दुःखहा ॥ १८ ॥

आहारेषु-आह्रियमाणेषु विषयेषु । विहारः-उपभोगाय प्रवृ-  
त्तिः । तस्याश्च युक्तत्वं-नात्यन्तासक्तिः नात्यन्तपरिवर्जनम् । एवं  
सर्वत्र । शिष्टं स्पष्टम् । जागरतः-इत्यादि मुनेः प्रमाणत्वाद्दे-  
दवत् । एवमन्यत्रापि ॥ १८ ॥

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १९ ॥

अस्य च योगिनश्चिह्नम्, आत्मन्येव नियतमनाः न किञ्चि-  
दपि स्पृहयते ॥ १९ ॥

१ अद्वैतनिष्ठत्वात् आसरहितः २ उपयोगाय प्रवृत्तिरिति ध० पाठः



*From the rays of Castles of the mind*  
 यथा दीपो निवातस्थो नेङ्गते सोपमा स्मृता ।

योगिनो यतचित्तस्य युञ्जतो योगमात्मनि ॥ २० ॥

यथा निवातस्थो दीपो न चलति, एवं योगी । चलनमस्य विषयादीनामर्जनादयः प्रयासाः ॥ २० ॥

इदानीं तस्य स्वस्वभावस्य ब्रह्मणो बहुतरविशेषणद्वारेण स्वरूपं निरूप्यते, तीर्थान्तरकल्पितेभ्यश्च रूपेभ्यो व्यतिरेकः—

यत्रोपरमते चित्तं निरुद्धं योगसेवनात् ।

यत्र चैवात्मनात्मानं पश्यन्नात्मनि तुष्यति ॥ २१ ॥ *feels happy*

सुखमात्यन्तिकं यत्तद्बुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २२ ॥

यं लब्ध्वा चापरं लाभं मन्यते नाधिकं ततः ।

यस्मिन् स्थितो न दुःखेन गुरुणापि विचाल्यते ॥ २३ ॥

तं विद्याद्दुःखसंयोगवियोगं योगसंज्ञितम् । *The kind of mind which is free from all*

स निश्चयेन योक्तव्यो योगोऽनिर्विण्णचेतसा ॥ २४ ॥ *with steady*

यत्र मनो निरुद्धमुपरमते स्वयमेव, आत्यन्तिकं—विषयकृतकालुष्याभावात् सुखं यत्र वेत्ति । अपरो लाभो—धनदारपुत्रादीनाम् । सन्नियोगलब्धश्च योगः । अन्यत्र सुखधीर्निवर्तते चेति वस्तुस्वभावोऽयमित्यर्थः । न विचाल्यते—विशेषेण न चाल्यते ; अपि तु संस्कारमात्रेणैवास्य प्रथमक्षणमात्रमेव चलनं करुणादिवशात्, नतु मूढतया, 'विनष्टो वताहं, किं मया प्रतिपत्तव्यम् !' इत्यादि ।



दुःखसंयोगस्य वियोगो यतः । स च निश्चयेन-आस्तिक-  
ताजनितया श्रद्धया सर्वथा योक्तव्यः-अभ्यसनीयः । अनिर्वि-  
ण्णम्-उपेयप्राप्तौ दृढतरं, संसारं दुःखबहुलं प्रति निर्विण्णं वा  
चेतो यस्य ॥ २४ ॥

कामानां त्यागे उपायः सङ्कल्पत्याग इत्याह—

सङ्कल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २५ ॥

शनैः शनैरुपरमेद्बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २६ ॥

मनसैव-न व्यापारोपरमेण । धृतिं गृहीत्वा क्रमात्क्रममभि-  
लाषदुःखं प्रतनूकृत्य । किञ्चिदपि-विषयाणां त्यागग्रहणादिकं न  
चिन्तयेत् । यत्त्वन्यैर्व्याख्यातं न किञ्चिदपि चिन्तयेत्-इति, त-  
दस्मभ्यं न रुचितं, -शून्यवादप्रसङ्गात् ॥ २६ ॥

न च विषयव्युपरममात्रमेव प्राप्यमित्युच्यते—

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव शमं नयेत् ॥ २७ ॥

यतो यतो मनो निर्वर्तते, तन्निवर्तनसमनन्तरमेव आत्मनि

१ अथवा-नेति नेति हि वीप्सया सर्वनिषेधस्वभावत्वादेव बृहत्त्वेनाभाव-  
मेव ब्रह्म मन्यन्ते केचन । न किञ्चिदपि चिन्तयेदिति ह्यत्र सकलाचिन्त्यवि-  
विक्तैव तावदात्मतत्त्वमित्युपपादितम् अधरभूमिकापरित्यागं तावदाद्रियन्ता-  
म्-इत्याशयेन, नतु तदेव परं तत्त्वम् । इदमेव दर्शयितुं श्रीस्पन्दे-  
'नाभावो भाव्यतामेति' इत्यादिना, 'अभावं भावयेत्तावद्यावत्तन्मयतां  
ब्रजेत्' इत्यभावब्रह्मवादिमतं दूषितम् ।



शमयेत् । अन्यथा अप्रतिष्ठं चित्तं पुनरपि विषयानेवावलम्बते ॥ २७ ॥

प्रशान्तमनसं ह्येनं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥ २८ ॥

तत्रात्मनि शान्तचित्तं योगिनं-कर्मभूतं, सुखं कर्तृभूतमुपैति । २८ ।

युञ्जन्नेवं सदात्मानं योगी नियतमानसः ।

सुखेन ब्रह्मसंयोगमत्यन्तमधिगच्छति ॥ २९ ॥

अनेनैव क्रमेण योगिनां सुखेन ब्रह्मावाप्तिः; नतु कष्टयोगादिनेति तात्पर्यम् ॥ २९ ॥

सर्वभूतस्थमात्मानं सर्वभूतानि चात्मानि ।

ईक्षते योगयुक्तात्मा सर्वत्र समदर्शनः ॥ ३० ॥

सर्वेषु भूतेषु आत्मानं-ग्राहकरूपतयानुप्रविशन्तं भावयेत् । आत्मनि च ग्राह्यताज्ञानद्वारेण सर्वाणि भूतानि एकीकुर्यात् । अतश्च समदर्शनत्वं जायते योगश्चेति संक्षेपार्थः । विस्तरस्तु भेदवादि-विदारणादिप्रकरणे देवीस्तोत्रविवरणे च मयैव निर्णीतः, इति तत एवावधार्यः ॥ ३० ॥

यो मां पश्यति सर्वत्र सर्वं च मयि पश्यति ।

१ मासू-अहंरूपमनन्यापेक्षप्रकाशमनन्याविमर्शमयं स्वप्रकाशविमर्शं प्रकाशं सर्वत्र-सर्वोपश्लेषेण यः पश्यति; नीलमिति हि प्रकाशमाने नीलं प्रकाशते इतीयदहंप्रकाशः, इक्षि प्रकाश एव प्रकाशितो भवति, प्रकाशं च सर्वत्र यः पश्यति; न प्रकाशस्य देशे काले स्वरूपे वा खण्डनात्मा व्यवच्छेदो-ऽस्तीति, मर्षीति-आत्मसंवेदनप्रकाशे च तदविनिर्भक्तं सर्वं प्रकाशितं भवतीति । तथा नीलादिकमात्मप्रकाशाभित्तौ रूढं चकास्तीति यः पश्यति, तस्याहमिति प्रकाशो न प्रणश्यति-न खण्डनानिकारं प्राप्नोति, न प्रकाशरूपाच्च्यवते,\*



*V. S. Ramani with Cit. of Bhagavad Gita*  
 तस्याहं न प्रणश्यामि स च मे न प्रणश्यति ॥३१॥ *for*

प्रणाशः—अकार्यकारित्वात् । तथाहि । परमात्मनः सर्वगतं रूपं यो न पश्यति, तस्य परमात्मा पलायितः—स्वरूपप्रकटीकाराभावात् । यच्चेदं वस्तुजातं तद्भासनात्मनि परमात्मनि विनिविष्टं भवति, तथाविधं यो न पश्यति, स परमार्थस्वरूपात् प्रनष्टः—तद्व्यतिरेके सत्यनिर्भासात् । यस्तु सर्वगतं मां पश्यति, तस्याहं न प्रनष्टः—स्वस्वरूपेण भासनात् । भावांश्च मयि पश्यति, तत्तेषां भासनोपपत्तौ द्रष्टृतायां परिपूर्णायां स न प्रनष्टः परमात्मनः ॥ ३१ ॥

*3 layers cit. Bhagavad Gita*  
सर्वभूतस्थितं यो मां भजत्येकत्वमास्थितः ।

*has the same 3 layers as*  
 सर्वथा वर्तमानोऽपि स यागो मयि वर्तते ॥ ३२ ॥

यस्त्वेवं ज्ञानाविष्टः सोऽवश्यमेवैकतया भगवन्तं सर्वगतं विदन् सर्वावस्थागतोऽपि न लिप्यते ॥ ३२ ॥

*Annambelli anelli*  
आत्मोपम्येन सवत्र सम पश्यति योऽर्जुन ।

*Confut. w*  
 सुखं वा यदि वा दुःखं स योगी परमो मतः ॥ ३३ ॥

सर्वस्य च सुखदुःखे आत्मतुल्यतया पश्यति, इति स्वरूपमेतदनुदितम् न पुनरेषोऽपूर्वो विधिः ॥ ३३ ॥

अर्जुन उवाच

योऽयं योगस्त्वया प्रोक्तः साम्येन मधुसूदन ।

\* अहं च तस्य विश्वेश्वररूप एवात्मा न प्रणश्यामि—नाच्छादितो भवामि । तथा सोऽपि—एवंदृष्टा ममेति—शुद्धप्रकाशात्मनः परमेश्वरस्य न प्रणश्यति—आच्छादितो न भवतीति रहस्यार्थ आचार्यपादैर्विवृतिविमर्शिन्यां विवृतः ।

एतस्याहं न पश्यामि चञ्चलत्वात्स्थितिं पराम् ॥ ३४ ॥

चञ्चलं हि मनः कृष्ण प्रमाथि बलवद् दृढम् ।

तस्याहं निग्रहं मन्ये वायोरिव सुदुष्करम् ॥ ३५ ॥

योऽयमिति—परोक्षप्रत्यक्षवाचकाभ्यामेवं सूच्यते । भगवदभिहितानन्तरोपायपरम्परया स्फुटमपि—प्रत्यक्षनिर्दिष्टमपि ब्रह्म, मनसश्चाञ्चल्यदौरात्म्यात्सुदूरे वर्तते, इति परोक्षायमाणम् । प्रमथाति दृष्टादृष्टे । बलवत्—शक्तम् । दृढं—दुष्टव्यापारात् वारयितुमशक्यम् ॥ ३५ ॥

अत्रोत्तरं— श्रीभगवानुवाच

असंशयं महाबाहो मनो दुर्निग्रहं चलम् ।

अभ्यासेन तु कौन्तेय वैराग्येण च गृह्यते ॥ ३६ ॥

वैराग्येण विषयोत्सुकता विनाश्यते । अभ्यासेन मोक्षपक्षः क्रमात्क्रमं विषयीक्रियते इति द्वयोरुपादानम् । उक्तं च तत्रभवता भाष्यकृता

‘उभयाधीनश्चित्तवृत्तिनिरोधः’ । ( यो०, द० १, १२ )

इति ॥ ३६ ॥ *Human mind cannot win Man*

असंयतात्मनो योगो दुष्प्राप इति मे मतिः ।

वश्यात्मना तु यतता शक्योऽवाप्तुमुपायतः ॥ ३७ ॥

अत एषा प्रतिज्ञा—असंयतात्मनः—अविरक्तस्य न कथंचिद्योगावाप्तिः । वश्यात्मनेति—वैराग्यवता । यतमानेनेति—साभ्यासेन । उपायान्—अनेकसिद्धान्तादिशास्त्रविहितान् संश्रित्य ॥ ३७ ॥

१ स्थिरमिति ग० पाठः २ स्यञ्जलोपे पञ्चमौ



*offhand little* अर्जुन उवाच

*easy* अयतः श्रद्धयोपेतो योगाच्चलितमानसः ।

लिप्समानः सतां मार्गं प्रमूढो ब्रह्मणः पथि ॥ ३८ ॥

अनेकचित्तो विभ्रान्तो मोहस्यैव वशं गतः ।

अप्राप्य योगसंसिद्धिं कां गतिं कृष्ण गच्छति ॥ ३९ ॥

प्राप्ताद्योगात् यदि चलितेऽपि चित्ते श्रद्धा न हीयते, विनष्टश्रद्धो हि सिद्धयोगोऽपि सर्वं निष्फलं कुरुते । उक्तं हि

‘यदा प्राप्यापि विज्ञानं दूषितं चित्तविभ्रमात् ।

तदैव ध्वंसते शीघ्रं तूलराशिरिवानलात्’ इति ॥ ३९ ॥

कच्चिन्नोभयविभ्रंशाच्छिन्नैभ्रमिव नश्यति ।

अप्रतिष्ठो महाबाहो विनाशं वाधिगच्छति ॥ ४० ॥

एतन्मे संशयं कृष्ण च्छेत्तुमर्हस्यशेषतः ।

त्वदन्यः संशयस्यास्य च्छेत्ता न ह्युपपद्यते ॥ ४१ ॥

योगस्य सम्यक् सिद्धावजातायां किं लोकान्निष्क्रान्तः सम्यक् च ब्रह्मणि न लीनः, इति नश्येत्; अथवा ब्रह्मण्यप्रतिष्ठत्वाद्द्विनश्यति परलोकबाधाय, इति प्रश्नः ॥ ४१ ॥

अत्र निर्णयं— श्रीभगवानुवाच

पार्थ नैवेह नामुत्र विनाशस्तस्य विद्यते ।

नहि कल्याणकृत्कश्चिद्दुर्गतिं जातु गच्छति ॥ ४२ ॥

१ प्रतिक्षणं चञ्चलत्वाद्बहुविधमनोवृत्तिः २ अविश्रुत इति क० पाठः

३ पवनविशीर्णो जलदो यथा विनश्यति तद्वत्

न तस्य योगभ्रष्टस्येह लोके परलोके वा नाशोऽस्ति-अनष्ट-  
श्रद्धादिति भावः । तस्य-लोकद्वयाविनाशिनः । स हि कल्याणं  
भगवन्मार्गलक्षणं कृतवान् । न च तदग्निष्टोमादिवत्क्षयि ॥ ४२ ॥

प्राप्य पुण्यकृतां लोकानुषित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥ ४३ ॥

शाश्वतस्य-विष्णोः समाः-वैष्णवानि त्रीणि वर्षाणि । शुची-  
नामिति-येषां भगवदंशस्पर्शि चित्तम् ॥ ४३ ॥

अथवा योगिनामेव जायते श्रीमतां कुले ।

एतद्धि दुर्लभतरं लोके जन्म यदीदृशम् ॥ ४४ ॥

यदि तु तारतम्येनास्यापवर्गेण भवितव्यं तदा योगिकुल एव  
जायते । अत एवाह-‘एतद्धि दुर्लभतरम्’-इति । श्रीमतां गेहे किलाव-  
श्यमेव विघ्नाः सन्ति संसिद्धौ मोक्षात्मिकायाम् ॥ ४४ ॥

तत्र तं बुद्धिसंयोगं लभते पौर्वदैहिकम् ।

ततो भूयोऽपि यतते संसिद्धौ कुरुनन्दन ॥ ४५ ॥

पूर्वाभ्यासेन तेनैव हियते ह्यवशोऽपि सन् ।

जिज्ञासुरपि योगस्य शब्दब्रह्मातिवर्तते ॥ ४६ ॥

अवशः-परतन्त्र एव किल तेन-पूर्वाभ्यासेन बलादेव योगा-  
भ्यासं प्रति नीयते । न चैतत् सामान्यं, योगजिज्ञासामात्रेणैव हि  
शब्दब्रह्मातिवृत्तिः, मन्त्रस्वाध्यायादिरूपं च शब्दब्रह्म अतिवर्तते-  
न स्वीकुरुते ॥ ४६ ॥

प्रयत्माद्यतमानस्तु योगी संशुद्धकिल्बिषः ।



अनेकजन्मसंसिद्धस्ततो याति परां गतिम् ॥ ४७ ॥

ततो—जिज्ञासानन्तरम् यत्नवान्—अभ्यासक्रमेण देहान्ते वासु-  
देवत्वं प्राप्नोति । न चासौ तेनैव देहेन सिद्ध इति मन्तव्यम् ;  
अपितु बहूनि जन्मानि तेन तदभ्यस्तमिति मन्तव्यम् । अत  
एव यस्यानन्यव्यापारतया भगवद्व्यापारानुरागित्वं स योगभ्रष्ट  
इति निश्चयम् ॥ ४७ ॥

योगस्य प्राधान्यमाह—

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ ४८ ॥

तपस्विभ्योऽधिकत्वं पूर्वमेव सूचितम् । ज्ञानिभ्योऽधिकत्वं—  
ज्ञानस्य योगफलत्वात् । कर्मिभ्य उत्कर्षः—स एव कर्माणि कर्तुं  
वेत्ति ॥ ४८ ॥

न च निरीश्वरं कष्टयोगमात्रं संसिद्धिदमित्युच्यते—

योगिनामपि सर्वेषां मद्भक्तेनान्तरात्मना ।

श्रद्धावान्भजते यो मां स मे युक्ततमो मतः ॥ ४९ ॥

सर्वयोगिमध्ये य एव मामन्तःकरणे निवेश्य भक्तिश्रद्धाव-  
त्परो गुरुचरणसेवालब्धसंप्रदायक्रमेण मामेव—नान्यत् भजते—  
विमृश्यते स युक्ततमः—परमेश्वरसमाविष्टः ; इति सेश्वरस्य ज्ञान-  
स्य सर्वप्राधान्यमुक्तमिति शिवम् ॥ ४९ ॥

१ परमात्मसमापत्तिलक्षणां प्रकृष्टां भूमिं प्राप्नोति २ नित्यनिरुत्तरानन्दमय-  
समाधिमानित्यर्थः ।

अत्र संग्रहश्लोकः

भगवन्नामसंप्राप्तिमात्रात्सर्वमवाप्यते ।

फलिताः शालयः सम्यग्दृष्टिमात्रेऽवलोकिते ॥६॥

इति श्रीमहामहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे षष्ठोऽध्यायः ॥ ६ ॥

अथ

सप्तमोऽध्यायः

श्रीभगवानुवाच

मय्यासक्तमनाः पार्थ योगं युञ्जन्मदाश्रितः ।

असंशयं समग्रं मां यथा ज्ञास्यसि तच्छृणु ॥ १ ॥

ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा न पुनः किञ्चिज्ज्ञातव्यमवाशिष्यते ॥ २ ॥

ज्ञानविज्ञाने ज्ञानक्रिये एव । ततो न किञ्चिदवाशिष्यते ; -

सर्वस्य ज्ञेयस्य ज्ञानक्रियानिष्ठत्वात् ॥ २ ॥

मनुष्याणां सहस्रेषु केश्विद्यतांति सिद्ध्यन्ते ।

यततामपि सिद्धानां कश्चिन्मां वेत्ति तत्त्वतः ॥ ३ ॥

अस्य च वस्तुनः सर्वो न योग्यः । इत्यनेन दुर्लभत्वात्

यत्नसेव्यतामाह ॥ ३ ॥

भूमिरापानलो वायुः खं मनो बुद्धिरिव च ।

१ यदुक्तं

“ पूजकाः शतशः सन्ति भक्ताः सन्ति सहस्रशः ।

प्रसादपात्रमाश्वस्ताः प्रभोर्द्वित्रा न पञ्चषाः ” इति



*This is my one of Shukti.*  
अहंकार इतीयं मे भिन्ना प्रकृतिरष्टधा ॥ ४ ॥

*Confirmation: I am your Beetha the Belin*  
अपरिमितस्त्वन्यां प्रकृतिं विद्धि मे पराम् ।

*Confirmation*  
जीवभूतां महाबाहो ययेदं धार्यते जगत् ॥ ५ ॥

इयमिति—प्रत्यक्षेण या संसारावस्थायां सर्वजनपरिदृश्यमाना ।  
सा चैकैव सती प्रकाराष्टकेन भिद्यते इति एकप्रकृत्यारब्धत्वादे-  
कमेव विश्वमिति प्रकृतिवादेऽप्यद्वैतं प्रदर्शितम् । सैव जीवत्वं—  
पुरुषत्वं प्राप्ता परा ममैव नान्यस्य च । सोभयरूपा वेद्यवेदका-  
त्मकप्रपञ्चोपरचनविचित्रा । तत एव स्वात्मविमलमुकुरतलकलित-  
सकलभावभूमिः स्वस्वभावात्मिका सततमव्यभिचारिणी प्रकृतिः ।

इदं जगत्—भूम्यादि ॥ ५ ॥

*Calcutta University*  
एतद्योनीनि भूतानि सर्वाणीत्युपधारय ।

*I am the Central Deity of the world*  
अहं कृत्स्नस्य जगतः प्रभवः प्रलयस्तथा ॥ ६ ॥

उपधारय—अभ्यासाहितानुभवक्रमेणात्मसमीपे कुरु । एवं च त्व-  
मेवोपधारय—यदहं वासुदेवीभूतः सर्वस्य प्रभवः प्रलयश्च । अहम्—इ-  
त्यनेन प्रकृतिपुरुषपुरुषोत्तमेभ्योऽव्यतिरिक्तोऽपीश्वरः सर्वथा सर्वानुग-  
तत्वेन स्थित इति सांख्ययोगयोर्नास्ति भेदवादः—इति प्रदर्शितम् । ६

*no body is stronger than me*  
मत्तः परतरं नान्यत्किंचिदस्ति धनं जय ।

*no body is as strong as I like bees*  
मयि सर्वमिदं प्रांतं सूत्रे मणिगणा इव ॥ ७ ॥

सूत्रे मणिगणा इव—यथा तन्तुरनवाध्रियमाणरूपोऽप्यन्तर्ली-  
नतया स्थितः ; एवमहं सर्वत्र ॥ ७ ॥

*Can I see? Man I am light*  
रसोऽहमप्सु कौन्तेय प्रकाशः शशिसूर्ययोः ।



*5 Shre my and*  
 प्रणवः सर्ववेदेषु शब्दः खे पौरुषं नृषु ॥ ८ ॥

अप्स्विाति—सर्वत्रास्वाद्यमानो योऽनुद्धिन्नमधुरादिविभागः सा  
 मान्यः सोऽहम् । एवं प्रकाशः—मृदुत्वचण्डत्वादिरहितः । खे  
 आकाशे यः शब्द इति सर्वस्यैव शब्दस्य नभोगुणत्वादप्रावधा-  
 रणम् यः केवलं गगनगुणतया ध्वनिः संयोगविभागादिसा-  
 मग्र्यन्तररहितोऽवहितहृदयैर्ब्रह्मगुहागहनगामी योगिगणैः संवेद्यो-  
 ऽप्माहताख्यः सकलश्रुतिग्रामानुगामी, तद्भगवतस्तत्त्वम् । पौरुषं—येन  
 तेजसा पुरुषोऽहमिति सार्वभौमं प्रतिपद्यते ॥ ८ ॥

*in a whole I am I am I am*  
पुण्यः पृथिव्यां गन्धोऽस्मि तेजश्चास्मि विभावसौ ।

*I am in all parts of the earth*  
जीवनं सर्वभूतेषु तपश्चास्मि तपस्विषु ॥ ९ ॥

यो धरायां केवलधर्मतया गन्धगुणः स स्वभावपुण्यः, पूत्यु-  
 त्कटादीनि तु भूतान्तरसंबन्धात् । उक्तं च

‘दृढं भूमिगुणाधिक्याहुर्गन्धगुणोदयात् ।

जडमम्बुगुणौदार्यात्..... ॥’

इत्यादि ॥ ९ ॥

बीजं मां सर्वभूतानां विद्धि पार्थ सनातनम् ।

*All intelligent beings I am in every form*  
बुद्धिबुद्धिमतामस्मि तेजस्तजस्विनामहम् ॥ १० ॥

*I am in all forms*  
बलं बलवतामस्मि कामरागविवर्जितम् ।

*in form of power*  
धर्माविरुद्धा भूतेषु कामोऽस्मि भरतर्षभ ॥ ११ ॥

बीजं—सूक्ष्ममादिकारणम् । कामरागविवर्जितं बलं—सकलवस्तुधा-  
 रणसमर्थभूर्जोरूपम् । कामः—इच्छा संविन्मात्ररूपा यस्या घटप-  
 टादिभिर्धर्मरूपैर्नास्ति विरोधः । इच्छा हि सर्वत्र भगवच्छक्ति-



यानुयायिनी न कचिद्विरुध्यते, धर्मेस्तु—आगन्तुकैर्घटपटादिभि-  
र्भिद्यते, इति तदुपासकतया शुद्धसंवित्स्वभावत्वं ज्ञानिनः । उक्तं  
च शिवोपनिषदि—

‘इच्छायामथवा ज्ञाने जाते चित्तं निवेशयेत् ।’ (वि० मै०, १८)

इति । जात एव; नतु बाह्यप्रसूते इत्यर्थः । एवं व्याख्यानं  
त्यक्त्वा ये ‘परस्परानुपघातकं त्रिवर्गं सेवेत’—इत्याशयेन व्याच-  
क्षते, ते संप्रदायक्रममजानाना भगवद्रहस्यं च व्याचक्षाणा नम-  
स्कार्या एव ॥ ११ ॥

ये<sup>२</sup> चैव सात्त्विका भावा राजसास्तामसाश्च ये ।

- १ इच्छायां जातमात्रायाश्च, अथवा ज्ञाने जातमात्रे सति, विषयसंकल्पं विहाय  
आत्मनि चित्तं निक्षिपेदित्यर्थः ।
- २ ‘ये चैव सात्त्विका भावाः’—इत्यनेन सर्वमिदं वेद्यरूपं वेदकरूपं च प्र-  
काशतदभावतदुभयसंवलनामयतया विचित्रमहमिति शुद्धस्वभावादेव संवेद-  
नात्प्रसूतमित्यभिधाय, प्रसरस्य भेदावभासप्राधान्यादहंप्रकाशस्य च भिन्नस्व-  
रूपदेशकालोत्तरत्वात् तत्र प्रसरे रूढो मयि न रूढो भवति; प्रसरस्य हि मद्रू-  
पताच्छादनभाग एव प्राणः । मयि तु रूढिं विना ते न किञ्चन स्युरप्र-  
काशत्वापत्तेः, नतु तैर्विना स्वतन्त्राहंप्रकाशस्य खण्डना काचित् । संसारमोक्षा-  
भिप्रायेणैव च सर्वब्रह्मणोः किं विधेयं, किमनुवदितव्यमिति विचारयित-  
व्यम् । तत्र यद्यपि पूर्वसिद्धं ब्रह्म तदनूद्यापूर्वत्वेन सर्वं त्वस्य वेद्यवेदकरूपं  
विधेयं ब्रह्मैव सर्वं भवति नान्यत्किञ्चन सर्वम्, ब्रह्म किल सर्वशक्ति इति  
विध्यनुवादौ, तथापि परस्योपदेशस्य ब्रह्म न किञ्चित्सिद्धम् येनानूद्यते ।  
सर्वं त्वस्य वेद्यवेदकरूपं सिद्धमिति तदनूद्यास्य ब्रह्मतादात्म्यमुच्यते । यत्स-  
र्वमिदं दृश्यते तस्यान्तस्तमां स्वरूपमनुप्रविश्य विचार्यमाणं प्रकाशपरामर्श-  
रूपमेवावशिष्यते । तत उक्तं ‘सर्वं खल्विदं ब्रह्म’ इति । तत एव सर्वभा-  
गस्य यदिदं दृश्यते नानारूपं तन्निषेधति ‘नेह क्वचास्ति किञ्चन’ इति ।  
इह—दृश्यमाने सर्वशब्दस्य व्यपदेश्ये नाना—यत्प्रकाशेन सह न भवति—प्रका-  
शतादात्म्येन न वर्तते तत्किमपि रूपं नास्ति;—अप्रकाशमानस्य शपथैरप्यप्रत्येय-  
त्वादित्यभिप्रायः । इति विवृतमाचार्यपादैरेव विवृतिविमर्शिन्याम् ।



*I am all this I am not in it*  
मत्त एवेति तान्विद्धि नत्वंह तेषु ते मयि ॥ १२ ॥

*involve*  
 त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

सत्त्वादीनि मन्मथानि नत्वंह तन्मयः । अत एव च भगवन्मयः सर्वं भगवद्भावेन संवेदयते । नतु नानाविधपदार्थविज्ञाननिष्ठो भगवत्तत्त्वं प्रतिपद्यते, इति सकलमानसावर्जक एष क्रमः । अनेनैव चाशयेन वक्ष्यते 'वासुदेवः सर्वमिति' इति ज्ञानेन यो बहुजन्मोपभोगजनितकर्मसमतासमनन्तरसमुत्पन्नपरशक्तिपातानुगृहीतान्तःकरणोऽसौ प्रतिपद्यते भगवत्तत्त्वं 'सर्वं वासुदेवः'—इति बुद्ध्या, स महात्मा, स च दुर्लभ इति । एवं ह्यबुध्यमानं प्रत्युत सत्त्वादिभिर्गुणैर्मोहितमिदं जगत् गुणातीतं वासुदेवतत्त्वं नैवोपलभते ॥ १३ ॥

*अहं*  
 कथं खलु सत्त्वादिमात्रस्थिता भगवत्तत्त्वं न विदुः ? इत्याह

*देवी*  
दैवी ह्येषा गुणमयी मम माया दुरत्यया ।

*Thur*  
मामेव ये प्रपद्यन्ते मायामतितरन्ति ते ॥ १४ ॥

देवः—क्रीडाकरः, तत्र भवा दैवी—क्रीडा ममेयमित्यर्थः । तेन सत्त्वादीनां वस्तुतः संविन्मात्रपरब्रह्मानतिरिक्तायामपि यत्तदतिरिक्तावगमनं तदेव गुणत्वं—भोक्तृतत्त्वपारतन्त्र्यं भोग्यत्वम् । तच्च

१ अथच । एषा—परिदृश्यमाना व्यवहार्या गुणमयी दैवी गुणत्रयात्मकविश्वरूपा क्रीडा ममेव माया स्वभावः—स्वरूपमस्तीत्यन्वयः, परन्तु दुरत्यया-भेदावभासप्राणगुणत्रयरूपं चित्तत्वव्यतिरिक्तं जानतां प्रमातृणामनुलङ्घ्या । ये मदनुग्रहभावितचित्ता एतां मायां मत्स्वभावभूतां गुणमयीं क्रीडां मामेव प्रपद्यन्ते—मामेव जानन्ति मत्स्वरूपादव्यतिरिक्तां पश्यन्ति ; तेऽतितरन्ति, संसारादिति शेषः ॥



भेदात्मकं रूपं संसारिभिरनिर्वाच्यतया, तान् प्रति मायारूपम् ।  
अतो ये परमार्थब्रह्मप्रकाशविदस्ते तदनतिरिक्तं विश्वं पश्यन्तो  
गुणानां-सत्त्वादीनां गुणतालक्षणां भेदावभासस्वभावां मायाम-  
तितरन्तीति मामेव-इत्येवकारस्याशयः । ये तु यथास्थितं भेदा-  
वभासमात्रं विदुस्ते मायां नातिक्रामन्ति । तद्युक्तमुक्तं 'नत्वहं  
तेषु'-इति ॥ १४ ॥

न मां दुष्कृतिनो मूढाः प्रपद्यन्ते नराधमाः ।

माययापहृतज्ञाना आसुरं भावमाश्रिताः ॥ १५ ॥

ये च मां सत्यप्यधिकारिणि काये नाद्रियन्ते, ते दुष्कृतिनो  
नराधमाः, मूढाः-आसुरास्तामसाः । इति मायामहिमैवायम् ॥ १५ ॥

चतुर्विधा भजन्ते मां जनाः सुकृतिनः सदा ।

आर्तो जिज्ञासुरथार्थी ज्ञानी च भरतर्षभ ॥ १६ ॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यथमहं स च मे प्रियः ॥ १७ ॥

उदाराः सर्व एवैते ज्ञानी स्वात्मैव मे मतः ।

१ दुःखनिराकरणकारणतानिश्चयेन वा, सुखसंपत्तिहेतुतानिश्चयेन वा, तदुभयवि-  
पर्ययसंग्रहेन वा जिज्ञासाशब्दवाच्येन, तत्त्वज्ञाननान्तरीयकतया वा परमेश्वर-  
विषयः प्रद्वीभावो जायते । तदाह चतुर्विधा इति । मामिति-अविच्छेदेन प्रका-  
शमानं परमात्मानं सोपाधिं पूर्वं, चरमे निरुपाधिं भजन्ते-सेवन्ते उत्कर्षयन्ति ।  
तेन भक्ताश्चतुर्विधास्तेषां मध्ये अन्त्यो नित्ययुक्तो-नित्यं 'मय्यावेश्य मनो ये  
माम्'-इत्युक्तेन समावेशयोगेन युक्तो नित्यं च भक्त्या युक्तः तत्त्वादित्रि-  
तयवत्फलप्राप्तौ विवर्तमानभक्तिः । तथा एकत्र परमेश्वरे एव भक्तिर्यस्य,  
नतु प्राधान्येन फले, स विशिष्टतरः, इति प्रकृष्टतां निरूप्य परमेश्वरावेश-  
रूपतया समस्तसंपन्नमित्तभावं संवादयति-'ज्ञानी त्वात्मैव मे मतः'-इति ।  
इति विवृतिविमर्शिन्यामाचार्यपादैर्विवृतम् ।



आस्थितः स हि युक्तात्मा मामेवानुत्तमां गतिम् । १८

वहनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

ये तु मां भजन्ते ते सुकृतिनः । ते च चत्वारः । सर्वे चैते उदारः ; यतोऽन्ये कृपणबुद्धयः, आर्तिनिवारणमर्थादि च तुल्यपाणिपादोदरशरीरसच्चेभ्योऽधिकतरं वा आत्मन्यूनेभ्यो मार्गयन्ते । ज्ञान्यपेक्षया तु न्यूनसच्चाः । यतस्तेषां तावत्यपि भेदोऽस्ति; 'भगवत इदमहमभिलष्यामि'—इति भेदस्य स्फुटप्रतिभासात् । ज्ञानी तु मामेवाभेदतयावलम्बते इति ततोऽहमभिन्न एव । तस्य चाहमेव प्रियो नतु फलम् । अत एव स 'वासुदेव एव सर्वम्'—इत्येवं दृढप्रतिपत्तिपवित्रीकृतहृदयः ॥ १९ ॥

कामैस्तैस्तैर्हृतज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताः स्वया ॥ २० ॥

यो यो यां यां तनुं भक्तः श्रद्धयार्चितुमिच्छति ।

तस्य तस्याचलां श्रद्धां तामेव विदधाम्यहम् ॥ २१ ॥

स तया श्रद्धया युक्तस्तस्याराधनमीहते ।

लभते च ततः कामान् मयैव विहितान्हितान् ॥ २२ ॥

अन्तवत्तु फलं तेषां तद्भवत्यल्पमेधसाम् ।

देवान्देवयजो यान्ति मद्भक्ता यान्ति मामपि ॥ २३ ॥

ये पुनः स्वेन स्वेनोत्तमादिकामनास्वभावेन विचित्रेण परि-



च्छिन्नमनसस्ते कामनापहतचेतनास्तत्समुचितामेव ममैवावा-  
न्तरतनुं देवताविशेषमुपासते । अतो मत्त एव कामफलमुपाद-  
दते । किन्तु तस्य अन्तोऽस्ति ;—निजयैव वासनया परिमिती-  
कृतत्वात् । अत एवेन्द्रादिभावनातात्पर्येण यागादि कुर्वन्तस्तथा-  
विधमेव फलमुपाददते । मत्प्राप्तिपरास्तु मामेव ॥ २३ ॥

ननु सर्वगते भगवत्तत्त्वे किमिति देवतान्तरोपासकानां मितं  
फलम् ? उच्यते—

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

ते खलु अल्पबुद्धित्वात् मत्स्वरूपं पारमार्थिकमविद्यमानव्य-  
क्तिकं न प्रत्यभिजानते । अपितु निजकामनासमुचिताकारविशि-  
ष्टज्ञानस्वभावं व्यक्तिमेवापन्नं विदन्ति नान्यथा । अत एव न ना-  
स्मि आकारे वा कश्चिद्ग्रहः । किन्तु सिद्धान्तोऽयमत्र—यः काम-  
नापरिहारेण यत्किञ्चिद्देवतारूपमालम्बते तस्य तत् शुद्धमुक्तभावेन  
पर्यवस्यति । विपर्याप्तु विपर्ययः ॥ २४ ॥

नाहं प्रकाशः सर्वस्य यागमायासमावृतः ।

मूढोऽयं नाभजानाति लोको मामजमव्ययम् ॥ २५ ॥

वेदाहं समतीतानि वर्तमानानि चार्जुन ।

भविष्यन्ति च भूतानि मां तु वेद न कश्चन ॥ २६ ॥

तदुक्तं परमार्थसारे—

‘सर्वाकारो भगवानुपास्यते येन येन भावेन ।

तं तं भावं भूत्वा चिन्तामणिवत्समभ्येति’ ॥ इति ।



सर्वेषां नाहं गोचरतां प्राप्नोमि ॥ २६ ॥

ननु च कर्माण्येव क्रियमाणानि प्रलयकाले मोक्षं विदधते

अन्यथा किमिति महाप्रलय उपजायते ? इत्याशङ्कयामारभते—

*5th Ray, 2nd* इच्छाद्वेषसमुत्थेन द्वन्द्वमोहं न भारत ।

सर्वभूतानि संमोहं सर्गे यान्ति परन्तप ॥ २७ ॥

इच्छाद्वेषक्रोधमोहादिभिस्तावन्मोहात्मक एव स परं स्फीतीभावमुपनीयते । येन प्रकृतिजठरान्तर्वर्ति समग्रमेव जगत् निजकार्यकरणमात्राक्षममेव प्रसुप्ततामवलम्बते । आमोहं—वासनानुभवात्प्रतिदिनम् रात्रिसमये सौषुप्तवत् । ननु तावता विमुक्तरूपता ;—मोहानुभवसमाप्तौ पुनर्विचित्रव्यापारसंसारदर्शनात् ॥ २७ ॥

येषां त्वन्तं गतं पापं जनानां पुण्यकर्मणाम् ।

ते द्वन्द्वमोहनिर्मुक्ता *They sing my song* भजन्ते मां दृढव्रताः ॥ २८ ॥

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

ये तु विनष्टतामसाः पुण्यापुण्यपरिचयक्षेमीकृतात्मानस्ते विपाटितमहामोहवितानाः सर्वमेव भगवद्रश्मिखचितं जरामरणमयतमिस्रस्रुतं ब्रह्म विदन्ति ॥ २९ ॥

साधिभूताधिदैवं मां साधियज्ञं च ये विदुः ।

*after the Linga Sutta they sum up* प्रयाणकालेऽपि च मां ते विदुर्युक्तचेतसः ॥ ३० ॥

आध्यात्मिकाधिभौतिकाधिदैविकाधियज्ञिकानि च समैव रूपान्तराणि । प्रयाणकाले च नित्यं भगवद्भाषितान्तःकरणत्वान्मां



जानन्ति, यतो येषां जन्मपूर्वमेव भगवत्तत्त्वं; तेऽन्तकाले परमेश्वरं  
संस्मरेयुः । 'किं जन्मासेवनया'—इति ये मन्यन्ते; तेषां तूष्णींभाव  
एव शोभन इति शिवम् ॥ ३० ॥

अत्र संग्रहश्लोकः

स्फुटं भगवतो भक्तिराहिता कल्पमञ्जरी ।

साधकेच्छासमुचितां येनाशां परिपूरयेत् ॥ ७ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतार्थसंग्रहे सप्तमोऽध्यायः ॥ ७ ॥

अथ

अष्टमोऽध्यायः

अर्जुन उवाच

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

'ते ब्रह्म तद्विदुः' इत्यादिना यद्भगवतोपनिषत्; तत्प्रश्नवत्पूर्वकं  
निर्णयति । अधियज्ञः कथं, कोऽत्र देहे, तिष्ठतीति शेषः ॥ २ ॥

*one stick will be.* श्रीभगवानुवाच

*अन्यथा* अक्षरं ब्रह्म परमं स्वभावाऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

बृहत्ताद्बृंहकत्वाच्च परं ब्रह्म । अत एव अध्यात्मशब्दवाच्यम् ।  
यतः स्वः—अनिवृत्तधर्मा चैतन्याख्यो भावः । तस्य च चैतन्यस्वभावस्य  
ब्रह्मणोऽपरिच्छिन्नवाद्यलक्षणतया क्रोडीकृतविश्वशक्तेरैश्वर्यलक्षणा-  
त्स्वातन्त्र्यात् बहिर्भावावभासनात्मा बहिर्भूतभावान्तरावभासनात्मा  
च यो विसर्गः क्रमेण भूतानां—ब्रह्मादिप्रमातृणां भावानां—जडानाम्  
उद्भवकारी—जडाजडवैचित्र्यनिर्भासकः । तथा भूतभावस्य—विग-  
लितसकलवितथप्रपञ्चस्य सत्यत्वस्य उद्भवं करोतीति ॥ ३ ॥

अधिभूतं क्षरो भावः पुरुषश्चाधिदैवतम् ।

अधियज्ञोऽहमेवात्र देहे देहभृतां वर ॥ ४ ॥

क्षरति—स्रवति परिणामादिधर्मेणेति क्षरः—घटादिः पदार्थग्राम  
उच्यते । पुरुषः—आत्मा स चाधिदैवतम् ;—तत्र सर्वदेवतानां  
परिनिष्ठितत्वात् । अत एवाशेषयज्ञभोक्तृत्वेन यज्ञान्—अवश्यकार्या-  
णि कर्माणि अधिकृत्य यः स्थितः पुरुषोत्तमः, सोऽहमेव ।  
अहमेव च देहे स्थित इति प्रश्नद्वयमेकेन यत्नेन निर्णीतम् ॥ ४ ॥

अथ योऽवशिष्टः प्रश्नः 'कथं प्रयाणकाले ज्ञेयोऽसि' इति ;  
तं निर्णयति—

अन्तकालेऽपि मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यत्र संशयः ॥ ५ ॥

यं यं वापि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावंभावितः ॥ ६ ॥



*For Eucalyptus tree long time for Dr. J. S. Sankar*  
 तस्मात्सर्वेषु कालेषु मामनुस्मर युध्य च ।

मदर्पितमनोबुद्धिर्माभेवैष्यस्यसंशयम् ॥ ७ ॥

न केवलं स्वस्थावस्थायां यावदन्तकालेऽपि, मामेवेति-व्यवच्छिन्नसकलोपाधिकम् । कथं चास्वस्थावस्थायां विनिवृत्तसकलेन्द्रियचेष्टस्य भगवान् स्मृतिपथमुपेयात्;—इत्युपायमपि उपादिशति—सर्वावस्थासु व्यावहारिकीष्वपि यस्य भगवत्तत्त्वं न हृदयादपयाति, तस्य भगवत्येव सकलकर्मसंन्यासिनः सततं भगवन्मयस्यावश्यं स्वयमेव भगवत्तत्त्वं स्मृतिविषयतां यातीति । सदा तद्भावभावितत्वं चात्र हेतुः । अत एवाह—येनैव वस्तुना सदा भावितान्तःकरणः; तदेव मरणसमये स्मर्यते—तद्भाव एव च प्राप्यते, इति सर्वथा मत्परम एव मत्प्रेप्सुः स्यादित्यत्र तात्पर्यम् । नतु यदेवान्ते स्मर्यते तत्तत्त्वमेवावाप्यते—इति । एवं हि सति ज्ञानिनोऽपि यावच्छरीरभाविधातुदोषविकलितचित्तवृत्तेर्जडतां प्राप्तस्य तामसस्येव गतिः स्यात् । न चाभ्युपगमोऽत्र युक्तः—प्रमाणभूतश्रुतिविरोधात् । अस्ति हि—

‘तीर्थे श्वपचगृहे वा नष्टस्मृतिरपि परित्यजन्देहम् ।

ज्ञानसमकालमुक्तः कैवल्यं याति हतशोकः ॥’ ( प०सा०, श्लो० ८३ )

१ अन्तावस्थायामिति घ० पाठः २ अन्तःकरणभाव इति क० पाठः । ३ एवं परिशीलितस्वरूपो योगी ‘तीर्थे’—प्रयागपुष्करकुरुक्षेत्रादौ महापुण्ये स्थाने, अथवा ‘श्वपचसद्गने’—अन्त्यजनगृहोपलक्षिते अतिपापीयासि शरीरं मुञ्चन्,—‘कैवल्यं याति’—कलेवरपरिच्छेदात् प्रधानादिकार्यकारणवर्गेभ्योऽन्यां चिदानन्दैकघनां तुर्यातीतरूपां केवलतां यातीति यावत् । यतोऽस्य सर्वमिदं विश्वं स्वात्मना पूर्णं समदृशा परमेश्वराधिष्ठितं पश्यतो न क्षेत्राक्षेत्रप्रविभागः, अत एव हतशोकः । नापि अस्य देहपातावसरे स्मृत्युपयोगः—इत्याह ‘नष्टस्मृतिरपि’—इति ।

इति । तस्मादेवं विध्यनुवादौ । सदा येन भावितमन्तःकरणं तदेवान्ते-प्रयाणानन्तरं प्राप्यते । तच्च स्मर्यते न वा-इति नात्र निर्वन्धः । अन्वाचयश्चायमपिशब्देन सूचितः । स्मरणस्यासर्वथाभावं वाशब्दः स्फुटयति । 'सदा च मत्परमो जनः सर्वथा स्यात्'-इति तात्पर्यं मुनिरेव प्रकटयति ; यदाह 'तस्मात्सर्वेषु कालेषु मामनुस्मर' इति । तेनेत्यमत्र पदसङ्गतिः;-सदा यं यं भावं स्मरन् कलेवरं त्यजति अन्तेऽपि वा स्मरन्, वाग्रहणादस्मरन्वा, तं तमेवैति । यतोऽसौ सदा तद्भावेन भावितः । अन्ये तु-कलेष्वरं त्यजति सति अन्ते-कलेवरत्यागक्षणे बन्धुपुत्रादिप्रमात्र-गोचरे श्वासायासहिकागद्गदिकादिचेष्टाचरमभाविनि क्षणे शरीर-दार्ढ्यबन्धप्रतनूभावाद्देहकृतसुखदुःखमोहबन्धे कालांशे देहत्यजनशब्दवाच्ये यदेव स्मरति तदेव प्रथमसंविदनुगृहीतमस्य रूपं संपद्यते । तादृशे च काले स्मरणस्य कारणं-सदा तद्भावभावितत्वमिति । त्यजति-इति सप्तमी योज्या-इति प्राक्तन एवार्थः । ननु एवमन्तकाले, किं प्रयोजनं तत्स्मरणेन? क एवमाह-प्रयोजनमिति ; किन्तु वस्तुवृत्तोपनतमेव तद्भवति तस्मिन्नन्त्ये क्षणे । ननु पुत्रकलत्रबन्धुभृतेः शिशिरोदकपानादेर्वा अन्त्ये क्षणे दृष्टं स्मरणम् इति तद्भावापत्तिः स्यात्? मैवम् । नहि सोऽन्त्यः क्षणः-स्फुटदेहावस्थानात् । नह्यसावन्त्यः क्षणोऽस्माद्विवक्षितो भवादृशैलक्ष्यते । तत्र त्वन्त्ये क्षणे येनैव रूपेण भावितव्यं, तत्संस्कारस्य दूरवर्तिनोऽपि

‘जातिदेशकालव्यवहितानामपि आनन्तर्यम्

स्मृतिसंस्कारयोरेकरूपत्वाद्’ ( यो सू० ४, ६ )

१ ‘यं यं वापि’ इत्यत्र २ प्रमात्रन्तरागोचरे इति ग० पाठः ।



इति न्यायेन प्रबोधेन भाव्यम् । तद्वशात्तत्स्मरणं तत्स्मृत्या त-  
द्भावप्राप्तिः । कस्यचित्तु देहस्य स्वस्थावस्थायामपि तदेव का-  
कतालीयवशाद्व्यज्यते । यथा मृगादेः पुराणे वर्णनम् तत्कृ-  
तं तु मृगत्वम् । अत एव 'प्रयाणकालेऽपि च माम्'-इत्यादौ  
'अपि च'-इति ग्रहणम् । ये हि सदा भगवन्तं भावयन्ति-  
'एवंभूता भविष्यामः'-इति । तेषां

'तज्जः संस्कारोऽन्यसंस्कारप्रतिबन्धी' ॥ (यो० सू० १।५०)

इति न्यायेन तस्यामलक्ष्यायामन्तदशायां संस्कारान्तरापहस्तनेन  
तत्संस्कारकृते तत्तत्त्वस्मरणे देहसद्भावक्षणकृते च तस्य स्मर-  
णेऽनन्तरं देहविनिपातक्षण एव कालसंस्कारनिवृत्तेस्तदिदमित्या-  
दिवेद्यविभागानवभासात् संविन्मात्रसतत्त्वपरमेश्वरस्वभावतैव भव-  
ति;-इति श्रीमदभिनवगुप्तगुरुणां संमतम्, इत्यलम् । असं-  
शयमिति-नात्र सन्देगव्यमिति ॥ ७ ॥

अभ्यासयोगयुक्तेन चेतसानन्यगामिना ।

*anybody He gets the Sampad for*  
परमं पुरुषं दिव्यं याति पाथानुचिन्तयन् ॥ ८ ॥

अनुचिन्तयन्निति, शरीरभेदानन्तरं निवृत्तकलेवरकृतव्यथः  
पश्चाद्भगवन्तं चिन्तयन्निति ॥ ८ ॥

कविं पुराणमनुशासितार-

मणोरणीयांसमनुस्मरेद्यः ।

*Subhakar*  
सर्वस्य धातारमचिन्त्यरूप-*Subhakar Sampad limit*

मादित्यवर्णं तमसः परस्तात् ॥ ९ ॥

१ देहस्थावस्थायामपीति क० पाठः ।

प्रयाणकाले मनसाचलेन

भक्त्या युक्तो योगबलेन चैव ।

श्रुवोर्मध्ये प्राणमावेश्य सम्यक्

स तं परं पुरुषमुपैति दिव्यम् ॥ १० ॥

एवमनुस्मरेदिति । आदित्यवर्णमिति—आदित्यवर्णत्वं वासु-  
देवतत्त्वस्य परिच्छेदकम् ;—आकृतिकल्पनादिविभ्रान्तिमयमोहत-  
मसोऽतीतत्वात् रवित्वेन उपमानमित्याशयः । श्रुवोर्मध्ये—इति  
प्राग्वत् ॥ १० ॥

यदक्षरं वेदाविदो वदन्ति *Refuted*

विशन्ति यद्यतयो वीतरागाः ।

यदिच्छन्तो ब्रह्मचर्यं चरन्ति

तत्ते पदं संग्रहेणाभिधास्ये ॥ ११ ॥

सम्यग् गृह्यते—निश्चीयतेऽनेनेति संग्रहः—उपायः । तेनोपायेन  
तत्पदम् अभिधास्ये—उपायमत्र सतताभ्यासाय वक्ष्ये ॥ ११ ॥

सर्वद्वाराणि संयम्य मनो हृदि निरुध्य च ।

*here*  
मूढन्याधायात्मनः प्राणमास्थितो योगधारणाम् ॥ १२ ॥

द्वाराणि—इन्द्रियाणि । हृदि—इत्यनेन विषयसंगाभाव उच्यते, न-  
तु विष्टास्थानाधिष्ठानम् । आत्मनः प्राणम्—आत्मसारथिम् इच्छाश-  
क्त्यात्मनि मूर्ध्नि—सकलतत्त्वातीते, धारयन्निति कायनियमः ॥ १२ ॥

ओमित्येकाक्षरं ब्रह्म व्याहरन्मामनुस्मरन् ।



यः प्रयाति त्यजन्देहं स याति परमां गतिम् ॥ १३ ॥

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ १४ ॥

ओमिति जपन्निति वाङ्मनियमः । मामनुस्मन्निति चेतसोऽन-  
न्यगामिता । यः प्रयाति—दिनादिनमपुनरावृत्तये गच्छति । तथा  
च—देहं त्यजन्—‘कथं मे पुनरिदं सकलापत्स्थानं शरीरं मा  
भूमात्’—इत्येवं यो मामनन्यचेताः स्मरति सततमेव ; याति—  
जानाति स मद्भावम् । नत्वत्र मुनेः परंब्रह्माद्वैतपदोपक्षेप-  
विरोधी उत्क्रान्तौ भरः । तथा चोक्तं

‘व्यापिन्यां शिवसत्तायामुत्क्रान्तिर्नाम निष्फला ।

अव्यापिनि शिवे नाम नोत्क्रान्तिः शिवद्वयिनी ॥’

इति । यदि वा सतताभ्यासोऽपि यैर्न कृतस्तथापि कुतश्चित्स्य-  
तन्त्रेश्वरेच्छादेर्निमित्तादन्त्ये एव क्षणे यदा तादृग्भावो जायते,  
तदायमुत्क्रान्तिलक्षण उपायः संस्कारान्तरप्रतिबन्धक उक्तः ।  
अत एव ‘यदक्षरं वेदविदो वदन्ति’ इत्यादिना ‘अभिधास्ये’  
इत्यन्तेन प्रतिज्ञा कृता क्षणमात्रस्यापि भगवदनुचिन्तनस्य सकलसं-  
स्कारविध्वंसनलक्षणामद्भुतवृत्तिं प्रतिपादयितुम् । यदाहुराचार्यवर्याः  
‘निर्मेधमपि यद्येकं क्षीणदोषे करिष्यसि ।

पदं चित्ते तदा शंभो किं न संपादयिष्यसि’ ॥ (स्त० चिं०, श्लो० ११४)

१ विरोधीति उत्क्रान्तौ भर इति घ० पाठः । २ हे शंभो ! त्वदिच्छयैव  
‘क्षीणदोषे’—निवृत्तकुप्राचीनसंस्कारे चित्ते, मादृशाम् अनुग्राह्याणां यदि क्षण-  
मेकमपि ‘पदम्’—अबुग्रहीतृत्वेन अधिष्ठानं करिष्यसि, तदा ‘किं न संपादयि-  
ष्यसि’—सर्वाः प्रार्थनाः तत्क्षणं पूरयस्येवेत्यर्थः ।

इति । अत एव 'प्रयाणकाले स्मरणेन विना खण्डना'-इति  
 येषां शङ्का तान् वीतशङ्कान्कर्तुमुक्तम्-अनन्यचेताः सततमिति ; -अ-  
 न्यत्र फलादौ साध्ये यस्य न चेत् इत्यर्थः । तस्याहं सुलभ इ-  
 ति ; -तस्य न किञ्चित्प्रयाणकालौचित्यपर्येषणम्-तीर्थसेवा, उत्तरा-  
 यणम्, आयतनसंश्रयः, सत्त्वविवृद्धिः, सचिन्तैकत्वं, विषुवदादि-  
 पुण्यकालः, दिनम्, अकृत्रिमपवित्रभूपरिग्रहः, स्नेहमलविहीन-  
 देहता, शुद्धवस्त्रादिग्रहः-इत्यादिक्लेशोऽभ्यर्थनीय इत्यर्थः ।  
 यत्प्रागुक्तं-'तीर्थे श्वपचगृहे वा'-इत्यादि ॥ १४ ॥

ननु 'मद्भावं याति'-इत्युक्तम् । तत्किं प्राप्तेऽपि पुनरावृत्ति-  
 रस्ति ? इत्याशङ्क्याह—

मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गताः ॥ १५ ॥

अन्यतस्तु सर्वत एव पुनरावृत्तिरस्तीति समनन्तरेण श्लोके  
 न प्रतिपादयिष्यते । मां तु प्राप्य न पुनर्योगिनो जन्मादिव्रा-  
 समाप्नुवन्ति ॥ १५ ॥

आब्रह्म भुवनाल्लोकाः पुनरावर्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥ १६ ॥

ब्रह्मलोकमाप्तानामपि पुनरावृत्तिरस्ति-इति सर्वैर्व्याख्यातम्  
 एतदभ्युपगमे च 'तदुपरितनलोकगतिर्मुक्तिः'-इत्यभिहितं स्यात्

१ विशुद्धि इति क० पाठः २ सचित्तैकत्वमिति घ० पाठः ३ 'न स पु-  
 नरावर्तते' इति श्रुतेः, 'यं प्राप्य न निवर्तन्ते'-इत्यग्रेऽपि-इति ग० पु-  
 अधिकः पाठः ।



तच्च न हृदयंगमम् ; इति संशयमहामोहकलुषीकृतान्तर्दृशामस्माकं  
प्रतिभातीयमागमाधिगता व्याख्यावर्त्तिः, आब्रह्म-यावत् ब्रह्मपदं  
प्राप्तं तावत् यस्मात्कस्माच्चित्तिर्यगूर्ध्वाधस्तात्भुवनात् पुनरावर्तन्ते-  
चक्रवत्स्थानान्तरमविरतं आम्यन्तो विपरिवर्तन्ते इति ॥ १६ ॥

ननु क एवं जानाति, यत्सर्वभुवनेभ्यः पुनरावृत्तिः । ब्रह्मा-  
दय एव हि तावच्चिरतरस्थायिनः श्रूयन्ते । ते एव तावत्कथं पुनराव-  
र्तिनः । पुनरावर्तिनो हि तेऽपि स्युः प्रभवाप्ययधर्माणः ? इत्याह—  
*in time from the end of Kalu*  
सहस्रयुगपर्यन्तमहर्षे ब्रह्मणा विदुः ।

रात्रिं युगसहस्रान्तां तेऽहोरात्रविदो जनाः ॥ १७ ॥

अव्यक्ताद्व्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

भूतग्रामः स एवायं भूत्वा भूत्वा प्रलीयते ।

रात्र्यागमेऽवशः पार्थ प्रभवत्यहरागमे ॥ १९ ॥

ये खलु दीर्घदृष्टानस्ते ब्रह्मणोऽपि रात्रिं दिनं पश्यन्ति प्रल-  
योदयतया । तथाच । अहरहस्त एव विबुध्य निजां निजामेव  
चेष्टामनुरुध्यन्ते । प्रतिरात्रि च तेषामेव निवृत्तपरिस्पन्दानां श-  
क्तिमात्रत्वेनावस्थानम् । एवं सृष्टौ प्रलये च पुनःपुनर्भावः ।  
नान्येऽन्ये उपसृज्यन्ते; अपितु ते एव जीवाः । कालकृतस्तु चि-  
रक्षिप्रप्रत्ययात्मा विशेषः । एष च परिच्छेदः प्रजापतीनामप्यस्ति ।  
ततश्च तेऽपि प्रभवाप्ययधर्माण एव-इति स्थितम् ॥ १९ ॥

१ भव इति क० पाठः ।

सर्वतो लोकेभ्यः पुनरावृत्तिर्न तु मां प्राप्य ; इति स्फुटयति-  
 परस्तस्मात्तु भावोऽन्यो व्यक्ताव्यक्तः सनातनः ।  
 यः स सर्वेषु भूतेषु नश्यत्सु न विनश्यति ॥ २० ॥  
 अव्यक्तोऽक्षर इत्युक्तस्तमाहुः परमां गतिम् ।  
 यं प्राप्य न निवर्तन्ते तद्धाम परमं मम ॥ २१ ॥  
 पुरुषः स परः पार्थ भक्त्या लभ्यस्त्वनन्यथा ।  
 यं प्राप्य न पुनर्जन्म लभन्ते योगिनोऽर्जुन ॥ २२ ॥  
 यस्यान्तःस्थानि भूतानि यत्र सर्वं प्रतिष्ठितम् ।

उक्तप्रकारं कालसंकलनाविवर्जितं तु वासुदेवतत्त्वम् । व्यक्तम्-  
 सर्वानुगतम्, तच्चेऽपि अव्यक्तं-दुष्प्रापत्वात् । तच्च भक्तिलभ्यमि-  
 त्यावेदितं प्राक् । तत्रस्थं चैतद्विश्वम् । यत् खल्वविनाशि रूपं सदा  
 तथाभूतं, तत्र कः पुनःशब्दस्यावृत्तिशब्दस्य चार्थः । स हि  
 मध्ये तत्स्वभावविच्छेदापेक्षः । न च सदातनविश्वोत्तीर्णविश्वव्य-  
 तिरिक्तविश्वप्रतिष्ठात्मकपरबोधस्वातन्त्र्यस्वभावस्य श्रीपरमेश्वरस्य त-  
 ज्ञावप्राप्तिः, येन स्वभावविच्छेदः कोऽपि कदाप्यस्ति । अतो यु-  
 क्तमुक्तं-‘माप्नुपेत्य तु’-इति ॥ २२ ॥

एवं च सतताभ्यासेन येषां क्लेशं विनैव भगवदाप्तिस्तेषां वृत्त-  
 मुक्तम्, इदानीमुत्क्रान्त्या येऽपवर्गं भोगं चेच्छन्ति, तेषां कश्चि-  
 द्विशेष उच्यते—

**यत्र काले त्वनावृत्तिमावृत्तिं चैव योगिनः ।**

१ विश्वनिष्ठात्मकेति घ० पाठः २ इदानीं पुनरिति क० पाठः ।



प्रयाता यान्ति तं कालं वक्ष्यामि भरतर्षभ ॥ २३ ॥

अनावृत्तिः—मोक्षः । आवृत्तिः—भोगाय ॥ २३ ॥

*The Belonging Son Nam Darsan*  
आग्निज्यातिरहः शुक्लः षणमासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

*See 24th*  
धूमो रात्रिस्तथा कृष्णः षणमासा दक्षिणायनम् ।

तत्र चान्द्रमसं ज्योतिर्योगी प्राप्य निवर्तते ॥ २५ ॥

उत्तरेण—ऊर्ध्वेन अयनं—षणमासिकम् । तच्च प्रकाशादिधर्म-  
 कत्वात् दहनादिकैः शब्दैरुपचर्यते । अतो विपरीतं विपर्ययेण ।  
 तत्र चन्द्रमसो भोग्यांशानुप्रवेशाद्भोगायावृत्तिः ॥ २५ ॥

शुक्लकृष्णे गती ह्येते जगतः शाश्वते मते ।

अनयोर्यात्यनावृत्तिमाद्ययावर्ततेऽन्यया ॥ २६ ॥

अनयोर्यात्योर्मध्यादाद्यया-अनावृत्तिः—मोक्षः । अन्यया भोगः ॥ २६ ॥  
*24th*  
 नैते सृती पार्थ जानन्योगी मुह्यति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

एते सृती यो वेत्ति—आभ्यन्तरेण क्रमेण योगाभ्यासस्वीकृ-  
 तेनेत्यर्थः । एतच्च वितत्य प्रकाशयमानं ग्रन्थं विस्तारयतीत्यलम् ।  
 सर्वे ये काला आभ्यन्तराः ; तद्विषयं योगमभ्यस्येत् । अस्मद्गु-  
 रवस्त्वाहुः—सर्वानुग्राहकतया मध्ये आभ्यन्तरकालकृतमुत्क्रान्ति-  
 भेदमभिधाय प्रकृतमेव बाह्यकालविषयं मुख्यं प्रमेयमुपसंहृतम् ,

१ धूमः कृष्णस्तथा रात्रिः , इति क० पाठः ।

‘तस्मात्सर्वेषु कालेषु’—इत्यादिना ॥ २७ ॥

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ।

अभ्येति तत्सर्वमिदं विदित्वा

योगी परं स्थानमुपैति चाद्यम् ॥ २८ ॥

अभ्येति—अभिभवति,—सर्वकर्मसंस्काराणां भगवत्स्मृत्या विफलीकरणात् । सर्वकर्मपरिच्छये चासौ सुखेनैव विन्दति परं शिवमिति शिवम् ॥ २८ ॥

अत्र संग्रहश्लोकः

सर्वतत्त्वगतत्वेन विज्ञाते परमेश्वरे ।

अन्तर्बहिर्न सावस्था न यस्यां भासते विभुः ॥ ८ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहेऽष्टमोऽध्यायः ॥ ८ ॥



अथ

नवमोऽध्यायः

श्रीभगवानुवाच

*Sent to the Govt.*  
इदं तु ते गुह्यतमं प्रवक्ष्याम्यनसूयवे ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥१॥

अनसूयत्वं ज्ञानसंक्रान्तौ कारणं मुख्यम् । ज्ञानविज्ञाने-प्रा-  
ग्वत् ॥ १ ॥



राजविद्या राजगुह्यं पवित्रमिदमुत्तमम् ।

*hachel*  
प्रत्यक्षावगमं धर्म्यं सुसुखं कर्तुमव्ययम् ॥ २ ॥

राजते-सर्वविद्यामध्ये दीप्यते या । इहैव ह्युच्यते-‘अध्या-  
त्मविद्या विद्यानाम्’ इति । राज्ञाम्-जनकादीनामत्राधिकार-  
स्तेषां रहस्यम्-अतिगुप्तत्वात् क्षत्रियसुलभेन वीरभावेनाविकम्प-  
त्वात् । कर्तुम्-अनुष्ठातुं सुसुखम् । न चास्य ब्रह्मोपासनात्मनः क-  
र्मणोऽन्यकर्मवदुपभोगादिना व्ययोऽस्ति ॥ २ ॥

अश्रद्धधानाः पुरुषा धर्मस्यास्य परन्तप ।

अप्राप्य मां निवर्तन्ते मृत्युसंसारवर्त्मनि ॥ ३ ॥

निवर्तन्ते-पुनःपुनर्जायन्ते म्रियन्ते च ॥ ३ ॥

मया ततमिदं कृत्स्नं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥ ४ ॥

मत्स्थानि सर्वभूतानीति-सुचिरमपि गत्वा अन्यस्य प्रतिष्ठा-  
धाम्नोऽविद्यमानत्वात् । भूतरूपबोद्ध्यात्मकप्रासिद्धतदीयजडरूपपुर-  
सरीकारेण तदवभासे तद्विपरीतबोधस्वभावतिरोधानम् । इत्येत-  
दाह-‘न चाहं तेष्ववस्थितः’-इति ॥ ४ ॥

न च मत्स्थानि भूतानि पश्य मे योगमैश्वरम् ।

भूतभृन्न च भूतस्थो ममात्मा भूतभावनः ॥ ५ ॥

न च मत्स्थानि-अविद्यान्धानां तत्त्वादष्टेः । नहि मूढा अवि-  
च्छिन्नसंवित्स्वभावं परमेश्वरं समस्तवस्तुपरिच्छेदप्रतिष्ठास्थानं म-  
न्यन्ते । अपितु ‘कृशो देवदत्तोऽहम्, इदं वेत्ति, भूतले इदं

स्थितम्'-इति मितमेव स्वभावं प्रतिष्ठास्थानतया पश्यन्ति ।  
 ननु कथमेतद्विरुद्धम् ? इत्याह-'पश्य मे योगमैश्वरम्'-इति ।  
 योगः-शक्तिः-युज्यमानत्वात् । एतदेव ममैश्वर्यं-यदेवं निरति-  
 शयाद्भुतवृत्तिस्वातन्त्र्यमित्यर्थः ॥ ५ ॥

यथाकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

एवं हि सर्वभावेषु चराम्यनभिलक्षितः ।

भूतप्रकृतिमास्थाय सहैव च विनैव च ॥ ७ ॥

यद्वाकाशवाय्वोरविनाभाविन्यपि संबन्धे न जातुचिन्नभःस्पृ-  
 श्यता श्रूयते, एवं सकलसंसारविसार्यपि भगवत्तत्त्वं न सर्व-  
 जनविषयम् ॥ ७ ॥

सर्वभूतानि कौन्तेय प्रकृतिं यान्ति मामिकाम् ।

कल्पक्षये पुनस्तानि कल्पादौ विसृजाम्यहम् ॥ ८ ॥

प्रकृतिम्-अव्यक्तरूपाम् ॥ ८ ॥

प्रकृतिं स्वामवष्टभ्य विसृजामि पुनः पुनः ।

भूतग्राममिमं कृत्स्नमवशं प्रकृतेर्वशात् ॥ ९ ॥

स्वां प्रकृतिमवष्टभ्य-इत्येतावता जडोऽपि स्वतोऽयं भावग्रामः  
 परप्रकृत्यन्वयात्पकाशतां प्राप्तः ॥ ९ ॥

न च मां तानि कर्माणि निबध्नन्ति धनञ्जय ।

उदासीनवदासीनमसक्तं तेषु कर्मसु ॥ १० ॥

*un Con Con*



मयाध्यक्षेण प्रकृतिः सूयते सचराचरम् ।

हेतुनानेन कौन्तेय जगद्विपरिवर्तते ॥ ११ ॥

न च मेऽस्ति कर्मबन्धः ;—अौदासीन्येन वर्तमानोऽहं यतः ।

अत एवाहं जगन्निर्माणेऽनाश्रितव्यापारत्वाद्धेतुः ॥ ११ ॥

अवजानन्ति मां मूढा मानुषीं तनुमास्थितम् ।

परं भावमजानन्तो ममाव्ययमनुत्तमम् ॥ १२ ॥

सोऽहं सर्वजनान्तःशायी सर्वस्यात्मपररूपतयावज्ञास्पदम्—य-  
न्मानुषादिचतुर्दशविधसर्गव्यतिरिक्त ईश्वरो नोपलभ्यते स क-  
थमस्तीति ॥ १२ ॥

मोघाशा मोघकर्माणो मोघज्ञाना विचेतसः ।

आसुरीं राक्षसीं चैव प्रकृतिं मोहनीं श्रिताः ॥ १३ ॥

तेषां च कर्म ज्ञानमाकाङ्क्षाश्च सर्वं निष्फलम्—अवस्तुविषयत्वात् ।  
आसुरीं राक्षसीं चेति—उद्विक्तरजस्तमोधर्माण इति ॥ १३ ॥

महात्मानस्तु मां पार्थ दैवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययम् ॥ १४ ॥

सततं कीर्तयन्तश्च यतन्तश्च यतव्रताः ।

नमस्यन्तश्च मां भक्त्या नित्ययुक्ता उपासते ॥ १५ ॥

१ चतुर्दशविधत्वं सर्गस्य यथा—

‘अष्टविकल्पो दैवस्तैर्यग्योनश्च पञ्चधा भवति ।

मानुष्यश्चैकविधः समासतो भौतिकः सर्गः ॥ इति ।

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ १६ ॥

दैवी—सात्त्विकीम् । यजन्तो—बाह्यद्रव्यादियोगैः । अन्ये तु मां  
ज्ञानयज्ञेनैवोपासते । अतः केचित् एकतया-ज्ञानतः । केचित्  
बहुधा—कर्मयोगात् । मत्परा एव सर्वे ॥ १६ ॥

ननु कर्म तावत्कारककलापव्याप्तभेदोद्रेकि कथमभिन्नं भगव-  
त्पदं प्रापयतीति ? उच्यते—

अहं क्रतुरहं यज्ञः स्वधाहमहमौषधम् ।

मन्त्रोऽहमहमेवाज्यमहमग्निरहं हुतम् ॥ १७ ॥

पिताहमस्य जगतो माता धाता पितामहः ।

वेद्यं पवित्रमोकारं ऋक्साम यजुरेव च ॥ १८ ॥

गतिर्भर्ता प्रभुः साक्षा निवासः शरणं सुहृत् ।

प्रभवः प्रलयः स्थानं निधानं बीजमव्ययम् ॥ १९ ॥

तपाम्यहमहं वर्षं निगृह्णाम्युत्सृजामि च ।

अमृतं चैव मृत्युश्च सदसच्चाहमर्जुन ॥ २० ॥

एकस्यैव निर्भागस्य ब्रह्मतत्त्वस्य परिकल्पितसाधनाधीनं कर्म  
पुनरेकत्वं निर्वर्तयति ;—क्रियायाः सर्वकारकात्मसाक्षात्कारेणाव-  
स्थाने भगवत्पदप्राप्तिं प्रत्यविदूरत्वात् । उक्तं च—

❖ 'सेयं क्रियात्मिका शक्तिः शिवस्य पशुवर्तिनी ।

बन्धयित्री, स्वमार्गस्था ज्ञाता सिद्ध्युपपादिका ॥' (स्प०, ३नि०, १६श्लो०)

१ पोष्टा २ परावरयोर्ब्रह्मणोर्वाचकः ३ नियन्ता ४ आर्तिहन्ता

\* सेयं पारमेश्वरी क्रियाशक्तिरिदमहं करोमि—इत्यादिभेदावग्रहशालिनि



इति । मयाप्युक्तं—

‘ उपक्रमे यैव बुद्धिर्भावाभावानुयायिनी ।

उपसंहृतिकाले सा भावाभावानुयायिनी ॥ ’

इति तत्र तत्र वितत्य विचारितचरमेतत् इतीहोपरम्यते । तपा-  
म्यहमित्यादि—अद्वैतकथाप्रसङ्गेनोक्तम् ॥ २० ॥

नन्वेवं यदि बाह्ययागादिनापि ब्रह्माप्तिः , तर्ह्यग्निष्टोमादिष्वपि  
किमन्यो याज्यः ? अभ्युपगमे भेदवादः , वासुदेव एवेति चेत् ;  
कथं नापवर्गस्तैः ? तदर्थमुच्यते—

*Handwritten Sanskrit*  
त्रैविद्या मां सोमपाः पूतपापा

यज्ञैरिष्ट्वा स्वर्गतिं प्रार्थयन्ते ।

ते पुण्यमासाद्य सुरेन्द्रलोक-

*Handwritten Sanskrit*  
मश्नन्ति दिव्यान्दिवि देवभोगान् ॥ २१ ॥

ते तं भुक्त्वा स्वर्गलोकं विशालं

क्षीणे पुण्ये मर्त्यलोकं विशन्ति ।

एवं त्रयीधर्ममनुप्रपन्ना

*Handwritten Sanskrit*  
गतागतं कामकामा लभन्ते ॥ २२ ॥

यद्यपि ते मामेव यजन्ते तथापि स्वर्गमात्रप्रार्थनया मितक-

ॐ पशौ वर्तमाना हानादानादिहोभसयत्वात् बन्धमेवाधत्ते । सैव पुनः “सं-  
विदेवेदं सर्वम्” इति शिवशक्त्यात्मकं स्वं मार्गमधितिष्ठन्ती, ज्ञाता सद्य  
एव तां तां सिद्धिमुपपादयेत् । सिद्धिश्चेयमत्र विवक्षिता—“अविच्छिन्न-  
स्वात्मसंवित्प्रथा सिद्धिरिहोच्यते । सा भोगमोक्षस्वातन्त्र्यमहालक्ष्मीरिहा-  
क्षया ॥ ” इति ।

मनिजसत्त्वदुर्बलतया स्वर्गादिमात्रेणैव फलेनावच्छिन्दन्ति । अत एवैषां पुनरावर्तको धर्मः । एवं ते गतागतं लभन्ते, नतु यागस्य

पुनरावृत्तिप्रसवधर्मा स्वभावः ॥ २२ ॥ तथाहि  
*There is no doubt about any thing they will be*  
अनन्याश्चिन्तयन्तो मां ये जनाः पर्युपासते *every one devoted to me*  
तेषां नित्याभियुक्तानां यागक्षेमं वहाम्यहम् ॥ २३ ॥

तेभ्योऽन्ये मां चिन्तयन्तः, कथम्? अनन्या-अविद्यमानम् अ-  
 न्यत्-मद्वयतिरिक्तं कामनीयं फलं येषामिति । योगः-अप्रतिल-  
 ब्धमत्स्वरूपलाभः । क्षेमं-प्राप्तभगवत्स्वरूपप्रतिष्ठा लाभपरिरक्षणम् ।  
 येन योगभ्रष्टत्वशङ्कापि न भवेदित्यर्थः ॥ २३ ॥

येऽप्यन्यदेवताभक्ता यजन्ते श्रद्धयान्विताः ।

तेऽपि मामेव कौन्तेय यजन्त्यविधिपूर्वकम् ॥ २४ ॥

अहं हि सर्वयज्ञानां भोक्ता च प्रभुरेव च ।

१ अयं श्लोकसंदर्भ आचार्यपादैरेव श्रीतन्त्रालोके विवृतः-

“ये बोधाद्वयतिरिक्तं हि किञ्चिद्याज्यतया विदुः ।

तेऽपि वेद्यं विविञ्चाना बोधाभेदेन मन्वते ॥

तदेकसिद्धा इन्द्राद्या विधिपूर्वा हि देवताः ।

अहंबोधस्तु न तथा, ते तु संवेद्यरूपताम् ॥

उन्मग्नमेव पश्यन्तस्तं विदन्तोऽपि नो विदुः ।

तदुक्तं न विदुर्मां तु तत्त्वेनातश्चिन्तन्ति ते ॥

चक्षुः तु व्यवच्छिन्नरूपतापत्तिरेव या ।

देवान्देवयजो यान्तीत्यादि तेन न्यरूप्यत ॥

निमज्ज्य वेद्यतां ये तु तत्र संविन्मयीं स्थितिम् ।

विदुस्ते ह्यनवच्छिन्नं तद्भक्ता अपि यान्ति माम् ॥

सर्वत्रात्र ह्यहंशब्दो बोधमात्रैकवाचकः ।

स भोक्तृप्रभुशब्दाभ्यां याज्ययष्टृतयोदितः ॥ ” इति



नतु मामभिजानन्ति तत्त्वेनातश्चलन्ति ते ॥ २५ ॥

यान्ति देवव्रता देवान्पितृन्यान्ति पितृव्रताः ।

भूतानि यान्ति भूतेज्या यान्ति मद्याजिनोऽपि माम् ॥

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमश्नामि प्रयतात्मनः ॥ २७ ॥

येऽपि च नामधेयान्तरैरूपासते तेऽपि मामेवोपासते । नहि  
ब्रह्मव्यतिरेकि किञ्चिदुपास्यमस्ति । किन्तु—अविधिनेति विशेषः ।  
अविधिः—अन्यो विधिः, नानाप्रकारैर्विधिभिरहमेव परंब्रह्मसत्ता-  
स्वभावो याज्य इति । नतु यथान्यैर्दर्शनान्तरदूषणसमुपार्जितम-  
हापातकमलीमसैर्व्याख्यातम्—अविधिना—दुष्टविधिनेति । एवं हि  
सति ‘मामेव यजन्ते, सर्वयज्ञानां चाहमेव भोक्ता’—इति दृ-  
श्यमानमेतदसमञ्जसीभवेत् । इत्यलं कल्मषकलिलैः साकं संला-  
पेन । अस्मद्गुरवस्तु निरूपयन्ति,—अन्या—स्वात्मव्यतिरिक्ता भेद-  
वादनयेन ब्रह्मस्वभावहीनैव काचिद्देवता—इति गृहीत्वा तामेव  
यजन्ते । तेऽपि वस्तुतो मामेव—स्वात्मरूपं यजन्ते; किन्तु अ-  
विधिना—दुष्टेन विधिना भेदग्रहणरूपेणेति । अत एवाह—नतु मां—  
स्वात्मानं तत्त्वेन—देवतारूपतया भोक्तृत्वेन जानन्ति; अतः  
चलन्ते—मद्रूपात् । किं देवव्रतत्त्वेन देवान्यान्ति—इत्यादि एतदेव  
चलनमिति यावत् । ये तु मत्स्वरूपमभेदेन विदुस्ते देवभूतपि-  
तृयागादिनापि मामेव यजन्ते । ते च मद्याजिनो मामेव गच्छ-  
न्तीत्युपसंहरिष्यति । ननु द्रव्यत्यागार्थमुद्दिष्टा देवतेत्युच्यते, त-  
त्कथमनुद्दिश्य स्वात्मतत्त्वस्य याज्यत्वम् ‘आदित्यः प्रापणीयः



चरुः'—इति विधिशेषभूतदेवतोद्देशात्मकविध्यन्तरभावितो ह्य-  
 साबुद्देशः । न च स्वात्मविषयो विधिरस्ति—इत्यभिप्रायेणाह 'अ-  
 विधिपूर्वकं मामिति' । स्वात्मव्यतिरिक्तायां देवतायामस्ति अपेक्ष्यो  
 विधिः—अप्राप्तप्राप्तरूपत्वात् । स्वात्मा तु परमेश्वरो न विधिपूर्-  
 वको—विधिपरिप्रापितत्वाभावात् । नहि तदनुद्देशेन किञ्चित्प्रवर्तते ।  
 तेन विधिपरिप्रापितेन्द्रादिदेवतोद्देशेषु सर्वेषु स स्वात्मा विश्वाव-  
 भासनस्वभावः तदुद्देश्यदेवतावभासभित्तिस्थानीयतयैवाहमहमिकया  
 सततावभासमानः स्रक्सूत्रकल्पः सततोद्दिष्ट इति युक्तिसिद्धमेतत्  
 मामेव यजन्ति—अविधिपूर्वकत्वात् । मुख्यभूतमत्प्राप्तिफलस्य ता-  
 न्प्रति कर्त्रभिप्रायत्वं नास्ति; अपितु परिमितदक्षिणास्थानीये-  
 न्द्रादिपदमात्रप्राप्तेरेव याजकवच्चरितार्थत्वमेषाम्—इति प्रथयितुं पर-  
 स्मैपदम् । यदुक्तं मयैव—

“वदान्वेद न वेद शांभवपदं दूयेत निर्वेदवान्

स्वर्गार्थं यजमानतां प्रतिजहज्जातो यजन्याजकः ।

सर्वाः कर्मरसप्रवाहप्रसराः संवित्स्रवन्त्योऽखिला—

स्त्वामानन्दमहाम्बुधिं विदधते नाप्राप्य पूर्णं स्थितिम् ॥”

इति ॥ २६ ॥

एवं य उक्तक्रमेण वेत्ति;—तस्येन्द्रादिदेवतायागोऽपि परमेश्व-  
 रयाग इति, यदप्यन्यत्कर्म तदपि महेश्वरस्वात्मारचनरूपं तस्यैव  
 सर्वत्रोद्देशात्—इत्याह

यत्करोषि यदश्नासि यज्जुहोषि द्दासि यत् ।

१ विध्यन्तरप्रभावित इति ख० पाठः २ इन्द्रपदादिमात्रेति क० पाठः

३ प्राप्नोति एवेति घ० पाठः ४ विरसा इति क०, घ० पाठः ।



*Arjuna*  
यत्तपस्यसि कौन्तेय तत्कुरुष्व मदर्पणम् ॥ २८ ॥

शुभाशुभफलैरेवं मोक्षयसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥ २९ ॥

देवतान्तरयाजिनो यतो मितमनोरथाः फलं लब्धयन्ति अत-  
स्त्वं सर्वं प्रागुक्तोपदेशक्रमेण मदर्पणं-मन्मयत्वेन भावनं कुरु ।

एष एव च संन्यासयोगः । इति विस्तीर्णं विस्पष्टप्रायं पुर-  
स्तादेव ॥ २९ ॥

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ ३० ॥

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः ॥ ३१ ॥

चिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानेऽहं न मद्भक्तः प्रणश्यति ॥ ३२ ॥

प्रतिजाने इति ; -युक्तियुक्तोऽयमर्थो भगवत्प्रतिज्ञातत्वात्सुष्ठुतमां  
वदो भवति ॥ ३२ ॥

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्तेऽपि यान्ति परां गतिम् ३३

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥ ३४ ॥

मन्मना भव मद्भक्तो मद्याजी मां नमस्कुरु ।



मामेवैष्यसि युक्त्वैवमात्मानं मत्परायणः ॥ ३५ ॥

पापयोनयः—पशुपक्षिसरीसृपादयः । स्त्रिय इत्यज्ञाः । वैश्या इति—कृष्यादिकर्मान्तररताः । शूद्रा इति—कात्स्न्येन वैदिकक्रियानधिकृताः परतन्त्रवृत्तयश्च । तेऽपि मदाश्रिता मामेव यजन्ते । ( गजेन्द्रमोक्षणादीनि चरितानि हि परमकारुणिकस्य भगवतः सहस्रशः श्रूयन्ते ) किमङ्ग पुनरेतद्विपरीतवृत्तयः । केचिदाचक्षते—‘द्विजराजन्यप्रशंसापरमेतद्वाक्यं नतु स्रज्यादिष्वपवर्गप्राप्तितात्पर्येण’—इति । ते हि भगवतः सर्वानुग्राहिकां शक्तिं मितविषयतया खण्डयन्तः, तथा परमेश्वरस्य परमकृपालुत्वमसहमानाः ‘न मे द्वेष्योऽस्ति न प्रियः’, ‘अपि चेत्सुदुराचारः’ इत्यादीन्यन्यानि चैवंप्रकारस्फुटार्थप्रतिपादकानि वाक्यानि विरोधयन्तो निरतिशययुक्तिप्रपञ्चसाधिताद्वैतभगवत्तत्त्वे भेदलिङ्गं बलादेवानयन्तो अन्यांश्चार्गमविरोधानचेतयमानाः, ‘कथमिदं कथमिदम्’—इति पर्यनुयुज्यमाना यदि परमन्तर्गभीकृतजात्यादिमहाग्रहाविष्टान्तःकरणाः मात्सर्यावहित्थलज्जाजिह्मीकृतावाङ्मुखदृष्टयः समग्रस्य जनस्यासत्प्रलापिन इति हास्यरसविषयभावमात्मन्यारोपयन्ति । यत्पूर्वैव व्याख्या सर्वस्य करोति शिवमिति शिवम् ॥ ३५ ॥

१ स्मर्यते हि मार्कण्डेये परमेश्वरानुगृहीतमहर्षिवरप्रभावेण पक्षिणामुत्तमाधिकारित्वलाभेन बाल्य एवातिशीघ्रमेव तत्त्वसाक्षात्कारलाभः, जैमिनिं प्रति पुराणवक्तृत्वं च । वासिष्ठे च श्रीसरस्वतीकरकमलस्पर्शप्रभावेण भुसुण्डप्रमुखानां काकानां तत्त्वसाक्षात्कारः । तत्र भुसुण्डस्य वसिष्ठं प्रति वक्तृत्वं च स्मर्यते, काश्यां त्रियमाणां च सर्वेषां स्थावराणां कृम्यादीनां च विश्वेशप्रसादात् तारकोपदेशप्राप्त्या मोक्षस्मरणाच्च । एवं च परमेश्वरानुगृहीतानां किं किं न संभाव्यते इति ।



अत्र संग्रहश्लोकः

अद्वैते ब्रह्मणि परा सर्वानुग्रहशालिनी ।

शक्तिर्विजृम्भते तेन यतनीयं तदाप्तये ॥ ६ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे नवमोऽध्यायः ॥ ६ ॥

अथ

## दशमोऽध्यायः

प्राक्तनैर्नवाभिरध्यायैर्य एवार्थो लक्षितः स एव प्रतिपदपाठै-  
रस्मिन्नध्याये प्रतायते । तथा चाह—‘भूय एव’—इति । उक्तमेवार्थं  
स्फुटीकर्तुं पुनः कथ्यमानं शृण्वति । अर्जुनोऽप्येवमेवाभिधा-  
स्यति—‘भूयः कथय ’ इति—इत्यध्यायतात्पर्यम् । शिष्टं निगदव्या-  
ख्यातमिति किं पुनरुक्तेन । संदिग्धं तु निर्णेष्यते ।

श्रीभगवानुवाच

भूय एव महाबाहो शृणु मे परम वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥ २ ॥

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवो भावो भयं चाभयमेव च ॥ ४ ॥

असंमोहः—उत्साहः ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

एतां विभूतिं योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

अयं सर्वस्य प्रभव इतः सर्वं प्रवर्तते ।

इति मत्वा भजन्ते मां बुधा भावसमान्विताः ॥ ८ ॥

मच्चित्ता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति रमयन्ति च ॥ ९ ॥

परस्परबोधनया अन्योन्यबोधस्फारसंक्रमणात् 'सर्व एव हि प्रमातार एक ईश्वरः'—इति विततव्याप्त्या सुखेनैव सर्वशक्तिकसर्वगतस्वात्मरूपताधिगमेन माहेश्वर्यमेषामिति भावः ॥ ९ ॥

तेषां सततयुक्तानां भजतां प्रीतिपूर्वकम् ।

१ श्रुत्वादयो वसिष्ठान्ताः २ सर्वेभ्यः प्राक्तनाः ३ स्वायंभुवादयः ।

४ मत्तः भाव उत्पत्तिर्येषां ते मद्भावाः ५ स्वानुभवसंवादेन ज्ञापयन्तः ।



ददामि बुद्धियोगं तं येन मां प्रापयन्ति ते ॥ १० ॥

तेषामेवानुकम्पार्थमहमज्ञानजं तमः ।

नाशयाम्यात्मभावस्थो <sup>after duty and Lent & Chm llin</sup> ज्ञानदीपेन भास्वता ॥ ११ ॥

अर्जुन उवाच

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ १२ ॥

आहुंस्त्वामृषयः सर्वे देवर्षिर्नारदस्तथा ।

असितो देवलो व्यासः स्वयं चैव ब्रवीषि माम् ॥ १३ ॥

सर्वमेतदृतं मन्ये यन्मे वदसि केशव ।

नहि ते भगवन्व्यक्तिं विदुर्देवा महर्षयः ॥ १४ ॥

स्वयमेवात्मनात्मानं वेत्थ त्वं पुरुषोत्तम ।

भूतभावन भूतेश देवदेव जगत्पते ॥ १५ ॥

वक्तुमर्हस्यशेषेण विभूतीरात्मनः शुभाः ।

याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥

कथं विद्यां महायोगिंस्त्वामहं परिचिन्तयन् ।

केषु केषु च भावेषु चिन्त्योऽसि भगवन्मया ॥ १७ ॥

विस्तरेणात्मनो योगं विभूतिं च जनार्दन ।

भूयः कथय तृप्तिर्हि शृण्वतो नास्ति मेऽमृतम् ॥ १८ ॥

१ उपयान्ति ते, इति घ० पाठः २ अनन्यसाधारणसमाध्येकनिष्ठ



श्रीभगवानुवाच

हन्त ते कथयिष्यामि विभूतीरात्मनः शुभाः ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १६ ॥

अहमात्मा गुडाकेश सर्वभूताशयस्थितः ।

अहमादिश्च मध्यं च भूतानामन्त एव च ॥ २० ॥

आदित्यानामहं विष्णुर्ज्योतिषां *Ray of Sun* रविरंशुमान् ।मरीचिर्मरुतामस्मि नक्षत्राणामहं *Moon* शशी ॥ २१ ॥वेदानां सामवेदोऽहं देवानामस्मि *Indra* वासवः ।

इन्द्रियाणां मनश्चास्मि भूतानामस्मि चेतना ॥ २२ ॥

रुद्राणां शङ्करश्चास्मि वित्तेशो यक्षरक्षसाम् ।

वसूनां पावकश्चास्मि मेरुः शिखरिणामहम् ॥ २३ ॥

परोधसां च मुख्यं मां विद्धि पार्थ बृहस्पतिम् ।

सेनान्यामप्यहं *Uma* स्कन्दः सरसामस्मि सागरः ॥ २४ ॥

महर्षीणां भृगुरहं गिरामप्येकमक्षरम् ।

यज्ञानां जपयज्ञोऽस्मि स्थावराणां हिमालयः ॥ २५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

उच्चैःश्रवसमश्वानां विद्धि माममृतोद्भवम् ।

१ देवानां-त्रयस्त्रिंशद्गणभेदेन पुराणपठितानां वासव इन्द्रोऽहम् २ कुबेरः

३ गिराम्-अर्थवाचकपदानां मध्ये एकाक्षरं-प्रणवोऽहमित्यर्थः ।



ऐरावतं गजेन्द्राणां नराणां च नराधिपम् ॥ २७ ॥  
 आयुधानामहं वज्रं धेनूनामस्मि कामधुक् ।  
 प्रजैनश्चास्मि कन्दर्पः सर्पाणामस्मि वासुकिः ॥ २८ ॥  
 अनन्तश्चास्मि नागानां वरुणो यादसामहम् ।  
 पितृणामर्यमा चास्मि यमः संयमतामहम् ॥ २९ ॥  
 प्रह्लादश्चास्मि दैत्यानां कालः कलयतामहम् ।  
 मृगाणां च मृगेन्द्रोऽहं <sup>१२०</sup> वैनतेयश्च पक्षिणाम् ॥ ३० ॥  
 पवनः पवतामस्मि रामः शस्त्रभृतामहम् ।  
 भूषाणां मकरश्चास्मि स्रोतसामस्मि जौहवी ॥ ३१ ॥  
 सर्गाणामादिरन्तश्च मध्यं चैवाहमर्जुन ।  
<sup>१२१</sup> अध्यात्मविद्या विद्यानां वादः प्रवदतामहम् ॥ ३२ ॥  
 अक्षराणामकारोऽस्मि द्वन्द्वः सामासिकस्य च ।  
 अहमेवाक्षयः कालो धाताहं विश्वतोमुखः ॥ ३३ ॥  
 मृत्युः सर्वहरश्चाहमुद्भवश्च भविष्यताम् ।  
 कीर्तिः श्रीर्वाक् च नारीणां स्मृतिर्मेधा धृतिः क्षमा ।

१ वसिष्ठस्य कामधेनुः २ अपत्यजनयिता कन्दर्पः कामोऽहम् ३ शेष इत्यर्थः  
 ४ जलदेवतानां मध्ये ५ दुष्टनिग्रहं कुर्वतां मध्ये यमोऽहमित्यर्थः ६ पावनकर्तृ-  
 णां मध्ये ७ दाशरथिरित्यर्थः ८ गङ्गा ९ 'सामासिकस्य'—तत्पुरुषबहुब्रीह्यादेः  
 समाससमूहस्य मध्ये सकलपदार्थप्राधान्येन युगपदधिकरणवचनत्वादिना च  
 द्वन्द्वस्य प्राधान्यम् १० सर्वं हरतीति सर्वहरः ११ नारीणां मध्ये कीर्त्यादि-  
 क्षमान्ता देवताः स्त्रियोऽहमित्यर्थः ।



बृहत्साम तथा साम्नां गायत्री छन्दसामहम् ।

मासानां मार्गशीर्षोऽहमृतूनां कुसुमौकरः ॥ ३५ ॥

द्यूतं <sup>Gambler</sup> छलयतामस्मि तेजस्तेजस्विनामहम् ।

जयोऽस्मि व्यवसायोऽस्मि <sup>with Glam rich</sup> सत्त्वं सत्त्ववतामहम् ॥ ३६ ॥

वृष्णीनां वासुदेवोऽस्मि पाण्डवानां धनञ्जयः ।

मुनीनामप्यहं व्यासः कवीनां <sup>drunk</sup> मुशना कविः ॥ ३७ ॥

दण्डो <sup>Punishment</sup> दमयतामस्मि नीतिरास्मि <sup>stella</sup> जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥

यच्चापि सर्वभूतानां बीजं तदहमर्जुन ।

न तदस्ति विना यत्स्यान्मया भूतं चराचरम् ॥ ३९ ॥

नान्तोऽस्ति मम दिव्यानां विभूतीनां परन्तप ।

एष तूद्देशतः प्रोक्तो विभूतेर्विस्तरो मया ॥ ४० ॥

यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽशसंभवम् ॥ ४१ ॥

अथवा बहूनैतेन किं ज्ञानेन तवार्जुन ।

१ सामवेदे यानि सामानि रथन्तरादीनि, तेषां मध्ये बृहत्सामाहम् २ चतुर्विंशत्यक्षरा ३ वसन्तः ४ उद्योग इत्यर्थः ५ 'कवीनां'—तत्त्वज्ञानां मध्ये उशना शुक्रोऽहम् ६ जेतुमिच्छताम् ७ सिद्धमेवार्थं व्यतिरेकमुखेनाह—'न तदस्तीति'—मद्भिन्नं चरमचरं वा यद्वस्तु स्यात्तज्जगत्त्रयेऽपि नास्तीत्यर्थः । ८ 'श्रीः'—लक्ष्मीः संपत् शोभा कान्तिर्वा, तथा युक्तं, तथा ऊर्जितं बलातिशयेन युक्तमित्यर्थः ।



विष्टभ्याहमिदं कृत्स्नमेकांशेन जगत्स्थितः ॥ ४२ ॥

‘अहमात्मा’ इत्यनेन व्यवच्छेदं निवारयति ; अन्यथा ‘स्थावराणां हिमालयः’ इत्यादिवाक्येषु हिमालय एव भगवान्नान्यः इति व्यवच्छेदेन निर्विभागत्वाभावात् ब्रह्मदर्शनं खण्डितमभविष्यत् । यतो यस्याखण्डाकारव्याप्तिस्तथा चेतसि नोपारोहति, तां च जिज्ञासति तस्यायमुपदेशग्रन्थः । तथाहि । उपसंहारे भेदाभेदवादं—‘यद्यद्विभूतिमत्सत्त्वम्’ इत्यनेनाभिधाय, पश्चादभेदमेवोपसंहरति—

‘अथवा बहुनैतेन .....

विष्टभ्याहम् ..... एकांशेन जगत्स्थितः’ ॥

इति । उक्तं हि—

‘पादोऽस्य विश्वा भूतानि त्रिपादस्यामृतं दिवि’ ।

इति । प्रजानां सृष्टिहेतुः सर्वमिदं भगवत्तत्त्वमेव तैस्तैर्विचित्रै रूपैर्भाव्यमानं सकलस्य विषयतां यातीति शिवम् ॥ ४२ ॥

अत्र संग्रहश्लोकः

इच्छायामिन्द्रिये वापि यदेवायाति गोचरम् ।

दृष्टाद्विलापयस्तत्तत्प्रशान्तं ब्रह्म भावयेत् ॥ १० ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे दशमोऽध्यायः ॥ १० ॥

१ अहमिति च सर्वत्रात्र पारमार्थिकमेव प्रकाशविमर्शरूपमुक्तम्, नतु मायीयं चतुर्भुजादि,—“स्थावराणां हिमालयोऽहम्”—इत्यादेः प्रत्यक्षादेर्विरोधादिति । इति आचार्यपादैरेव प्रत्यभिज्ञाविवृतिविमर्शिन्याम् ।



अथ

## एकादशोऽध्यायः

समनन्तरेणाध्यायेन य एवार्थ उक्तस्तमेव प्रत्यक्षीकर्तुमर्जुनः  
पृच्छति । यो ह्युपदेशक्रमेणार्थोऽवगतः, स एव प्रत्यक्षसंविदो-  
पारुह्यमाणः स्फुटीभवति । तदर्थमेवेमे उक्तिप्रत्युक्ती उच्येते

अर्जुन उवाच

मदनुग्रहाय परमं गुह्यमध्यात्मसंज्ञितम् ।

*The end for all my Karma Leads*  
यत्त्वयाक्तं ब्रह्मस्तेन माहोऽयं विगतो मम ॥ १ ॥

*The truth which I all being*  
भवाप्ययो हि भूतानां श्रुतो विस्तरतो मया ।

त्वत्तः कमलपत्राक्ष माहात्म्यमपि चाव्ययम् ॥ २ ॥

*You have defined your self*  
एवमेतद्यथात्थ त्वमात्मानं परमेश्वरम् ।

*Don't see you I know not*  
द्रष्टुमिच्छाम्यहं रूपमेश्वर पुरुषोत्तम ॥ ३ ॥

मन्यसे यदि तच्छक्यं मया द्रष्टुमिति प्रभो ।

*Shame wish not I know*  
योगीश्वर ततो मे त्वं दश्यात्मानमव्ययम् ॥ ४ ॥

*You see my friend then not*  
पश्य मे पार्थ रूपाणि शतशोऽथ सहस्रशः ।

*Drive me all things for*  
नानाविधानि दिव्यानि नानावर्णाकृतानि च ॥ ५ ॥

*You I see*  
पश्यादित्यान्वसूनुद्रानश्विनौ मरुतस्तथा ।

बहून्यदृष्टपूर्वाणि पश्चाश्चर्याणि पाण्डव ॥ ६ ॥

१ पृच्छतीत्यनन्तरं 'स एव चायमुद्यमः' इत्यधिकः क० पाठः २ सहज-  
सिद्धनिरतिशययोगत्वात्प्रयत्नसाध्ययोगानां सर्वेषां योग्यन्तराणां प्रभो ।



*Jan See Kute Jan Kute*  
इहैकस्थं जगत्कृत्स्नं पश्याद्य सचराचरम् ।

*anyting Jan*  
मम देहे गुडाकेश यच्चान्यद् द्रष्टुमिच्छामि ॥ ७ ॥

नतु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे रूपमैश्वरम् ॥ ८ ॥

*There Jan See Kute Jan Kute*  
संजय उवाच  
एवमुक्त्वा ततो राजन् महायोगीश्वरो हरिः ।

दर्शयामास पार्थाय परमं रूपमैश्वरम् ॥ ९ ॥

अनेकवक्त्रनयनमनेकाद्भुतदर्शनम् ।

*an many of form, eyes, hands, garments*  
अनेकदिव्याभरणं दिव्यानेकोद्यतायुधम् ॥ १० ॥

*divan sent every one*  
दिव्यमालाम्बरधरं दिव्यगन्धानुलेपनम् ।

*my face to stamp*  
सर्वाश्चयमयं देवमनन्त विश्वतोमुखम् ॥ ११ ॥

*thousand of Sars Ganyan Jan*  
दिवि सूर्यसहस्रस्य भवद्युगपदुत्थिता ।

यदि भाः सदृशी सा स्याद्भासस्तस्य महात्मनः ॥ १२ ॥

*difficult to see*  
तत्रैकस्थं जगत्कृत्स्नं प्राविभक्तमनकथा ।

*form of Jan to Jan*  
अपश्यद्देवदेवस्य शरीरं पाण्डवस्तदा ॥ १३ ॥

ततः स विस्मयाविष्टो हृष्टरोमा धनञ्जयः ।

*to Jan. Jan Jan Jan Jan Jan Jan Jan Jan Jan*  
प्रणम्य शिरसा देवं कृताञ्जलिरभाषत ॥ १४ ॥

- १ अनेन प्राकृतेन चर्ममयेन चक्षुषा न द्रष्टुं शक्नोषीत्यर्थः २ दिव्यानि—प्रचण्डप्रकाश-  
वन्त्यनेकान्युद्यतानि चक्रगदाद्यायुधानि यत्र तादिव्यानेकोद्यतायुधं रूपमित्यर्थः ।



I see all down  
अर्जुन उवाच  
पश्यामि देवांस्तव देव देहे

सर्वास्तथा भूतविशेषसङ्खान् ।

ब्रह्माण्मीशं कमलासनस्थ-

मृषींश्च सर्वानुरंगांश्च दीप्तान् ॥ १५ ॥

I see  
अनेकबाहूदरवक्त्रनेत्रं

पश्यामि त्वां सर्वतोऽनन्तरूपम् ।

नान्तं न मध्यं न पुनस्तवादिं

पश्यामि विश्वेश्वर विश्वरूप ॥ १६ ॥

किरीटिनं गदिनं चक्रिणं च

तेजोराशिं सर्वतो दीप्तिमन्तम् ।

पश्यामि त्वां दुर्निरीक्षं समन्ता-

दीप्तानलाकट्यातिमप्रमयम् ॥ १७ ॥

त्वमक्षरं परमं वेदितव्यं

त्वमस्य विश्वस्य परं निधानम् ।

त्वमव्ययः सात्त्वतधर्मगोप्ता

सनातनस्त्वं पुरुषो मतो मे ॥ १८ ॥

सात्त्वतधर्मगोप्ति सत्-सत्यं-क्रियाज्ञानयोरुभयोरपि भेदाप्रति-

१ नारदसनकादीन् २ शेषवासुकादीन्



भासात्मकं, तथा सत्तात्मकं प्रकाशरूपं तत्त्वं विद्यते येषां ते-सा-  
 च्चैताः । तेषां धर्मः-अनवरतग्रहणसंन्यासपरत्वात्सृष्टिसंहारविषयः  
 सकलमार्गोत्तीर्णः ; तं गोपायते । एतदेवात्राध्याये रहस्यं प्रायशो  
 देवीस्तोत्रविवृतौ मया प्रकाशितम् । तत्सहृदयैः सोपदेशैः स्वयमे-  
 वावगम्यते, इति किं पुनः पुनः स्फुटतरप्रकाशनवाचालतया ॥ १८ ॥

अनादिमध्यान्तमनन्तवीर्य- *Longm...*  
मनन्तबाहुं शशिसूर्यनेत्रम् । *5 with 11- 25 48*  
 पश्यामि त्वां दीप्तहुताशवक्त्रं *Longm...*

स्वतेजसा विश्वमिदं तपन्तम् ॥ १९ ॥  
द्यावापृथिव्योरिदमन्तर हि *San Lak Satra 25 48*  
 व्याप्तं त्वयैकेन दिशश्च सर्वाः । *San Lak Satra 25 48*

दृष्ट्वाद्भुतं रूपमिदं तवेद- *All is longm...*  
लोकत्रयं प्रव्यथितं महात्मन् ॥ २० ॥  
 अमी हि त्वा सुरसङ्घा विशन्ति *San Lak Satra 25 48*

केचिद्भीताः प्राञ्जलया गृणन्ति । *San Lak Satra 25 48*

स्वस्तीति चोत्तवैव महर्षिसङ्घाः

स्तुवन्ति त्वां स्तुतिभिः पुष्कलाभिः २१ *San Lak Satra 25 48*

१ प्रतिभासात्मकमित्यनन्तरं 'परमगुरौ महादेवेऽर्पणम्' इत्यधिकः पाठः क०

ख० ग० पुस्तकेषु २ प्रकाशशीलं तत्त्वमिति क० पाठः ३ तद्वन्त इति ग० पाठः

४ स्तुवन्ति ५ शब्दार्थपुष्टियुक्ताभिः ।

रुद्रादित्या वसवो ये च साध्या

विश्वेऽश्विनौ मरुतश्चोष्मपाश्च ।

गन्धर्वयक्षासुरसिद्धसङ्घा

वीक्षन्ते त्वां विस्मिताश्चैव सर्वे ॥ २२ ॥

रूपं महत्ते बहुवक्त्रनेत्रं

महाबाहो बहुबाहुरूपादम् ।

बहूदरं बहुदंष्ट्राकरालं *teeth*

*I am shivering*

दृष्ट्वा लोकाः प्रव्यथितास्तथाहम् ॥ २३ ॥

नभःस्पृशं दीप्तमनेकवर्णं

*other words* व्यात्ताननं दीप्ताविशालनेत्रम् ।

*my mind is trembling  
kindle seeing you  
from other  
comple*

दृष्ट्वा हि त्वां प्रव्यथितान्तरात्मा

धृतिं न विन्दामि शमं च विष्णो ॥ २४ ॥

दंष्ट्राकरालानि च ते मुखानि

दृष्ट्वैव कालानलसन्निभानि ।

*earliest* दिशा न जाने न लभे च शमं

प्रसीद् देवेश जगन्निवास ॥ २५ ॥

अमी सर्वे धृतराष्ट्रस्य पुत्राः

१ 'ऊष्मभाजो हि पितरः' इति श्रवणात् पितरः २ प्रकर्षेण व्यथिताः प्र-  
व्यथिता-महाव्यथां प्राप्ताः ३ विस्फारितान्याननानि यत्र तं व्यात्तान-  
नम् ४ सुखम् ।



सर्वे सहैवावनिपालसङ्घैः ।  
 भीष्मो द्रोणः सूतपुत्रस्तथासौ  
 सहास्मदीयैरपि योधमुख्यैः ॥ २६ ॥  
 वक्त्राणि ते त्वरमाणा विशन्ति  
 दंष्ट्राकरालानि भयानकानि ।  
 केचिद्विलग्ना दशनान्तरेषु  
 सन्दृश्यन्ते चूर्णितैरुत्तमाङ्गैः ॥ २७ ॥  
 नानारूपैः पुरुषैर्वाध्यमाना  
 विशन्ति ते वक्त्रमचिन्त्यरूपम् ।  
 यौधिष्ठिरा धार्तराष्ट्राश्च योधाः  
 शस्त्रैः कृत्वा विविधैः सर्व एव ॥ २८ ॥  
 त्वत्तेजसा निहता नूनमेते  
 तथाहीमे त्वच्छरीरे प्रविष्टाः ।  
 यथा नदीनां बहवोऽम्बुवेगाः  
 समुद्रमेवाभिमुखा व्रजन्ति ॥ २९ ॥  
 तथा तवामी नरलोकवीरा  
 विशन्ति वक्त्राण्यभितो ज्वलन्ति ।  
 यथा प्रदीपं ज्वलनं पतङ्गा

विशन्ति नाशाय <sup>with</sup> समृद्धवेगाः ॥ ३० ॥  
तथैव नाशाय विशन्ति लोका-

स्तवापि वक्त्राणि समृद्धवेगाः ।

लेलिह्यसे ग्रसमानः समन्ता-

लोकान्समग्रान्वदनैर्ज्वलद्भिः ॥ ३१ ॥

तेजोभिरापूर्य जगत्समग्रं

भासस्तवोग्राः प्रतपन्ति विष्णो ।

आख्याहि मे को भवानुग्ररूपो

नमोऽस्तु ते देववर प्रसीद ॥ ३२ ॥

विज्ञातुमिच्छामि भवन्तमाद्यं

नहि प्रजानामि तव प्रवृत्तिम् ।

तव प्रवृत्तिं न वेत्ति—केनाशयेनेदृशीयमुग्रतेति ॥ ३२ ॥

श्रीभगवानुवाच

कालोऽस्मि लोकक्षयकृत्प्रवृद्धां-

लोकान्समाहर्तुमिह प्रवृत्तः ।

ऋतेऽपि त्वा न भविष्यन्ति सर्वे

- १ अभीक्षणं लेखि २ स्वात्मसात्कुर्वन् ३ आ-समन्तादत्तुं प्रवृत्त इति आद्यः,  
यद्वा-आदौ भव आद्यस्तमित्यर्थः ४ सकललोकसंहारैकव्यापकोऽधुना त्विह-  
पृथिव्यां प्रवृद्धान्-मदोद्विक्तान्पृथिवीभारभूतान् लोकानिमान् समाहर्तुं-क्षयं नेतुं  
प्रवृत्तः ।



येऽवस्थिताः प्रत्यनीकेषु योधाः ॥ ३३ ॥

तस्मात्त्वमुत्तिष्ठ यशो लभस्व

जित्वा शत्रून्भुङ्क्ष्व राज्यं समृद्धम् ।

मयैवैते निहताः पूर्वमेव

निमित्तमात्रं भव सव्यसाचिन् ॥ ३४ ॥

द्रोणं च भीष्मं च जयद्रथं च

कर्णं तथान्यानपि लोकवीरान् ।

मया हतांस्त्वं जहि मा व्यथिष्ठा

युध्यस्व जेतासि रणे सपत्नान् ॥ ३५ ॥

तदत्र भगवतोत्तरं जगतो विद्याविद्यात्मनः शुद्धाशुद्धमिश्रसंवि-  
द्वलप्रासीकारादभिधीयते;—इति प्रायशः सूत्रितमत्राध्याये रहस्यम्  
उद्घुङ्कितमात्रसंवित्तिसमर्थेभ्योऽस्तु । कियत्पंक्तिलेखनायासदौः-  
स्थित्यमालम्भेमहि । अत्र यदुक्तं 'मया हतेषु त्वं निमित्तं य-  
शस्वी भव' इति;—भगवता तत्प्रत्युक्तं, यदुक्तं प्रागर्जुनेन 'नैत-  
द्विन्नः कतरन्नो गरीयः'—इत्यादि ॥ ३५ ॥

संजय उवाच

एतच्छ्रुत्वा वचनं केशवस्य

१ प्रातिपक्षसेनासु २ सव्येन—वामहस्तेन शरान् संचितुं—प्रयोक्तुं शीलम्  
स्यास्तीति सव्यसाची, तस्य संबुद्धौ,—हे सव्यसाचिन् ३ व्यथां मां कु-  
४ रणे सपत्नान्—दुर्योधनादीन् शत्रून् 'जेतासि'—जेध्यसीत्यत्र न संश-  
यः ।

श्रीभगवद्गीता  
with Shri Gita  
कृताञ्जलिर्वैपमानः किरीटी ।

नमस्कृत्वा भूय एवाह कृष्णं

सगद्गदं भीतभीतः प्रणम्य ॥ ३६ ॥

अर्जुन उवाच

स्थाने हृषीकेश तव प्रकीर्त्या

जगत्प्रहृष्यत्यनुरज्यते च ।

रक्षांसि भीतांसि दिशो द्रवन्ति

सर्वे नमस्यन्ति च सिद्धसङ्घाः ॥ ३७ ॥

प्रकीर्त्या-प्रकीर्तनेन ॥ ३७ ॥

कस्माच्चैते न नमोयुर्महात्मन्

गरीयसे ब्रह्मणोऽप्यादिकर्त्रे ।

अनन्त देवेशं जगन्निवास

त्वमक्षरं सदसत्तत्परं यत् ॥ ३८ ॥

सत्-पदार्थत्वेन । असत्-उपलम्भं प्रत्यविषयत्वात् । अथवा  
अभावोऽपि धियि निजनिजविशिष्टवाचकसंश्लेषितो ज्ञानाकारम-  
श्रुवानो न परब्रह्मसत्ताव्यतिरिक्तः । सदसद्रूपाभ्यां च परम्,-  
तदुभयबुद्धितिरोधाने तद्रूपोपलब्धेः ॥ ३८ ॥

त्वमादिदेवः पुरुषः पुराण-

स्त्वमस्य विश्वस्य परं निधानम् ।

१ कम्पमानः २ अर्जुनः ३ युक्तमित्यर्थः ४ देवाः-इन्द्रियाणि, तेषामीश-नियन्तः ।



वेत्तासि वेद्यं च परं च धाम

त्वयाततं विश्वमनन्तरूपम् ॥ ३६ ॥

वायुर्यमोऽग्निर्वरुणः शशाङ्कः

प्रजापतिस्त्वं प्रपितामहश्च ।

अनादिमानप्रतिमप्रभावः

सर्वेश्वरः सर्वमहाविभूते ॥ ४० ॥

नमो नमस्तेऽस्तु सहस्रकृत्वः

पुनश्च भूयोऽपि नमो नमस्ते ।

नमः पुरस्तादथ पृष्ठतस्ते

नमोऽस्तु ते सर्वत एव सर्व ॥ ४१ ॥

नमो नमः—इत्यनेन पौनःपुन्यं भक्त्यतिशयाविष्कारकम् य-  
देव भगवतातिक्रन्ताध्यायैरभ्यधायि स्वस्वरूपं; तदेवार्जुनः प्र-  
त्यक्षोपलम्भविषयापन्नं स्तोत्रद्वारेण प्रकटयतीति तद्व्याख्यानं के-  
वलं पौनरुक्त्यप्रसङ्गायेति विरम्यते ॥ ४१ ॥

नहि त्वदन्यः कश्चिदपीह देव

लोकत्रये दृश्यतेऽचिन्त्यकर्मा ।

अनन्तवीर्योऽमितविक्रमस्त्वं

सर्वं समाम्नाषि ततोऽसि सर्वः ॥ ४२ ॥

१ अनन्यसामान्यमाहान्यः २ सर्वेभ्य ऐश्वर्यगुणयुक्तेभ्यो महती—प्रकृष्टा वि-  
भूतिः—शक्तिविजृम्भा यस्य तथाविध हे भगवन् ।

*any line*  
सखेति मत्वा प्रसभं यंदुक्तो

हे कृष्ण हे यादव हे सखे च ।

अजानता महिमानं तवेभं

मया प्रमादात्प्रणयेन वापि ॥ ४३ ॥

यच्चावहासार्थमसत्कृतोऽसि

*I am des for in belly and*  
विहारशय्यासनभोजनेषु ।

*Plan*  
एकाऽथवाप्यच्युत तत्समच्च

*Confid me*  
*As for me*  
तत्क्षामये त्वामहमप्रमेयम् ॥ ४४ ॥

*for me (letter of the end)*  
पितासि लोकस्य चराचरस्य

*for me Sum of*  
त्वमस्य विश्वस्य गुरुगरीयान् ।

*no body is bigger*  
*for*  
न त्वत्समोऽस्त्यभ्यधिकः कुतोऽन्यो

लोकत्रयेऽप्यप्रतिमप्रभावः ॥ ४५ ॥

तस्मात्प्रणम्य प्रणिधाय कायं

*I am of you*  
*from*  
प्रसादये त्वामहमीशमीढयम् ।

*and begin*  
*for a Mark*  
पितेव पुत्रस्य सखेव सख्युः

*by*  
प्रियः प्रियस्यार्हसि देव सोढुम् ॥ ४६ ॥

१ ससस्वेति प्रार्थये २ 'यतो वा इमानि भूतानि जायन्ते' इति श्र-  
वणात् त्वं सर्वेषां भूतानां जनयितेत्यर्थः ३ प्रतिमीयतेऽनयेति प्रतिमा-  
सादृश्यं न विद्यते यस्यासावप्रतिमः, तादृगप्रभावो यस्य सः ४ चन्तुमर्हसीत्यर्थः ।



दिव्यानि कर्माणि तवाद्भुतानि

पूर्वाणि पूर्वे ऋषयः स्मरन्ति ।

नान्योऽस्ति कर्ता जगतस्त्वमेको

धाता विधाता च विभुर्भवश्च ॥ ४७ ॥

तवाद्भुतं किं नु भवेदसह्यं

किं वा शक्यं परतः कीर्तयिष्ये ।

कर्तासि सर्वस्य यतः स्वयं वै

विभो ततः सर्वमिदं त्वमेव ॥ ४८ ॥

अत्यद्भुतं कर्म न दुष्करं ते

कर्मोपमानं नहि विद्यते ते ।

न ते गुणानां परिमाणमस्ति

न तेजसो नापि बलस्य नर्द्धः ॥ ४९ ॥

अदृष्टपूर्वं हृषितोऽस्मि दृष्ट्वा *Shree Narayan*

भूयेन च प्रव्यथितं मनो मे । *Book 20/1*

१ पूर्वे—पुरातना अपि ऋषयस्तव कर्माणि स्मरन्त्यत एव तेषामृषीणामपि तानि पूर्वाणीति जगत्सर्गप्रलयादीनां भगवत्कर्मणामनादिप्रबन्धप्रवृत्तत्वप्रति-  
षादनपरमेतत् पूर्वं व्याख्यातप्रायम्; अन्यत्सुबोधम् । किंतु 'धाता'—धार-  
यिता 'विधाता'—स्रष्टा, तव स्रष्टव्यः संसारः किम् 'अद्भुतम्'—आश्चर्यरूपं कर्म  
स्वेच्छामात्रोपकरणस्यैकस्य कर्तुंस्तवासह्यम् । अत एव सहकार्यादिनिरपेक्ष-  
त्वात्परतः स्वात्मव्यतिरिक्तात्कुतश्चिच्छक्यं—साध्यम्, किं वा ते कथयिष्यामि ।  
इत्थं चानन्यापेक्षतया यतस्त्वं सर्वस्य वस्तुजातस्य निर्माता, ततो हेत्वन्तरा-  
भावात् त्वमेवेदं सर्वं;—त्वच्छक्तिरेवेत्थं चकास्तीत्यर्थः ।

तदेव मे दर्शय देव रूपं  
 प्रसीद देवेश जगन्निवास ॥ ५० ॥  
 किरीटिनं गदिनं चक्रहस्त-  
 मिच्छामि त्वां द्रष्टुमहं तथैव ।  
 तेनैव रूपेण चतुर्भुजेन  
 सहस्रबाहो भव विश्वमूर्ते ॥ ५१ ॥

श्रीभगवानुवाच

मया प्रसन्नेन तवार्जुनेदं

रूपं परं दर्शितमात्मयोगात् ।

तेजोमयं विश्वमनन्तमाद्यं

बन्धमे त्वदन्येन न दृष्टपूर्वम् ॥ ५२ ॥

न वेदयज्ञाधिगमैर्न दानै-

र्न च क्रियाभिर्न तपोभिरुग्रैः ।

एवंरूपं शक्यमहं नृलोके

द्रष्टुं त्वदन्येन कुरुप्रवीर ॥ ५३ ॥

मा ते व्यथा मा च विमूढता भूद

दृष्ट्वा रूपं घोरमुग्रं ममेदम् ।

१ प्राक्तनमेव सौम्यं काण्ड्यं रूपं मे-मह्यं दर्शय-दृष्टिविषयं कुर्वित्यर्थः

२ घोरं-कालपुरुषाद्याकृतियोगात्, उग्रं-संहारादिकर्मणा



व्यपेतभीः प्रीतमनाः पुनस्त्वं *Sub off*  
तदेव मे रूपमिदं प्रपश्य ॥ ५४ ॥ *Shubhy*

संजय उवाच

इत्यर्जुनं वासुदेवस्तथोक्त्वा

*Consol Am* स्वकं रूपं दर्शयामास भूयः ।

आश्वासयामास च भीतमेनं

भूत्वा पुनः सौम्यवपुर्महात्मा ॥ ५५ ॥

अर्जुन उवाच *Chaitany*

दृष्ट्वेदं मानुषं रूपं तव सौम्यं जनार्दन । *I am all in*

इदानीमस्मि संवृत्तः सचेताः प्रकृतिं गतः ॥ ५६ ॥ *Intents*

सकलोपसंहारान्ते परमप्रशान्तरूपां ब्रह्मतत्त्वस्थितिं ददाति ;—  
सद्युपसंहारे भगवतः सौम्यता ॥ ५६ ॥

श्रीभगवानुवाच

सुदुर्दर्शमिदं रूपं दृष्टवानसि यन्मम । *Devto Am 8/1 Copy*

देवा अप्यस्य रूपस्य नित्यं दर्शनकाङ्क्षिणः ॥ ५७ ॥ *5 Lu this copy*

नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ॥ ५८ ॥

भवत्या त्वनन्यया शक्यो ह्यहमेवंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परन्तप ॥ ५९ ॥

मत्कर्मकृन्मत्परमो मद्भक्तः सङ्गवर्जितः ।

निर्वैरः सर्वभूतेषु यः स मामेति पाण्डव ॥ ६० ॥

अविद्यमानान्यज्ञेयमणीया येषां भक्तिः परिस्फुरति, तेषां 'मां प्रपद्यते, वासुदेवः सर्वम्' इत्यादिपूर्वाभिहितोपदेशचमत्कारात् विश्वात्मकं वासुदेवतत्त्वमयत्नत एव बोधपदवीमवतरतीति शिवम् ॥ ६० ॥

अत्र संग्रहश्लोकः

शुद्धाशुद्धविमिश्रोतृसंविदैक्यविमर्शनात् ।

भूर्भुवःस्वस्त्रयं पश्यन्समत्वेन समो मुनिः ॥ ११ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतार्थसंग्रहे एकादशोऽध्यायः ॥ ११ ॥

अथ

द्वादशोऽध्यायः

अर्जुन उवाच

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

एवम्-उक्तेन नयेन ये सेश्वरब्रह्मोपासकाः, ये च केवलमात्ममात्रमुपासते; तेषां विशेषाख्यानाय प्रश्नः ॥ १ ॥

श्रीभगवानुवाच  
मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

१ यो हि चराचरेषु सर्वभूतेषु निरतिशयानन्दविभरं मत्स्वरूपमेव सततमनुभवति स मामेव स्वात्मरूपं प्राप्नोतीत्यर्थः ।



माहेश्वर्यविषयो येषां समावेशः—अकृत्रिमस्तन्मयीभावः, ते  
पुक्तमा मम मताः—इत्यनेन प्रतिज्ञा क्रियते ॥ २ ॥

ये त्वच्चरमनिदेश्यमव्यक्तं पर्युपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

सन्नियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहभृद्भिरवाप्यते ॥ ५ ॥

ये पुनरक्षरं ब्रह्मोपासते आत्मानं सर्वत्रगम्—इत्यादिभिर्विशेष-  
णैरात्मनः सर्वे ईश्वरधर्मा आरोप्यन्ते । अतो ब्रह्मोपासका अपि  
मामेव यद्यपि यान्ति, तथाप्यधिकतरस्तेषां क्लेशः । आत्मानि कि-  
लापहतपाप्मत्वादिगुणाष्टकारोपं विधाय पश्चात्तमेवोपासते इति  
स्वतःसिद्धगुणग्रामगरिमणि ईश्वरेऽयत्नसाध्ये स्थितेऽपि द्विगु-  
णमायासं विन्दन्ति ॥ ५ ॥

ये तु सर्वाणि कर्माणि मायि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

तेषामहं समुद्धर्ता मृत्युसंसारसागरात् ।

भवामि न चिरात्पार्थ मय्यावेशितचेतसाम् ॥ ७ ॥

१ य आत्मापहतपाप्मा विजरो विमृत्युर्विशोकोऽविजिघत्सोऽपिपासः

सत्यकामः सत्यसङ्कल्प इति ( छा० उ० )

मय्येव मन आधत्स्व मयि बुद्धिं निवेशय ।

निवत्स्यसि त्वं मय्येव योगमुत्तममास्थितः ॥ ८ ॥

प्रागुक्तोपदेशेन तु ये सर्वं मयि संन्यस्यन्ति, तेषामहं समु-  
द्धर्ता;—सकलविघ्नादिक्लेशेभ्यः । चेतस आवेशनं व्याख्यातम् । त-  
था च एष एवोत्तमो योगोऽकृत्रिमत्वात् । तथा च मम स्तोत्रे—

‘ विशिष्टकरणासनस्थितिसमाधिसंभावना-

विभाविततया यदा कमपि बोधमुल्लासयेत् ।

न सा तव सदोदिता स्वरसवाहिनी या चित्ति—

र्यतस्त्रितयसंनिधौ स्फुटमिहापि संवेद्यते ॥

यदा तु विगतेन्धनः स्ववशवर्तितां संश्रय—

न्नकृत्रिमसमुल्लसत्पुलककम्पवाष्पानुगः ।

शरीरनिरपेक्षतां स्फुटमुपाददानश्चित्तः

स्वयं भगिति बुध्यते युगपदेव बोधानलः ॥

तदैव तव देवि तद्वपुरुषाश्रयैर्वर्जितं

‘ महेशमवबुध्यते विवशपाशसंचोभकम् ’ ॥

इत्यादि ॥ ८ ॥ २ Can you cannot do the same thing

अथावेशयितुं चित्तं न शक्नोषि मयि स्थिरम् ।

अभ्यासयोगेन ततो मामिच्छाप्तुं धनञ्जय ॥ ९ ॥

तीव्रतरभगवच्छक्तिपातं चिरतरप्रसादितगुरुचरणानुग्रहं च विना  
दुर्लभ आवेशः,—इत्यभ्यासः ॥ ९ ॥

अभ्यासेऽप्यसमर्थः सन्मत्कर्मपरमो भव ।

१ ‘ ततः प्रत्यक्चेतनाधिगमोऽप्यन्तरायाभावश्च ’ इत्युक्तेः २ एवं तत्समा-  
वेशपल्लवा एव च प्रसिद्धदेहादिप्रमातृभागप्रद्विभावभावनानुप्राणिताः परमे-  
श्वरस्तुतिप्रणामपूजाध्यानसमाधिप्रभृतयः कर्मप्रपञ्चा इत्यभिप्रायः ।



मदर्थमपि कर्माणि कुर्वन्सिद्धिमवाप्स्यसि ॥ १० ॥

अभ्यासोऽपि न शक्यते-विघ्नाद्यभिभवात् । अतस्तन्नाशाय  
कर्म-पूजाजपस्वाध्यायहोमादीन् कुरु ॥ १० ॥

अथैतदप्यशक्तोऽसि कर्तुं मद्योगमास्थितः ।

सर्वकर्मफलत्यागं ततः कुरु यतात्मवान् ॥ ११ ॥

यदि च भगवत्कर्म कर्तुं न शक्तोऽसि;-अज्ञत्वात् शास्त्रोक्त-  
कमावेदनात् । तत्सर्वं मयि संन्यसेः आत्मनिवेदनद्वारेणेत्याशयः ।  
अमुमेवाशयमाश्रित्य लघुप्रक्रियायां मयैवोक्तः—

‘ऊनाधिकमविज्ञातं पौर्वापर्यविवर्जितम् ।  
यच्चावधानरहितं बुद्धेर्विस्खलितं च यत् ॥  
तत्सर्वं मम सर्वेश भक्तस्यार्तस्य दुर्मतेः ।  
क्षन्तव्यं कृपया शंभो यतस्त्वं करुणापरः ॥  
अनेन स्तोत्रयोगेन तवात्मानं निवेदये ।  
पुनर्निष्कारणमहं दुःखानां नैमि पात्रताम्’ ॥

इति । पारमेश्वरेषु हि सिद्धान्तशास्त्रेषु आत्मनिवेदनेऽयमे-  
वाभिप्रायः ॥ ११ ॥

तदिदं तात्पर्यमुपसंहरियते—

श्रेयो हि ज्ञानमभ्यासाज्ज्ञानाद्ध्यानं विशिष्यते ।

ध्यानात्कर्मफलत्यागस्त्यागाच्छान्तिरनन्तरा ॥ १२ ॥

ज्ञानम्-आवेशात्म, अभ्यासाच्छ्रेयः—अभ्यासस्य तत्फल-  
त्वात् । तस्मादेवावेशात् ध्यानं-भगवन्मयत्वं विशिष्यते-विशे-  
षत्वं याति;-अभिमतप्राप्त्या । सति ध्याने- भगवन्मयत्वे कर्म-  
फलानि संन्यसितुं युज्यन्ते । अन्यथाज्ञातरूपे क संन्यासः ।

कर्मफलत्यागे च आत्यन्तिकी शान्तिः । अतः सर्वमूलत्वादा-  
वेशात्मकं ज्ञानमेव प्रधानम् ॥ १२ ॥

*Don't Envy be Monks*  
अद्वेष्टा सर्वभूतानां मैत्रः करुण एव च ।

*John*  
निर्ममो निरहंकारः समदुःखसुखः क्षमी ॥ १३ ॥

मैत्री-अमत्सरता यस्यास्तीति । एवं करुणः । 'ममामी'-  
इत्यादिः ममकारः , 'अहमुदारोऽहं तेजस्वी अहं सहनः'-इत्यादिः  
अहंकारः ;— एतौ यस्य न स्तः । क्षमा-अपकारिणं शत्रुं प्र-  
त्यद्वेषबुद्धिः ॥ १३ ॥

सन्तुष्टः सततं योगी यतात्मा दृढनिश्चयः ।

*Har Dant*  
मय्यर्पितमनोबुद्धिर्यो मद्भक्तः स मे प्रियः ॥ १४ ॥

सततं योगी-व्यवहारावस्थायामपि प्रशान्तान्तःकरणत्वात् ॥ १४ ॥  
यस्मान्नोद्विजते लोको लोकान्नोद्विजते च यः ।

हर्षामर्षभयोद्वेगैर्मुक्तो यः स च मे प्रियः ॥ १५ ॥

*Imp for game br with me no envy fear*  
अनपेक्षः शुचिर्देव उदासीनो गतव्यथः ।

सर्वारम्भफलत्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न काञ्क्षति ।

शुभाशुभफलत्यागी भक्तिमान्यः स मे प्रियः ॥ १७ ॥

समः शत्रौ च मित्रे च तथा मानावमानयोः ।

शीतोष्णसुखदुःखेषु समः सङ्गविवर्जितः ॥ १८ ॥



अध्यायः १३]

गीतार्थसंग्रहोपेता

१३५

तुल्यनिन्दास्तुतिमौनी सन्तुष्टो येनकेनचित् ।

अनिकेतः स्थिरमतिर्भक्तिमान्मे प्रियो नरः ॥ १६ ॥

ये तु धर्मामृतमिदं यथोक्तं पर्युपासते ।

श्रद्धधाना मत्परमा भक्तास्तेऽतीव मे प्रियाः ॥ २० ॥

अनिकेतः—‘इदमेव मया कर्तव्यम्’—इति यस्य नास्ति प्रतिज्ञा ।

यथाप्राप्तेवाकितया सुखदुःखादिमुपभुञ्जानः परमेश्वरविषयसमा-  
वेशितहृदयः सुखेनैव प्राप्नोति परमकैवल्यमिति शिवम् ॥ २० ॥

अत्र संग्रहश्लोकः

परमानन्दवैवश्यसञ्जातावेशसंपदः ।

स्वयं सर्वास्ववस्थासु ब्रह्मसत्ता ह्ययत्नतः ॥ १२ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे द्वादशोऽध्यायः ॥ १२ ॥



अथ

त्रयोदशोऽध्यायः

अर्जुन उवाच

प्रकृतिं पुरुषं चैव क्षेत्रं क्षेत्रज्ञमेव च ।

एतद्वेदितुमिच्छामि ज्ञानं ज्ञेयं च केशव ॥ १ ॥

कचिच्छुतौ ‘क्षेत्रज्ञ उपास्यः’—इति श्रूयते । स च किमात्मा,

१ ‘विज्ञानन्विद्वान् भवते नातिवादी’ इति श्रुतेः,

अन्यत्रापि—‘जड इव विचरेदवादमतिः’ इति ।

उत्तेश्वरः, अथ तृतीयः कश्चिदन्य एव ? इति प्रश्नाशङ्कायां श्री-  
भगवानादिशति—

श्रीभगवानुवाच *in full*

इदं शरीरं कौन्तेय क्षेत्रमित्यभिधीयते ।

एतयो वेद तं प्राहुः क्षेत्रज्ञ इति तद्विदः ॥ २ ॥

क्षेत्रज्ञं चापि मां विद्धि सर्वक्षेत्रेषु भारत ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ ३ ॥

संसारिणां शरीरं क्षेत्रं, यत्र कर्मबीजप्ररोहः । अत एव तेषा-  
मात्मा आगन्तुककालुष्यरूपितः क्षेत्रज्ञ उच्यते । प्रबुद्धानां तदेव  
क्षेत्रम् । अन्वर्थभेदस्तु तद्यथा—क्षिणोति कर्मबन्धमुपभोगेन, त्रायते  
जन्ममरणभयादिति । तांश्च प्रति परमात्मा वासुदेवः क्षेत्रज्ञः,  
एतत्क्षेत्रं यो वेद—वेदयति इत्यन्तर्भावितव्यर्थो विद्विः । तेन य-  
त्प्रसादादचेतनमिदं चेतनीभावमायाति स एव क्षेत्रज्ञो नान्यः  
कश्चित् । विशेषस्तु परिमितव्याप्तिकं रूपमालम्ब्य आत्मेति भण्यते,  
अपरिच्छिन्नसर्वक्षेत्रव्याप्त्या परमात्मा भगवान्वासुदेवः । ममेति क-  
र्मणि षष्ठी ;—अहमनेन ज्ञानेन ज्ञेय इत्यर्थः ॥ ३ ॥

तत्क्षेत्रं यच्च यादृक्च यद्विकारि यतश्च यत् ।

स च यो *gaurāṅgeśvara* यस्स्वभावश्च तत्समासेन मे शृणु ॥ ४ ॥

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिश्चितम् ॥ ५ ॥

१ वासुदेवाख्य इति ग० पाठः २ अनेन वक्ष्यमाणस्य क्षेत्रादिप्रतिपादकस्यार्थस्य  
वेदवेदान्तस्मृतिप्रसिद्धत्वं प्रकाशितम् ।



येन विकारं गच्छति यद्विकारि । समासेन—इत्यविभागेनैवै-  
तान्प्रश्नान् साधारणोत्तरेण परिच्छिनत्ति । यद्यपि च ऋषिभिर्वहुधा  
वेदैश्चोक्तमेतत्, तथापि समासेनाहं व्याचक्ष इति ॥ ५ ॥

*Schun*  
महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ६ ॥

*Raf* इच्छा द्वेषः सुखं दुःखं सङ्घातश्चेतना धृतिः ।

एतत्क्षेत्रं समासेन सविकारमुदाहृतम् ॥ ७ ॥

अव्यक्तं—प्रकृतिः । इन्द्रियाणि—मनसा सहैकादश । इन्द्रियगो-  
चराः—रूपादयः पञ्च ॥ ६ ॥ चेतना—दृक्शक्तिः पुरुषः । धृतिरिति  
अन्ते किल सर्वस्य—आ ब्रह्मणः किमिपर्यन्तस्य प्रारब्धे निष्पन्ने  
वा कार्ये कामक्रोधादिषु च 'इयतैव मम पर्याप्तं किमन्येन,  
ईदृशश्चाहं नित्यमेव भूयासम्'—इति प्राणसंधारिणी धृतिराश्वास-  
नात्मिका पररहस्यशासनेषु रागशब्दवाच्या जायते ॥ ७ ॥

एवं क्षेत्रं व्याख्यातं, क्षेत्रज्ञश्च । इदानीं ज्ञानमुच्यते—

*John Steel*  
अमानित्वमदम्भित्वमहिंसा क्षान्तराजवम् ।

*El Dorado* आचार्यापासनं शौचं स्थैर्यमात्मावानग्रहः ॥ ८ ॥

*Bin* इन्द्रियार्थेषु वैराग्यमनहंकार एव च ।

*Recap* जन्ममृत्युजराव्याधिदुःखदोषानुदशनम् ॥ ९ ॥

*de laun* असात्किरनाभिष्वङ्गः पुत्रदारगृहादिषु ।

नित्यं च समचित्तत्वमिष्टानिष्टोपपत्तिषु ॥ १० ॥

मायि चानन्ययोगेन भक्तिरव्यभिचारिणी ।



विविक्तदेशसेवित्वमरतिर्जनसंसदि ॥ ११ ॥

अध्यात्मज्ञाननिष्ठत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥ १२ ॥

अनन्ययोगेनेति—‘परमात्मनो महेश्वरादन्यदपरं न किञ्चिदस्ति’—इत्यनन्यरूपो यो निश्चयः, स एव योगः;—तेन निश्चयेन मयि भक्तिः । अत एव सा न कदाचिद्व्यभिचरति,—व्यभिचारहेतुत्वाभिमतानां कामनानामभावात्, तासामपि वा चित्तवृत्त्यन्तररूपाणां तदेकमयत्वात् । एवं सर्वत्रानुसंधेयम् एतद्विपरीतमज्ञानम् ; यथा मानिवादीनि ॥ १२ ॥

एतेन ज्ञानेन यज्ज्ञेयं तदुच्यते—*Small till y*  
*but knowledge*  
ज्ञेयं यत्तत्प्रवक्ष्यामि यज्ज्ञात्वा मृतमश्नुते ।

अनादिमत्परं ब्रह्म न सत्तन्नासदुच्यते ॥ १३ ॥

सर्वतः पाणिपादं तत्सर्वतोऽक्षिशिरोमुखम् ।

सर्वतः श्रुतिमल्लोके सर्वमावृत्य तिष्ठति ॥ १४ ॥

सर्वेन्द्रियगुणाभासं सर्वेन्द्रियविवर्जितम् ।

असक्तं सर्वभृच्चैव निर्गुणं गुणभोक्तृ च ॥ १५ ॥

बहिरन्तश्च भूतानामचरं चरमेव च ।

सूक्ष्मत्वात्तदविज्ञेयं दूरस्थं चान्तिके च तत् ॥ १६ ॥

अविभक्तं विभक्तेषु विभक्तमिव च स्थितम् ।

भूतभर्तृ च तज्ज्ञेयं ग्रसिष्णु *Has Qm*  
प्रभविष्णु च ॥ १७ ॥



ज्योतिषामपि तज्ज्योतिस्तमसः परमुच्यते ।

ज्ञानज्ञेयं ज्ञानगम्यं हृदि सर्वस्य विष्ठितम् ॥ १८ ॥

‘अनादिमत्परं ब्रह्म’—इत्यादिभिर्विशेषणैर्ब्रह्मस्वरूपाक्षेपानुग्राहकं सर्वप्रवादाभिहितविज्ञानापृथग्भावं कथयति । एतानि च विशेषणानि पूर्वमेव व्याख्यातानीति किं निष्कलया पुनरुक्त्या ॥ १८ ॥

एतत्क्षेत्रं तथा ज्ञानं ज्ञेयं चाक्तं समासतः ।

मद्भक्त एतद्विज्ञाय मद्भावायोपपद्यते ॥ १९ ॥

एतत्क्षेत्रज्ञानज्ञेयात्मकं त्रयं यो वेत्ति, स एव मद्भक्तः । स च मद्भावमेति ॥ १९ ॥

एतल्लक्षणं कृत्वा परीक्षा क्रियते—

प्रकृतिं पुरुषं चैव विद्धयनादी उभावपि ।

विकारांश्च गुणांश्चैव विद्धि प्रकृतिसंभवान् ॥ २० ॥

प्रकृतिरप्यनादिः—कारणान्तराभावात् । विकाराः—पटादयः । २०  
कार्यकारणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ २१ ॥

प्रकृतिरिति कार्यकारणभावे हेतुः । पुरुषस्तु प्राधान्याद्भोक्ता । २१

पुरुषः प्रकृतिस्थो हि भुङ्क्ते प्रकृतिजान्गुणान् ।

कारणं गुणसङ्गोऽस्य सदस्योनिजन्मसु ॥ २२ ॥

उपद्रष्टानुमन्ता च भर्ता भोक्ता महेश्वरः ।

परमात्मेति चाप्युक्तो देहेऽस्मिन्पुरुषः परः ॥ २३ ॥

\* अत एवास्य शास्त्रकृद्भिर्नानाकारैर्नामभिरभिधीयते रूपम्—‘उ-  
पद्रष्टा’—इत्यादिभिः । अयमत्र तात्पर्यार्थः । प्रकृतिः, तद्वि-  
कारश्चतुर्दशविधः सर्गः तथा पुरुषः,—एतत्सर्वमनादि नित्यं  
च, ब्रह्मतत्त्वाच्छुरितत्वे सति तदनन्यत्वात् ॥ २३ ॥

तथा चाह—*glorified*

य एवं वेत्ति पुरुषं प्रकृतिं च गुणैः सह ।

सर्वथा वर्तमानोऽपि न स भूयोऽभिजायते ॥ २४ ॥

एवम्—अनेन सर्वाभेदरूपेण ब्रह्मदर्शनेन यो योगी प्रकृतिं,  
पुरुषं गुणांश्च तद्विकारान् जानाति । सर्वेण प्रकारेण यथातथा  
वर्तमानोऽपि, स मुक्त एवेत्यर्थः ॥ २४ ॥

*Living in the world* ध्याननात्मानि पश्यन्ति केचिदात्मानमात्मना ।

अन्ये सांख्येन योगेन कर्मयोगेन चापरे ॥ २५ ॥

अन्ये त्वेवमजानन्तः श्रुत्वान्येभ्य उपासते ।

तेऽपि चातितरन्त्येव मृत्युं श्रुतिपरायणाः ॥ २६ ॥

ईदृशं च ज्ञानं प्रधानं कैश्चिदात्मतया उपास्यते । अन्यैः  
प्रागुक्तेन सांख्यनयेन । अपरैः कर्मणा । इतरैरपि स्वयमीदृशं  
ज्ञानमजानद्भिरपि श्रवणप्रवणैर्यथाश्रुतमेवोपास्यते । तेऽपि मृत्युं-  
संसारं तरन्ति । येन केनचिदुपायेन भगवत्तत्त्वमुपास्यमानमुत्तार-  
यति । अतः सर्वथैवमासीतैत्युक्तम् ॥ २६ ॥

यावत्किञ्चित्संभवति सत्त्वं स्थावरजङ्गमम् ।

\* ‘प्रकृतिपुरुषयोः पङ्कग्वन्धवत्किलान्योन्यापेक्षा वृत्तिः’ इति पुस्तकान्तरे-  
ष्वधिकः पाठः ॥



क्षेत्रक्षेत्रज्ञसंयोगात्तद्विद्धि भरतर्षभ ॥ २७ ॥

यत्किञ्चित् चरमचरं च तत्सर्वं क्षेत्रज्ञातिरेकि न संभवतीति । २७ ।

समं सर्वेषु भूतेषु तिष्ठन्तं परमेश्वरम् ।

विश्यत्स्वविनश्यन्तं यः पश्यति स पश्यति ॥ २८ ॥

अत एव

समं पश्यन् हि सर्वत्र समवस्थितमीश्वरम् ।

न हिनस्त्यात्मनात्मानं ततो याति परां गतिम् ॥ २९ ॥

सर्वत्रैव समबुद्धिर्योगी आत्मानं न हिनस्ति-दुस्तरे संसारा-  
ण्ये न पातयति ॥ २९ ॥

प्रकृत्यैव हि कर्माणि क्रियमाणानि सर्वशः ।

यः पश्यति तथात्मानमकर्तारं स पश्यति ॥ ३० ॥

यस्य हि ईदृशी स्थिरतरा बुद्धिर्भवति ;—‘प्रकृतिरेवेदं करोति,  
नाहं किञ्चित्’ स सर्वं कुर्वाणोऽपि न करोति । एवमकर्तृत्वम् । ३० ।

यदि वा

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपद्यते तदा ॥ ३१ ॥

अनादित्वान्निर्गुणत्वात्परमात्मायमव्ययः ।

शरीरस्थोऽपि कौन्तेय न करोति न लिप्यते ॥ ३२ ॥

यथा सर्वगतं सौक्ष्म्यादाकाशं नोपलिप्यते ।

सर्वत्रावस्थितो देहे तथात्मा नोपलिप्यते ॥ ३३ ॥



विस्तीर्णत्वेन सर्वव्याप्त्या यदा भूतानां पृथक्कां-भिन्नताम्  
आत्मन्येव पश्यति, आत्मन एव चोदितां तां मन्यते । तदापि  
सर्वकर्तृत्वान्न लेपभाक् । यतोऽसौ परमात्मैव शरीरस्थोऽपि न  
लिप्यते-आकाशवत् ॥ ३३ ॥

यथा प्रकाशयत्येकः कृत्स्नं लोकमिमं रविः ।  
क्षेत्रं क्षेत्री तथा कृत्स्नं प्रकाशयति भारत ॥ ३४ ॥

ननु एकः परमात्मा कथमनेकानि क्षेत्राणि व्याप्नोति ?-इ-  
त्याशङ्का प्रसिद्धेन रविणा दृष्टान्तेनापाकृता । कृत्स्नं क्षेत्रं-  
चराचराणि क्षेत्राणीत्यर्थः ॥ ३४ ॥

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥ ३५ ॥

एवमध्यायेन यदुक्तं ज्ञेयं, ज्ञानं, क्षेत्रक्षेत्रज्ञयोरन्तरं, भूतप्र-  
कृतेश्च खल्पात्परिणामधर्मज्ञानमोचनं, तत् ये ज्ञानलक्षणैः स-  
र्वत्राप्रतिहतेनालौकिकेन चक्षुषा पश्यन्ति ते वासुदेवतां प्राप्य  
लभन्त एव परमं शिवमिति शिवम् ॥ ३५ ॥

अत्र संग्रहश्लोकः

पुमान्प्रकृतिरित्येष भेदः समूढचेतसाम् ।

परिपूर्णास्तु मन्यन्ते निर्मलात्ममयं जगत् ॥ १३ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे त्रयोदशोऽध्यायः ॥ १३ ॥



अथ

## चतुर्दशोऽध्यायः

श्रीभगवानुवाच

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः ॥ १ ॥

यदेव पूर्वोक्तं ज्ञानं, तदेव पुनः प्रकर्षेण प्रत्येकं गुणस्वरूप-  
निरूपणया वैतत्येन वक्ष्यामि । यज्ज्ञात्वा-इत्यनेनास्य ज्ञानस्य  
दृष्टप्रत्ययतां प्रसिद्धिं चाह ॥ १ ॥

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ २ ॥

व्यथन्तीति-च्छान्दसत्वात्तिङ्प्रत्ययः । एवमन्यत्रापि सुप्तिङ्प्र-  
त्यये वाच्यम् ॥ २ ॥

तत्रादौ संसृतौ क्रममाह—

मम योनिर्महद्ब्रह्म तस्मिन्गर्भं ददाम्यहम् ।

संभवः सर्वभूतानां ततो भवति भारत ॥ ३ ॥

हातव्ये ज्ञाते तत्कारणे च, सुकरं हि हानम् । मम-तावद-  
व्यपदेश्यपरमानन्दरूपस्य महद्ब्रह्म-वृंहकात्मीयशक्तिरूपं ब्रह्म । आ-

१ व्यथधातोर्नुदात्तेत्वादात्मनेपदेन भाव्यमित्यत आह २ मम-परब्रह्म-  
स्वरूपस्य, महत्-स्थूलं यतो वेद्यतया परामृश्यमानं, गर्भं-संविल्लक्षणस्ववी-  
र्यसंक्रान्तिम् । अयं भावः;-परब्रह्मस्वरूपं परामृश्यन् प्रकृतिलक्षणं तत्त्व-  
मवभासयामि; तस्येदन्तायामपि चित्प्रकाशानुप्रवेशं विना प्रकाशमानत्वा-  
भावात् ब्रह्मस्वरूपत्वं, व्यवच्छिन्नवेद्यस्वरूपत्वात् तु स्थूलत्वम्, इति सक-  
लजगद्भावभेदकैहेतुभूतेदन्तात्मकं महद्ब्रह्म मम-जगत्सिसृक्षारसिकस्य योनि-  
स्थानीयमित्यन्यत्र ।



त्मीयामेव हि विमर्शशक्तिमालम्ब्याहमनादीनात्माणन् अनुग्रहार्थं  
संसारयामि ॥ ३ ॥

अत एव—

सर्वयोनिषु कौन्तेय मूर्तयः <sup>lms.</sup> संभवन्ति याः ।

तासां ब्रह्म महद्योनिरहं बीजप्रदः <sup>I am control</sup> पिता ॥ ४ ॥

सर्वासु योनिषु आदिकारणतया वृंहिका भगवच्छक्तिः—सकल-  
संसारवमनस्वभावा माता । पिता लहं—शक्तिमानव्यपदेश्यः । ४।

<sup>I am ruler of worlds & May</sup> सत्त्वं रजस्तम इति गुणाः प्रकृतिसंभवाः ।

<sup>Cross</sup> निबध्नन्ति महाबाहो देहे देहिनमव्ययम् ॥ ५ ॥

देही चायमात्मतया सत्त्वरजस्तमोभिर्धर्मैरपवर्गपर्यन्ताय भोगाय  
निबध्यते ॥ ५ ॥

<sup>Satta Gun shows freedom. without ill</sup> तत्र सत्त्वं निर्मलत्वात्प्रकाशकमनामयम् ।

<sup>Confort of sleep</sup> सुखसङ्गेन बध्नाति ज्ञानसङ्गेन चानघ ॥ ६ ॥

<sup>attaint</sup> रजो <sup>More than 1000</sup> रागात्मकं विद्धि तृष्णासङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥ ७ ॥

क्रमेणैषां रूपमुच्यते । सत्त्वं—निर्मलम् । तृष्णा सङ्गस्य समु-  
द्भवो यतः ॥ ७ ॥

तमस्त्वज्ञानजं विद्धि मोहनं सर्वदेहिनाम् ।

<sup>sleep, 1000 Ang, 1000</sup> प्रमादालस्यनिद्राभिस्तान्निबध्नाति भारत ॥ ८ ॥

दुर्लभस्यापि चिरतरसञ्चितपुण्यशतलब्धस्यापवर्गप्राप्तावेककार-  
णस्य मानुष्यकस्य वृथातिवाहनं—प्रमादः । तथाहुक्तं—



‘आयुषः क्षण एकोऽपि सर्वरत्नैर्न लभ्यते ।

स वृथा नीयते येन स प्रमादी नराधमः ॥’

इति । आलस्यं-शुभकरणीयेषु । निःशेषेण द्राणम् कुत्सिता  
गतिः-निद्रा ॥ ८ ॥

सत्त्वं सुखे सञ्जयति रजः कर्मणि भारत ।

ज्ञानमावृत्य तु तमः प्रमादे सञ्जयत्युत ॥ ९ ॥

सञ्जयति-योजयति ॥ ९ ॥

रजस्तमश्चाभिभूय सत्त्वं भारत वर्धते ।

रजः सत्त्वं तमश्चैव तमः सत्त्वं रजस्तथा ॥ १० ॥

रजस्तमसी अभिभूय सत्त्वं वर्धते । रजस्तु सत्त्वतमसी ।

तमः सत्त्वरजसी । उक्तं हि

‘अन्योन्याभिभवेन गुणवृद्धिः ।’

इति ॥ १० ॥

सर्वद्वारेषु देहेऽस्मिन्प्रकाशमुपजायते ।

ज्ञानं यदा तदा विद्याद्विवृद्धं सत्त्वमित्युत ॥११॥

लोभः प्रवृत्तिरारम्भः कर्मणामशमश्च तद् <sup>त्रासः</sup> ।

रजस्येतानि जायन्ते विवृद्धे भरतर्षभ ॥ १२ ॥

अप्रकाशोऽप्रवृत्तिश्च प्रमादो मोह एव च ।

तमस्येतानि जायन्ते विवृद्धे कुरुनन्दन ॥ १३ ॥

सर्वद्वारेषु-सर्वेन्द्रियेषु । लोभादयः क्रमेणैव रजस्युद्दिश्यमाने  
जायन्ते । एवमप्रकाशादयः क्रमेणैव तमोविवृद्धावाविर्भवन्ति । १३।

१ ‘प्रकाश’-स्फुटम् असन्दिग्धं कृत्वेत्यर्थः ।



*Lehyan* *Shankar*  
 यदा सत्त्वं विवृद्धे तु प्रलयं याति देहभृत् ।  
*Dark* *Dark* *Sarg*  
तदोत्तमाविदा लोकानमलान्प्रतिपद्यते ॥ १४ ॥

यदा समग्रेणैव जन्मनानवरतसात्त्विकव्यापाराभ्यासात्सत्त्वं विवृद्धं भवति, तदा प्राप्तप्रलयस्य शुभलोकावाप्तिः ॥ १४ ॥

रजसि प्रलयं गत्वा कर्मसङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

एवं जन्माभ्यस्तराजसकर्मणः प्रयाणात् विमिश्रोपभोगाय मा-  
 नुष्यावाप्तिः । तथा—तेनैव क्रमेण यदा समग्रेण जन्मना ताम-  
 समेव कर्माभ्यस्यते तदा नरकतिर्यग्मृत्नादिदेहेषूपपद्यते । ये तु व्या-  
 चक्षते—‘मरणकाल एव सत्त्वादौ विवृद्धे एतानि फलानि’—  
 इति । ते न सम्यक्शारीरेऽनुभवे प्रविष्टाः । यतः सर्वस्यैव सर्व-  
 थान्त्ये क्षणे मोह एवोपजायते । अस्मद्वाख्यायां च संवादी-  
 नीमानि श्लोकान्तराणि ॥ १५ ॥

कर्मणः सुकृतस्याहुः सात्त्विकं निर्मलं फलम् ।

रजसस्तु फलं दुःखमज्ञानं तमसः फलम् ॥ १६ ॥

*Satya* *Am* *for* *Raj*  
सत्त्वात्सञ्जायते ज्ञानं रजसो लोभ एव च ।

प्रमादमोहौ जायेते तमसोऽज्ञानमेव च ॥ १७ ॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तिस्था अधो *Dem* गच्छन्ति तामसाः ॥ १८ ॥

नान्यं गुणेभ्यः कर्तारं यदा द्रष्टानुपश्यति ।



गुणोभ्यश्च परं वेत्ति मद्भावं सोऽधिगच्छति ॥ १६ ॥

गुणानेतानतीत्य त्रीन्देही देहसमुद्भवान् ।

जन्ममृत्युजरादुःखैर्विमुक्तोऽमृतमश्नुते ॥ २० ॥

अत्र केचिदसंबद्धाः श्लोकाः कल्पिताः, पुनरुक्तत्वात् त्याज्या एव । एतद्गुणातीतवृत्तिस्तु मोक्षायैव कल्पते ॥ २० ॥

ननु यदि अयं देही, तत्कथं गुणातीतो भवति । सर्वथैव हि कयाचिच्चित्तवृत्त्या वर्तते, सा च त्रैगुण्यादन्यतमा अवश्यं भवति ?—अनेनाभिप्रायेण पृच्छति अर्जुनः

अर्जुन उवाच  
कैलिङ्गैस्त्रीन्गुणानितानतीतो भवति प्रभो ।

किमाचारः कथं चैतांस्त्रीन्गुणानतिवर्तते ॥ २१ ॥

अत्रोत्तरं— श्रीभगवानुवाच

प्रकाशं च प्रवृत्तिं च मोहमव च पाण्डव ।

न द्वेष्टि संप्रवृत्तानि न निवृत्तानि काङ्क्षति ॥ २२ ॥

यद्यपि प्रकाशादिकाः सर्वेषु धर्मेषु वर्तन्ते, तथापि योगिनस्तेषु प्रकाशादिषु न रज्यन्ते, नापि द्वेषवन्तो भवन्ति । अपि-  
तु केवलपिण्डधर्मतयैते स्थिताः, न मां क्षोभयितुमलम्—इति मन्वाना गुणातीता भवन्ति ॥ २२ ॥

अत एवाह—

उदासीनवदासीनो गुणैर्यो न विचाल्यते ।

गुणा वर्तन्त इत्येव योऽज्ञस्तिष्ठति नेङ्गते ॥ २३ ॥

*He is firm*



समदुःखसुखस्वप्नः समलोष्टाश्मकाश्चनः ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

मानावमानयोस्तुल्यस्तुल्यो मित्रारिपक्षयोः ।

सर्वारम्भफलत्यागी गुणातीतः स उच्यते ॥ २५ ॥

यः अज्ञो निर्विवेकस्तिष्ठति स एव ज्ञः, -सम्यग्ज्ञानात् । तथा हि । नेङ्गते-न स्वरूपाच्च्यवते । अत्र चोपायः-शरीरेन्द्रियादि-स्वभाव एष यत्प्रवर्तनम्, नतु फलं किञ्चिदहमभिसन्दध इति स्थिरा बुद्धिः ॥ २५ ॥

मां च योऽव्याभिचारिण भक्तियागेन सेवते ।

स गुणान्समतीत्यैतान्ब्रह्मभूयाय कल्पते ॥ २६ ॥

अनेन मूलभूतमुपायमुपदिशति, मां चेति । चशब्दोऽवधारणे, यो मामेव सेवते । अनेन-फलादिसाकाङ्क्षो मामङ्गलेनाश्रयति, फलं प्रधानतया-इति निरस्तः । अत एव नास्याव्यभिचारिणी भक्तिः-फलं प्रति ह्यसावास्थावानिति । यस्तु फलं किञ्चिदप्यनभिलष्यन् 'किमेतदलीकमनुतिष्ठसि'-इति पर्यनुयुज्यमानोऽपि, निरन्तरभगवद्भक्तिवैधविदुतान्तःकरणतया कण्टकितरोमवान् वेपमानतनुर्विस्फारितनयनयुगलपरिवर्तमानसालिलसंपातः तूष्णीभावेनैवोत्तरं प्रयच्छति । स एवाव्यभिचारिण्या भगवतो महेश्वरस्याग्रशक्त्या भक्त्या पवित्रीकृतो नान्य इति ज्ञेयम् । २६ ।

ब्रह्मणो हि प्रतिष्ठाहममृतस्याव्ययस्य च ।

१ अनेन हि सद्रूपस्य ब्रह्मणः परमानन्दस्य विश्रान्तिस्थानमहमिति विमर्शात्मकमुक्तम्



शाश्वतस्य च धर्मस्य सुखस्यैकान्तिकस्य च ॥ २७ ॥

अहमेव हि ब्रह्मणः प्रतिष्ठा । मयि सेव्यमाने ब्रह्म भवति ;  
अन्यथा जडरूपतया ब्रह्म उपास्यमानं मोक्षमपि सौषुप्तादवि-  
शिष्टमेव प्रापयेदिति शिवम् ॥ २७ ॥

अत्र संग्रहश्लोकः

लसद्भक्तिरसावेशहीनाहंकारविभ्रमः ।

स्थितेऽपि गुणसंमर्दे गुणातीतः समो यतिः ॥ १४ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतासंग्रहे चतुर्दशोऽध्यायः ॥ १४ ॥

अथ

पञ्चदशोऽध्यायः

श्रीभगवानुवाच

ऊर्ध्वमूलमधः शाखमश्वत्थं प्रादुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

अनेन शास्त्रान्तरेषु यदुच्यते—‘अश्वत्थः सर्वं, स एवोपासनी-  
यः’—इत्यादि, तस्य भगवद्ब्रह्मोपासा तात्पर्यमित्युच्यते । मूलं-  
प्रशान्तं रूपम् । तत् ऊर्ध्वं-सर्वतो हि निवृत्तस्य तदाप्तिः । छ-  
न्दांसि पर्णानीति ;—यथा वृक्षस्य मानसफलवत्त्वरसतादयः पर्णैः  
सूच्यन्ते, एवं ब्रह्मतत्त्वस्य वेदोपलक्षितशास्त्रद्वारिका प्रतीतिरित्या-  
ख्यायते ॥ १ ॥

१ स्थितेऽपि इति अ० पाठः



*Let me explain from the text*  
अधश्चोर्ध्वं प्रसृता यस्य शाखा

गुणप्रवृद्धा विषयप्रवालाः *for pleasure of person*

अधश्च मूलान्यनुसन्ततानि

कर्मानुबन्धीनि मनुष्यलोके ॥ २ ॥

न रूपमस्येह तथोपलभ्यते

नान्तो न चादिर्न च संप्रतिष्ठा ।

अश्वत्थमेनं सुविरूढमूल-

*the tree is balanced*  
मसङ्गश्चेण शितेन च्छित्त्वा ॥ ३ ॥

ततः पदं तत्परिस्मार्गितव्यं

*will not return after attaining*  
यस्मिन्गतो न निवर्तेत भूयः । *Amish*

तमेव चाद्यं पुरुषं प्रपद्ये-

*any will not forgetfully ever*  
युतः प्रवृत्तिः प्रसृता पुराणी ॥ ४ ॥

निर्मानमोहा जितसङ्गदोषा

अध्यात्मनित्या विनिवृत्तकामाः ।

द्वन्द्वैर्विमुक्ताः सुखदुःखसंज्ञै-

र्गच्छन्त्यमूढाः पदमव्ययं तत् ॥ ५ ॥

गुणैः-सत्त्वादिभिः । प्रवृद्धाः-*for person* देवादिस्थायिरान्ततया । तस्य

च शुभाशुभात्मकानि कर्माणि अधस्तनमूलानि । तं द्वित्रे-  
ति-विशेष्ये क्रियाभिधीयमाना सामर्थ्यादत्र विशेषणपदमुपादत्ते  
'दण्डी प्रैष्याननुब्रूयात्-इति विधिवत् । तेनाधोरूढानि मूला-



न्यस्य च्छिन्द्यादिति । तत्-पदं-प्रशान्तम्, अव्ययं पदं तदेव ॥ ५ ॥

न तद्भासयते सूर्यो न शशाङ्को न पावकः ।

यद्गत्वा न निवर्तन्ते तद्धाम परमं मम ॥ ६ ॥

सूर्यादीनां तत्रानवकाशः । तेषां कालाद्यवच्छेदात्, वेद्यत्वात्, करणोपकारकत्वात् । तस्य तु दिक्कालाद्यनवच्छेदात्, वेदकत्वात्, करणप्रवर्तकत्वात्-तदतीतत्वात् ॥ ६ ॥

ममैवांशो जीवलोके जीवभूतः सनातनः ।

मनः षष्ठानीन्द्रियाणि प्रकृतिस्थानि कर्षति ॥ ७ ॥

ब्रह्मण एवायमंश इति । अज्ञानधर्मतया परिपूर्णस्यासंवेदना-चेतनतानिवृत्तेश्चांशत्वमुपचरितं, न पुनर्वस्तुतोऽश्वत्तोपपद्यते—

‘प्रदेशोऽपि ब्रह्मणः सार्वरूप्यमनतिक्रान्तः ।’ (अविकल्प्यश्च )

इति हि श्रुतिः । एषैव चौपचारिकता यथावसरं योजनीयेति न विप्रतिपत्तव्यम् ॥ ७ ॥

१ तत्परमं धाम स्वाभासत्वात् सूर्याद्यवभास्यो न भवति ; प्रत्युत सूर्यादीनां प्रकाश्यत्वात् तत्प्रकाशमन्तरेण प्रकाशमानतैव न स्यात् । तस्मात्पर एव प्रकाशः तत्तत्सूर्याद्यात्मना प्रस्फुरेदिति भावः । उपहितस्वरूपत्वादेव सूर्यादि-प्रकाशः स्वप्रकाशने संवित्प्रकाशमपेक्षते । तदुक्तमाचार्यपादैरेव श्रीतन्त्रालोके—

“सूर्यादिषु प्रकाशोऽसावुपाधिकलुषीकृतः ।

संवित्प्रकाशं माहेशमत एव ह्यपेक्षते ॥”

इति । संविच्छब्देनात्र जडात् सूर्यादिप्रकाशात् परस्य प्रकाशस्य वैलक्षण्यं प्रदर्शितम्

२ एतद्वेदान्तवादिवचसा संवादयति—‘प्रदेशोऽपि’ इति । यथा घटाकाशं पटाकाशमित्याकाशस्य घटादियोगेन कल्पिताः प्रदेशा आकाशस्य यावद्रूपं विभुत्वादि तेनानूनाधिकाः, एवं ब्रह्मणो बृहत्त्वेन व्यापकस्य बृंहकत्वेन विश्वसु-  
पथाप्यायनविधायिनः प्रकाशरूपस्य स्वशक्तिप्रत्यवभासितनीलाद्युपाधिकृता ❀



शरीरं यदवाप्नोति यच्चाप्युत्क्रामतीश्वरः ।

गृहीत्वैतानि संयाति वायुर्गन्धानिवाशयात् ॥ ८ ॥

अवाप्नोति-गृह्णाति । उत्क्रामति-त्यजति । एतैः सह । यथा वायुः सर्वगतो विश्रान्तिधाम पार्थिवं प्राप्य ततो गन्धमानीय स्थानान्तरे तत्सहित एव संक्रामति, एवं जीवः पुर्यष्टकेन सह । एवं सृष्टौ संहारे चैतैः साहित्यमस्योक्त्वा स्थितावपि स्थानासन-मननादिरूपायां विषयग्रहणात्मिकायां तत्सहितस्यैवास्य व्यापार इति निश्चीयते ॥ ८ ॥

श्रोत्रं चक्षुः स्पर्शनं च रसनं घ्राणमेव च ।

अधिष्ठाय मनश्चायं विषयानुपसेवते ॥ ९ ॥

तिष्ठन्तमुत्क्रामन्तं वा भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

मन इत्यनेनान्तःकरणमुपलक्ष्यते । अत एव शरीरस्थितियोगात्तिष्ठन्तम् । शरीरान्तरग्रहणाय उत्क्रामन्तम् । विषयान्वा भुञ्जानं मूढा न पश्यन्ति-अप्रबुद्धत्वात् । प्रबुद्धास्तु सर्वत्रैव बोधरूपमेवानुसन्दधाना जानन्त्येव, इत्यलुप्तसमाधयः-तेषां यत्नपरत्वात् । १० ।

यतन्तो योगिनश्चैनं पश्यन्त्यात्मन्यवस्थितम् ।

यतन्तोऽप्यकृतात्मानो नैनं पश्यन्त्यचेतसः ॥ ११ ॥

ॐ ये प्रदेशाः-नीलप्रकाशः पीतप्रकाश इत्यादयस्ते, ब्रह्मणि यत्सार्वरूप्यं-सर्वशक्त्यविभागवृत्तित्वं, यच्च प्रकाशमानतामात्ररूपेण प्रतियोगिवैकल्यादपोहनीयाभावे विकल्परूपत्वायोगादप्रतियोगिसंवेदनरूपमविकल्पं तत्प्रत्येकमनातिक्रान्तास्ततो मनागप्यनधिकाश्च । द्वयमन्योन्यं हेतुहेतुमद्भावं द्योतयति ।



अकृतात्मनां तु यत्नोऽपि न फलाय-अपरिपक्वकषायत्वात् ।  
 नहि शरदि सलिलादिसामग्रीसंघर्देऽपि धान्यबीजानि उप्यमानानि  
 फलसंपदेऽलम् । अत एव सामग्री एव सास्य न भवति ; -अन्यदेव  
 किल मधुमाससंभृतजलधरपटलीप्रेरितमम्भः । काचिदेव च सा भूः,  
 यस्यां शिशिरविवशीकृतायां रविकरस्पर्शेनैव कान्तिः । एवमकृता-  
 त्मनां यत्नो न सकलाङ्गपरिपूर्णलमायाति । अत एव प्राप्याप्युपायं  
 पारमेश्वरदीक्षादि, ये तथाविधक्रोधमोहादिग्रन्थिसन्दर्भगर्भीकृता-  
 न्तर्दृशः, तेषुपाथ एव साकल्यं न भजतीति मन्तव्यम् । यदुक्तं—

‘क्रोधादौ दृश्यमाने हि दीक्षितोऽपि न मुक्तिभाक् ।’

इति ॥ ११ ॥

यदादित्यगतं तेजो जगद्भासयतेऽखिलम् ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

गामाविश्य च भूतानि धारयाम्यहमोजसा ।

पुष्णामि चौषधीः सर्वाः सोमो भूत्वा रसात्मकः ॥ १३ ॥

अहं वैश्वानरो भूत्वा प्राणिनां देहमास्थितः ।

प्राणापानसमायुक्तः पचाम्यन्नं चतुर्विधम् ॥ १४ ॥

अर्कादितेजस्वरूपतया दशमाध्यायसूचितसृष्टिस्थितिसंहारप्रक-  
 टीकरणे श्रीगुरवः प्राहुः—भूतपञ्चकस्य समस्तग्यस्ततया यल्लोक-  
 धारकत्वं तद्भगवत एव माहेश्वर्यमित्येतदनेन । तथाहि । रविते-  
 जसः प्रकाशकत्वं धारकत्वं च-तेजोधराद्वयतादात्म्यात् । तदेत-  
 दुक्तं,—‘यदादित्यगतम्’ इति ‘गामाविश्य च’ इति चार्धद्वयेन ।

चान्द्रं तेजः प्रकाशकं पोषकं च;—जलतेजोयोगात् । तदुक्तं,—  
'यच्चन्द्रमसि' इत्यनेन भागेन,

‘पुष्णामि चौषधीः सर्वाः सोमो भूत्वा रसात्मकः ।’

इति चार्धश्लोकेन । चाहं तु तेजः प्रकाशनशोषणदहनस्वेदनप-  
चनात्मकं—पृथिव्यप्तेजोवायुयोगात् । तदेतदिदोक्तं,—‘यच्चाग्नौ’ इ-  
त्यनेन, ‘अहं वैश्वानरः’—इत्यनेन च । नभस्तु बोधावकाशरूपतया  
सर्वगतमेव ॥ १४ ॥

अत एव बोध्यरूपतामुक्त्वा तद्बोध्यस्वरूपपृष्ठपतितस्वातन्त्र्यबो-  
धस्वभावमात्मानं परस्वभावं परमेश्वररूपं सर्वज्ञानस्वतन्त्रं सर्वकर्तारं  
दर्शयितुमाह—

सर्वस्य चाहं हृदि संनिविष्टो  
मत्तः स्मृतिज्ञानमपोहनं च ।

वेदैश्च सर्वैरहमेव वेद्यो

वेदान्तकृद्वेदविदेव चाहम् ॥ १५ ॥

सर्वस्य वेद्यस्य यत् हृत्—समस्ताहरणस्वतन्त्रबोधस्वभावं, तत्राह-  
मिति यो विमर्शस्तत एवापूर्वाभासनामयं ज्ञानं विश्वमहासृष्टिरू-  
पम् । ‘अयं घट एव’—इति सर्वात्मकभावखण्डनासारं विकल्पज्ञा-  
नात्मकमपोहनं पाशवसृष्टिरूपमायामयप्रमात्रुचितम् । स्मरणं च  
संस्कारशेषतां नीतस्य संहतस्य पुनरवभासनात्मकमिति इयता स-  
मस्तज्ञानानि संहतानि । इति सर्वज्ञतापूर्वकं स्वातन्त्र्यरूपं कर्तृत्व-

१ अत्र च, मत्त इति—मत्सामर्थ्यादेतत्, न ममेत्यभिप्रायः । अयं भावः—  
यद्वलात्तद्भवति तन्मम स्वातन्त्र्यमिति ।



मुक्तम् । सर्वैरिति—संभूय किल सर्वशास्त्राणां परमेशतत्त्वमेव नि-  
रूप्यम् । वेदवेदान्तकर्तृत्वेन कर्मफलतत्संबन्धादिद्वारतया अशेष-  
विश्वनिर्माणे , तदुन्मूलनेन पुनः स्वरूपप्रतिष्ठापने भगवत एव  
स्वातन्त्र्यमिति विश्वकर्तृत्वमुक्तम् । अन्ये तु अपोहनम्—अनेनाकृ-  
तेनेदं भवति , इति व्यतिरेकबुद्धिः । वेदान्तं करोति इत्यात्मसा-  
क्षावेन । एवं वेदम् ॥ १५ ॥

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥ १७ ॥

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

‘लोके द्वाविमौ पुरुषौ’—इति ग्रन्थेनेदमुच्यते ;—लोके तावद-  
प्रबुद्धस्वभावोऽपि सर्वः पृथिव्यादिभूतारब्धशरीरमात्मानं चेतनं  
क्षररूपं जानातीति लोकस्य मूढत्वाद् द्वैतधीर्न निवर्तते । अहं तु  
सकलानुग्राही द्वैतग्रन्थि विभिद्य सकललोकव्यापकतया वेद्य इति ।  
क्षरमतीतः—भूतानां जडत्वात् । अक्षरमतीतः—आत्मनोऽप्रबुद्धत्वे  
सर्वव्यापकत्वखण्डनात् । ‘पुरुषोत्तमो लोके वेदेऽपि’ स उत्तमः  
पुरुषः,—इत्यादिभिर्वाक्यैः स एव परमात्माद्वय एवमुच्यते ॥ १८ ॥

यो मामेवमसंमूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ १९ ॥

एवं जानानः सर्वमयं मामेव ब्रह्मतत्त्वमुपासीनः सर्वं मन्मय-  
त्वेन विदन् सर्वेण भावेन-मूर्तिक्रियाज्ञानात्मकेन मामेव भजते ।  
यत्पश्यति, तद्भगवन्मूर्तितयेत्यादि । तथा च मयैव शिवशक्त्य-  
विनाभावस्तोत्रे—

‘तव च काचन न स्तुतिरम्बिके  
सकलशब्दमयी किल ते तनुः ।  
निखिलमूर्तिषु मे भवदन्वयो  
मनसिजासु बहिष्प्रसरासु च ॥  
इति विचिन्त्य शिवे शमितशिवे  
जगति जातमयलवशादिदम् ।  
स्तुतिजपार्चनचिन्तनवर्जिता  
न खलु काचन कालकलापि मे ’ ॥

इति ॥ १६ ॥

इति गुह्यतमं शास्त्रमिदमुक्तं मयानघ ।

एतदबुद्धा बुद्धिमान्स्यात्कृतकृत्यश्च भारत ॥ २० ॥

गुह्यतमं—सर्वाद्वयप्रतिपादकत्वात् । एतदेव बुद्ध्या बुद्धिमत्त्वं, नतु  
व्यवहारबुद्ध्या । एतेन च ज्ञातेनैव कृतकृत्यता, नतु कृतेनापि  
शत्रुविजयार्थाहरणरूपभोगादिना । चकारोऽद्भुतद्योतकः । कृतेन  
हि कृतकृत्यता दृष्टा, एतेन तु ज्ञातेनैवेति चित्रम् । इतिशब्देन  
शास्त्रस्य समाप्तिः सूचिता,—वक्तव्यस्य परिपूर्णतया समाप्तत्वात् ।  
तथाहि । षोडशाध्यायेन शिष्यस्यार्जुनस्य केवलं योग्यता प्रतिपाद्यते ।  
नतूपदिश्यते किञ्चित् । ‘दैवी ह्येवंविधा संपत्, आसुरी चा-  
विद्यामय्येतादृशी संपत् । त्वं च विद्यामयीं दैवीं संपदमभिप्रा-  
प्तः’—इत्येतावति हि तात्पर्यम् । यद्वक्ष्यति ‘मा शुचः संपदं  
दैवीम्’—इति । अत एव पूर्वं विद्याविद्यासंघट्टनिरूपणावसरे देवा-



सुरसंग्रामच्छलेन विद्याविद्ययोः संघर्ष इति सूचितम् । एवं च शिष्यस्वरूपे प्राधान्येन निरूप्यमाणे , प्रसङ्गतोऽन्यदप्युक्तम् । इत्यध्यायद्वयं भविष्यति । उपदेशस्त्वित एव परिसमाप्तः । सर्वभावेन हि परमेश्वरभजनमावेशरूपं प्राप्यम् । तदर्थं चान्यत्सर्वमित्युक्तं प्राक् । सर्वमाहेश्वरस्वरूपावेश एव हि परमं शिवमिति शिवम् ॥ २० ॥

अत्र संग्रहश्लोकः

हत्वा द्वैतमहामोहं कृत्वा ब्रह्ममयीं चितिम् ।

लौकिके व्यवहारेऽपि मुनिर्नित्यं समाविशेत् ॥ १५ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे पञ्चदशोऽध्यायः ॥ १५ ॥

अथ

## षोडशोऽध्यायः

एतदुद्धेत्युक्तम् । बोधश्च नाम , श्रुतिमयज्ञानानन्तरं 'इदमित्थम्'—इत्येवंभूतयुक्तिचिन्ताभावनामयज्ञानोदयेन विचारविमर्शपरामर्शादिरूपेण विजातीयन्यकारविरहिततद्भावनामयस्वभ्यस्ताकारविज्ञानलाभे सति , भवति । यद्वक्ष्यते—

‘विमृश्यैवमशेषेण यथेच्छसि तथा कुरु’ ॥ (१८ अ० । ६३ श्लो० ।)

इति । तत्र श्रुतिमये ज्ञाने गुरुशास्त्रे एव प्राधान्येन प्रभवतः । युक्तिचिन्ताभावनामये तु विमर्शक्षमता असाधारणा शिष्यगुणसंपत् प्रधानभूता । अतोऽर्जुनस्यास्त्येवासौ । इत्यभिप्रायेण वक्ष्यमाणं 'विमृश्यैवम्'—इति वाक्यं सविषयं कर्तुं परिकरबन्धयोजनाभिप्रायेणाह भगवान्गुरुः—



श्रीभगवानुवाच

अभयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

अहिंसा सत्यमक्रोधस्त्यागोऽसक्तिरपैशुनम् ।

दया भूतेष्वलौक्यं च मर्दवं हीरचापलम् ॥ २ ॥

तेजः क्षमा धृतिस्तुष्टिरद्रोहो नातिमानिता ।

भवन्ति संपदं दैवीमभिजातस्य भारत ॥ ३ ॥

दम्भो दर्पोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ संपदमासुरीम् ॥ ४ ॥

दैवी संपद्विमोक्षाय निबन्धायासुरी मता ।

मा शुचः संपदं दैवीमभिजातोऽसि पाण्डव ॥ ५ ॥

आसुरभागसंनिविष्टा तामसी किलाविद्या । सा प्रवृद्धया दि-  
व्यांशग्राहिण्या विद्यया बाध्यते, इति वस्तुस्वभाव एषः । त्वं  
च विद्यात्मानं दिव्यमंशं सात्त्विकमभिप्रपन्नः । तस्मादान्तरि मोहल-  
क्षणाविद्यां विहाय बाह्याविद्यात्मशत्रुहननलक्षणं शास्त्रीयव्यापारम्  
अनुतिष्ठ-इत्याध्यायारम्भः । तथाहि । दिव्यांशस्येमानि चिह्नानि  
तानि स्फुटमेवाभिलक्ष्यन्ते दमः-इन्द्रियजयः । चापलं-पूर्वापरम-

- १ सर्वतः कुतश्चिन्नेतनाचेतनरूपाद्भावजाताद्यथोक्ताद्वयज्ञानप्रातिष्ठितबुद्धित्वे सति  
आत्माभेदेन प्रतिपाद्यमानाद्भयस्य-आत्मव्यतिरिक्तपदार्थाश्रयस्य प्रेक्षितविषया-  
प्राप्तिविधातादिहेतोः साध्वसस्याभावः २ चित्तस्य काठिन्यराहित्यं शीतलता  
३ परवञ्जनार्थं विहितानुष्ठानम् ४ स्वगुणसंभावनया हर्षमोहात्मकचित्तविकारः ।  
५ स्वस्मिन्नेवोत्कृष्टत्वबुद्धिरभिमानः ।



विमृश्य यत्करणं, तदभावोऽचापलम् । तेजः—आत्मन्युत्साहग्र-  
हणेन मितत्वापाकरणम् । दैवी संपदेषा । सा च तव विमो-  
क्षाय;—कामनापरिहारात् । अतस्त्वं शोकं मा प्रापः । यथा—‘आ-  
त्रादीन् हत्वा सुखं कथमश्नुवीय’—इति । शिष्टं स्पष्टम् ॥ ५ ॥

द्वौ भूतसर्गौ लोकेऽस्मिन्दैव आसुर एव च ।

दैवो विस्तरतः प्रोक्त आसुरं पार्थ मे शृणु ॥ ६ ॥

एषा दैवी संपदुक्ता ‘अभयमित्यादिना’ । आसुरीमाह

प्रवृत्तिं च निवृत्तिं च जना न विदुरासुराः ।

न शौचं नापि चाचारो न सत्यं तेषु विद्यते ॥ ७ ॥

प्रवृत्तिः—कुत इदमुत्पन्नमिति । निवृत्तिः—क प्रलीयते इति ॥ ७ ॥

असत्यमप्रतिष्ठं ते जगदाहुरनीश्वरम् ।

अपरस्परसंभूतमकिंचित्कमहेतुकम् ॥ ८ ॥

न किंचित् दृष्टादन्यत् कार्यं विद्यते यत्रेति—अकिंचित्कम् ॥ ८ ॥

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतोऽशुभाः ॥ ९ ॥

काममाश्रित्य दुष्पूरं दम्भलोभमदान्विताः ।

असद्ग्रहाश्रिताः क्रूराः प्रचरन्त्यशुचित्रताः ॥ १० ॥

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

आशापाशशतैर्बद्धाः कामक्रोधपरायणाः ।

ईहन्ते कामभोगार्थानन्यायेनार्थसञ्चयान् ॥ १२ ॥

चिन्ता तेषां प्रलयान्ता—अविरतं संसृतिप्रलयाव्युपरमात् ।  
एतावदिति—कामोपभोग एव परं कृत्यं, तन्नाशाच्च परं क्रोधः ।  
अत एवाह ' कामक्रोधपरायणाः '—इति ॥ १२ ॥

इदमद्य मया लब्धमिदं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

आढ्योऽभिजनवानस्मि कोऽन्योऽस्ति सदृशो मया ।

यद्ये दास्यामि मोदिष्ये इत्यज्ञानविमोहिताः ॥ १५ ॥

अनेकचित्ता विश्रान्ता मोहस्यैव वशं गताः ।

प्रसक्ताः कामभोगेषु पतन्ति निरयेऽशुचौ ॥ १६ ॥

अनेकचित्ता इति—निश्चयाभावात् । अशुचौ निरये—अवी-  
च्यादौ, जन्ममरणसन्ताने च ॥ १६ ॥

आत्मसंभाविताः स्तब्धा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

अहंकारं बलं दर्पं कामं क्रोधं च संश्रिताः ।

मामात्मपरदेहेषु प्रद्विषन्तोऽभ्यसूयकाः ॥ १८ ॥

यज्ञैर्यजन्ते नाम—निष्फलमित्यर्थः । क्रोधेन हि सर्वं नश्य-  
तीत्यर्थः । यद्वा । नामयज्ञैः—संज्ञामात्रेणैव ये यज्ञास्तैः । अ-



यथा । नामार्थ-प्रसिद्धयर्थं ये यज्ञाः ; येन 'यज्ञयाज्ययम्'-  
इति व्यपदेशो जायते । ते दम्भपूर्वका एव, नतु फलन्ति ।  
क्रोधादिरुषितत्वादेव लोकान्द्विषन्तो मामेव द्विषन्ति । अहं  
वासुदेवो हि सर्वावासः ॥ १८ ॥

तानहं द्विषतः क्रूरान्संसारेषु नराधमान् ।

क्षिपाम्यजस्रमशुभास्वासुरीष्वेव योनिषु ॥ १९ ॥

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम् ॥ २० ॥

आत्मनि च द्वेषवन्तः आत्मनो ह्यहितं निरयपातहेतुमाचरन्ति ।  
तांश्चाहं आसुरीष्वेव योनिषु क्षिपामि ॥ २० ॥

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत्त्रयं त्यजेत् ॥ २१ ॥

यतः कामादिकं त्रयं नरकस्यैव द्वारम्, तस्मादेतत्त्यजेत् ॥ २१ ॥

एतैर्वियुक्तः कौन्तेय तमोद्वारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

न चैतत् पुरुषवचनमित्यनादरणीयम्, अपितु अनादि शास्त्र-  
मत्र प्रमाणम्-इत्युच्यते

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

शास्त्रविधिं त्यजतः स्वमनीषयैव कार्याकार्यविचारं कुर्वतः  
प्रत्युत नरकपातः । तस्मादात्मबुद्ध्या कार्याकार्यव्यवस्थां मा  
कार्षीरिति तात्पर्यम् ॥ २४ ॥

अत्र संग्रहश्लोकः

अबोधे स्वात्मबुद्ध्यैव कार्यं नैव विचारयेत् ।

किन्तु शास्त्रोक्तविधिना शास्त्रं बोधविवर्धनम् ॥ १६ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते

श्रीमद्भगवद्गीतार्थसंग्रहे षोडशोऽध्यायः ॥ १६ ॥



अथ

सप्तदशोऽध्यायः

अर्जुन उवाच

ये शास्त्रविधिमुत्सृज्य वर्तन्ते श्रद्धयान्विताः ।

तेषां निष्ठा तु का कृष्ण सत्त्वमाहो रजस्तमः ॥ १ ॥

शास्त्रविधिमनालम्ब्य ये व्यवहारमाचरन्ति, तेषां का ग-  
तिरिति प्रश्नः ॥ १ ॥

तदत्रोत्तरं श्रद्धानुसारेण दीयते श्रीभगवता—

श्रीभगवानुवाच

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति ताः शृणु ॥ २ ॥



तत्र चायमाशयः, शास्त्रं नाम किल पक्षपाताख्यितबुद्धिपूर्व-  
कत्वविहीनम्, तथा परामर्शदार्ढ्यरूपं बोधस्वातन्त्र्यादेव दृढप-  
रामृष्टतया फलादिस्वभावम्, शुद्धविमर्शनिःस्पन्दवाक्त्वपरमार्थ-  
परब्रह्मस्वभावम्, स्वतन्त्रप्रसरतया आन्तराद्बोधस्वभावाद्बहिःप्रसर-  
पर्यन्तम्, सुसूक्ष्मप्रणवादिरूपात् व्यवहारप्रसिद्धप्रवादपरम्परापर्य-  
न्तम् । यदाह—

‘तद्विदां च स्मृतिशीले ।’

इति । तच्च स्वत एव हिताहितोपदेशाय कार्याकार्यविवेचकम् ।  
यस्य स्वभावत एव सत्त्वातिरेकसुकुमारं हृदयं, तेनाचरितं  
शास्त्रितमेव । अन्यस्तु रजस्तमःकलुषीकृतः शास्त्रोक्तमध्याचर-  
न्नाचरति—शास्त्रार्थस्य कात्स्न्येनाननुष्ठानात् । शास्त्रं हि सत्त्व-  
वतामेव फलवदिति शास्त्रमेवाह—

‘यस्य हस्तौ च पादौ च मनश्चैव सुसंयतम् ।

विद्या तपश्च शीलं च स तीर्थफलमश्नुते ॥’

इति, नान्योऽसंयतत्वात् । तस्माच्छास्त्रार्थः परित्यक्तकामक्रोध-  
मोहेषु सफल इति तात्पर्यमस्याध्यायस्य, तदेवैतत्प्रतायते स्पष्टा-  
र्थत्वाच्च न विव्रियते । किन्तु केवलं पाठविप्रतिपत्तिनिवारणा-  
यैव लिख्यते ॥ २ ॥

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

यजन्ते सात्त्विका देवान्यचरन्तांसि राजसाः ।

भूतप्रेतपिशाचांश्च यजन्ते तामसा जनाः ॥ ४ ॥

अशास्त्रविहितं घोरं तपस्तप्यन्ति ये जनाः ।

दम्भाहंकारसंयुक्ताः कामरागबलान्विताः ॥ ५ ॥

कर्षयन्तः शरीरस्थं भूतग्राममचेतनम् ।

मां चैवान्तःशरीरस्थं तान्विद्धयासुरनिश्चयान् ॥ ६ ॥

सत्त्वानुरूपा—इत्यत्र सत्त्वशब्दः स्वभावपर्यायः । अयं पुरुषः—  
आत्मा श्रद्धया अन्यव्यापारोपरिवर्तिन्या अवश्यं संबद्धः । स  
च तन्मय एव बोद्धव्यः । अचेतनम्—अविवेकित्वात् । मां च  
कर्षयन्तः—शास्त्रार्थाननुष्ठानात् । अत एव ते स्वबुद्धिविरचितां  
तपश्चर्यां कुर्वाणाः , प्रत्युत तामसाः ॥ ६ ॥

आहारोऽपि सत्त्वादिभेदात् त्रिधा श्रद्धावत् । तथा यज्ञतपो-  
दानानि,—तदुच्यते—

आहारस्त्वपि सर्वस्य त्रिविधो भवति प्रियः ।

यज्ञस्तपस्तथा दानं तेषां भेदमिमं शृणु ॥ ७ ॥

आयुःसत्त्वबलारोग्यसुखप्रीतिविवर्धनाः ।

रस्याः स्निग्धाः स्थिरा हृद्या आहाराः सात्त्विकप्रियाः

कटुम्ललवणात्युष्णतीक्ष्णरूक्षविदाहिनः ।

आहारा राजसस्येष्टा दुःखशोकामयप्रदाः ॥ ८ ॥

यातयामं गतरसं पूति पर्युषितं च यत् ।

उच्छिष्टमपि चामेध्यं भोजनं तामसप्रियम् ॥ ९ ॥

१ रुक्षाः—स्नेहशून्याः प्रियङ्गवादयः २ दुर्गन्धि ३ अतिक्रान्तरात्रिकम् ॥



यातयाममिति—याता यामा यस्य ॥ १० ॥

अफलाकाङ्क्षिभिर्यज्ञो विधिदृष्टो य इज्यते ।

यष्टव्यमित्येव मनः समाधाय स सात्त्विकः ॥ ११ ॥

मनः समाधाय—निश्चयेनानुसन्धाय ॥ ११ ॥

अभिसन्धाय तु फलं दम्भार्थमपि चैव यः ।

इज्यते विद्धि तं यज्ञं राजसं चलमध्रुवम् ॥ १२ ॥

दम्भार्थमपीति । दम्भो—लोको मामेवंविधं जानीयादिति ॥ १२ ॥

विधिहीनमसृष्टान्नं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३ ॥

विधिहीनमिति—शास्त्रोक्तक्रियाहीनम् । तदेवासृष्टान्नादिभिर्विशेषणैर्वितन्यते ॥ १३ ॥

देवद्विजगुरुप्राज्ञपूजनं शौचमार्जवम् ।

ब्रह्मचर्यमहिंसा च शारीरं तप उच्यते ॥ १४ ॥

आर्जवम्—ऋजुता । (अगोप्यविषया धृष्टता) ॥ १४ ॥

अनुद्वेगकरं वाक्यं सत्यं प्रियहितं च यत् ।

स्वाध्यायाभ्यसनं चैव वाङ्मयं तप उच्यते ॥ १५ ॥

सत्यमिति । अस्यैव स्वरूपनिरूपणं प्रियहितम्—इत्यनेन क्रियते । प्रियं च तत्काले, हितं च कालान्तरे । ईदृशं वाक्यं सत्यमित्युच्यते, नतु यथावृत्तकथनमात्रम् ॥ १५ ॥

मनःप्रसादः सौम्यत्वं मौनमात्मविनिग्रहः ।



भावसंशुद्धिरित्येतत्तपो मानसमुच्यते ॥ १६ ॥

भावः—आशयः , तस्य सम्यक् शुद्धिः भावसंशुद्धिः ॥ १६ ॥

श्रद्धया परयोपेतं तपस्तत्त्रिविधं नरैः ।

अफलाकाङ्क्षिभिर्युक्तैः सात्त्विकं परिचक्षते ॥ १७ ॥

सत्कारमानपूजार्थं तपो दम्भेन चैव यत् ।

क्रियते तदिह प्रोक्तं राजसं चलमध्रुवम् ॥ १८ ॥

मूढग्रहेणात्मनो यत्पीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९ ॥

त्रिविधेऽपि तपसि श्रद्धा । सात्त्विकस्य हि तन्मयी एव श्रद्धा ।

राजसस्य तु रजसि—दम्भादावेव श्रद्धा । तमोनिष्ठस्य पुनः प-  
रोत्सादनादावेव श्रद्धा । इति त्रिविधमपि तपः श्रद्धयोपेतं मु-  
निराह ॥ १९ ॥

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ २० ॥

दातव्यमिति—दद्यादिति नियोगमात्रं पालनीयमिति ॥ २० ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तद्राजसमिति स्मृतम् ॥ २१ ॥

दोषाभिसन्धानाय परिक्लिष्टं—मितादिदोषात् ॥ २१ ॥

अदेशकाले यद्दानमपात्रेभ्यश्च दीयते ।

असत्कृतमवज्ञातं तत्तामसमुदाहृतम् ॥ २२ ॥



दानस्य चासत्करणं तत्संप्रदानाद्यसत्करणात् । एवं लौकिकानां सात्त्विकादित्रिप्रकाराशयानुसारेण क्रिया व्याख्याता ॥ २२ ॥

इदानीं ये गुणत्रितयसंकटोत्तीर्णधियस्ते क्रियां कथमाचरन्तीति तादृक् प्रकार उच्यते—

ओं तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तदित्यनभिसन्धाय फलं यज्ञतपःक्रियाः ।

दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥

सद्भावे साधुभावे च सदित्येतत्प्रयुज्यते ।

प्रशस्ते कर्मणि तथा सच्छब्दः पार्थ गीयते ॥ २६ ॥

यज्ञे तपसि दाने च स्थितिः सदिति चोच्यते ।

कर्म चैव तदर्थीयं सदित्येवाभिधीयते ॥ २७ ॥

ओं-तत्-सत्-इत्येभिस्त्रिभिः शब्दैर्ब्रह्मणो निर्देशः-संमुखीकरणम् । तत्र ओम्-इत्यनेन शास्त्रार्थोऽयमादेहसंबन्धमूरीकार्य इति सूच्यते । तत्-इति सर्वनामपदेन सामान्यमात्राभिधायिना विशेषपरामर्शमात्रासमर्थेन फलानभिसंधानं ब्रह्मण्युच्यते; अभिसंधानस्य विशेषपरिग्रहमन्तरेणाभावात्, सकलविशेषानुग्राहित्वेऽपि सकलफलसंधाने सर्वकर्तृतायामपि विशिष्टफलायोगात् । सत्-इत्यमुया श्रुत्या प्रशंसाभिधीयते । क्रियमाणमपीदं यज्ञा-



दिकं, दुष्टमिति बुद्ध्या क्रियमाणं तामसतामेति । विशिष्टफलाभिधानेन च क्रियमाणं न च सत्, बन्धाधायकमेवेति । तस्मात् 'कर्तव्यमिदम्'—इति मन्वाना यज्ञादि कुर्वाणा अपि न बध्यन्ते । अनेनैवाभिप्रायेणादिपर्वण्युक्तं—

‘तपो न कल्कोऽध्ययनं न कल्कः स्वाभाविको वेदविधिर्न कल्कः ।

प्रसह्य वित्ताहरणं न कल्कस्तान्येव भावोपहतानि कल्कः ॥’ (महा० भा०)

इति । कल्कः—बन्धकः । स्वाभाविक इति ‘ब्राह्मणेन निष्कारणं षडङ्गं वेदादि अध्येतव्यम्’—इति । प्रसह्य—शास्त्रलोकप्रसिद्धोचितया चेष्टया । भावेन—सत्त्वादिगुणत्रययोगिना चित्तेन उपहतान्येतान्येव बन्धकानि, नान्यथेति तात्पर्यम् । अतो यज्ञादि यावच्छरीरभावितया कार्यमेव । तदर्थे विहितं कर्म—अर्जनादि । यदि वा—ओम्—इत्यनेन समुपशान्तसमस्तप्रपञ्चम् । तत्—इत्यनेनोद्भिद्यमानविश्वतरङ्गपरामर्शमात्रात्मकेच्छास्वातन्त्र्यस्वभावम् । सत्—इत्यनेनेच्छास्वातन्त्र्यभरविजृम्भमाणभेदकम्, पूर्णत्वेऽपि तावच्चित्रस्वभावतया भवनमिति प्रतिपाद्यते । तथा चोक्तं ‘सद्भावे साधुभावे च’ इति । तेन परमं प्रशान्तं रूपं पुरस्कृत्य दित्सा-यियक्षा-तितप्सात्मकेच्छातरङ्गसंगतं च मध्येकृत्य दानयज्ञतपःक्रियाकारककलापपरिपूर्णं यच्चरमं वपुरिदमुल्लसितम्, एतत्खलु समं त्रितयमनर्गलस्य स्वाभाविकं रूपम्, इति कस्य किं कथं कुतः क केन फलं स्यादिति ॥ २७ ॥

इदानीमश्रद्धावतः तामसं कर्म सर्वथैव निष्फलम्—कारककलापसंयोजनसमुपजनितप्रयासमात्रफलमेव, इति सर्वथा अश्रद्धावता न भाव्यमित्युच्यते—



अश्रद्धया हुतं दत्तं तपस्तप्तं कृतं च यत् ।

असदित्युच्यते पार्थ न च तत्प्रेत्य नो इह ॥ २८ ॥

असदिति—अप्रशस्तम् । तस्मात्प्रशस्ते कर्मणि यतमानानां सु-  
खेनैव भवति शिवमिति शिवम् ॥ २८ ॥

अत्र संग्रहश्लोकः

स एव कारकावेशः क्रिया सैवाविशेषिणी ।

तथापि विज्ञानवतां मोक्षार्थे पर्यवस्यति ॥ १७ ॥

इति श्रीमहामाहेश्वराचार्यवर्यराजानकाभिनवगुप्तपादविरचिते  
श्रीमद्भगवद्गीतार्थसंग्रहे सप्तदशोऽध्यायः ॥ १७ ॥

अथ

अष्टादशोऽध्यायः

*But is same of same as Rang.*  
अर्जुन उवाच  
संन्यासस्य महाबाहो तत्त्वमिच्छामि वेदितुम् ।

त्यागस्य च हृषीकेश पृथक्केशिनिषूदन ॥ १ ॥

पूर्वमुक्तं 'स त्यागी स च बुद्धिमान्' इति । तथा 'स सं-  
न्यासी च योगी च न निरग्निः', इत्यादि । अतस्त्यागिसंन्या-  
सिनोर्द्वयोः श्रवणान् विशेषजिज्ञासोरयं प्रश्नः ॥ १ ॥

अत्रोत्तरं—

श्रीभगवानुवाच

काम्यानां कर्मणां न्यासं संन्यासं कवयो विदुः ।

सर्वकर्मफलत्यागं प्राहुस्त्यागं विचक्षणाः ॥ २ ॥

*work with out fruit*



काम्यानि-अग्निष्टोमादीनि । सर्वकमेति । सर्वेषां-नित्यनैमित्तिककर्मणां क्रियमाणत्वेऽपि फलत्यागस्त्यागः । अत्र चाध्याये यदवशिष्टं वक्तव्यमस्ति, तत्प्राक्तनैरेव तत्रभवद्ब्रह्मास्करादिभिर्वितत्य विमृष्टमिति किमस्माकं तद्गूढार्थप्रकाशनमात्रप्रतिज्ञानिर्वाहणसाराणां पुनरुक्तप्रदर्शनप्रयासेन ॥ २ ॥

तदत्रैव विशेषनिर्णयाय मतान्युपन्यस्यति—

त्याज्यं दोषवदित्येके कर्म प्राहुर्मनाषिणः ।

यज्ञदानतपःकर्म न त्याज्यमिति चापरे ॥ ३ ॥

दोषवत्-हिंसादिमत्त्वात्पापयुक्तम् । तत्कर्म त्याज्यं (न सर्व शुभफलम्);-इति केचित्त्यागे विशेषं मन्यन्ते सांख्यगृह्या इव । अन्ये तु-मीमांसाकञ्चुकानुप्रविष्टा 'कृत्वर्थो हि शास्त्रादवगम्यते' इति । तथा 'तस्माद्या वैदिकी हिंसा.....' । 'इत्यादिनयेनेतिकर्तव्यतांशभागिनी (हिंसा) हिंसैव न भवति, 'न हिंस्यात्' इति सामान्यशास्त्रस्य तत्र बाधनात् । श्येनाद्येव तु हिंसा ।

'फलांशे भावनायाश्च प्रत्ययोऽनुविधायकः' (श्लो० वा० )

इत्यन्यान् यज्ञादीन् हिंसादियोगिनोऽपि न त्यजेत् । शास्त्रैकशरणकार्याकार्यविभागाः पण्डिता इति मन्यन्ते ॥ ३ ॥

निश्चयं शृणु मे तत्र त्यागे भरतसत्तम ।

त्यागो हि पुरुषव्याघ्र त्रिविधः सप्रकीर्तितः ॥ ४ ॥

यज्ञदानतपःकर्म न त्याज्यं कार्यमेव तत् ।

१ ननु चाभिचारविधिना विहिता हिंसा कथं निषिध्येत?—इत्यत आह-  
'फलांशे' इति ।



यज्ञो दानं तपश्चैव पावनानि मनीषिणाम् ॥ ५ ॥

एतान्यपि च कर्माणि सङ्गं त्यक्त्वा फलानि च ।

कर्तव्यानीति मे पार्थ निश्चितं मतमुत्तमम् ॥ ६ ॥

नियतस्य च संन्यासः कर्मणा नोपपद्यते ।

मोहात्तस्य परित्यागस्तामसः परिकीर्तितः ॥ ७ ॥

दुःखमित्येव यः कर्म कायक्लेशभयात्त्यजेत् ।

स कृत्वा राजसं त्यागं नैव त्यागफलं लभेत् ॥ ८ ॥

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

न द्वेष्ट्यकुशलं कर्म कुशले नानुषजति ।

त्यागी सत्त्वसमाविष्टो <sup>गुणैः</sup> मधावी छिन्नसंशयः ॥ १० ॥

नहि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥

तत्र त्वयं निश्चयः—प्राग्लक्षितगुणस्वरूपवैचित्र्याद्यागस्यैव सत्त्वरजस्तमोमय्या चित्तवृत्त्या क्रियमाणस्य तद्विशिष्टस्वभाव-  
वभासिवस्तुस्थित्या त्यागो नाम—परब्रह्मविदां सिद्धयसिद्ध्या-  
दिषु समतया रागद्वेषपरिहारेण फलप्रेप्साविरहेण कर्मणां निर्वर्त-  
नम् । अत एवाह—‘राजसं तामसं च त्यागं कृत्वा न कश्चि-  
त्फलसंबन्धः’ इति । सात्त्विकस्य तु त्यागात् शास्त्रार्थपाल-

१ श्रुतिस्मृतिविहितस्य



नात्मकं फलम् । त्यक्तगुणग्रामग्रहस्य पुनर्मुनेः सत्यतस्त्यागवा-  
चोयुक्तिरुपपत्तिमती ॥ ११ ॥

*Best part of the mixed fruit*  
*After death*  
**अनिष्टमिष्टं मिश्रं च त्रिविधं कर्मणः फलम् ।**

**भवत्यत्यागिनां प्रेत्य नतु संन्यासिनां क्वचित् ॥ १२ ॥**

अत्यागिनाम्-फलमयानाम् ॥ १२ ॥

अधुना व्यवहारदशायामपि पञ्चस्वपि कर्महेतुषु स्थितेषु बला-  
देवामी अविद्यान्धाः पुमांसः स्वात्मन्येव सकलकर्तृभावभारमा-  
रोपयन्ति । अतो निजयैव धियात्मानं बध्नन्ति, नतु वस्तुस्थि-  
त्या अस्य बन्धः-इत्युपदिश्यते—

पञ्चेमानि महाबाहो कारणानि निबोध मे ।

सांख्ये कृतान्ते प्रोक्तानि सिद्ध्ये सर्वकर्मणाम् ॥ १३ ॥

कृतोऽन्तो निश्चयो यत्रेति कृतान्तः-मिद्धान्तः ॥ १३ ॥

*Best of all mixed fruits*  
*Before death*  
**आधिष्ठानं तथा कर्ता करणं च पृथग्विधम् ।**

*Before of preliminary part*  
**विविधा च पृथक्चष्टा देवमेवात्र पञ्चमम् ॥ १४ ॥**

शरीरवाङ्मनोभिर्हि यत्कर्मारभतेऽर्जुन ।

*best*  
न्याय्यं वा विपरीतं वा पञ्चैते तस्य हेतवः ॥ १५ ॥

तत्रैवंसति कर्तारमात्मानं केवलं तु यः ।

*Cannot see*  
पश्यत्यकृतबुद्धित्वान्न स पश्यति दुर्मतिः ॥ १६ ॥

यस्य नाहंकृतो भावो बुद्धिर्यस्य न लिप्यते ।

हत्वापि स इमाँल्लोकान्न हन्ति न निबध्यते ॥ १७ ॥



अधिष्ठानम्-विषयः । दैवम्-प्रागर्जितं शुभाशुभम् । पञ्चैते  
अधिष्ठानादयः सामग्रीरूपतां प्राप्ताः सर्वकर्मसु हेतवः । अन्ये  
तु अधिष्ठीयते अनेन सर्वं कर्मेति बुद्धिगतं रजो लब्धवृत्तिकं  
धृतिश्रद्धासुखविविदिषाविविदिषारूपपञ्चकपरिणामिकर्मयोगशब्द-  
वाच्यमधिष्ठानं कचित्प्रयत्नशब्देनोक्तम् । कर्ता-अनुसन्धाता बुद्धि-  
लक्षणः । करणम्-मनश्चक्षुरादि, बाह्यमपि च खड्गादि । चेष्टा-  
प्राणापानादिका । दैवशब्देन धर्माधर्मौ । ताभ्यां च बुद्धिगताः  
सर्वेऽपि भावा उपलक्षिताः । अन्ये त्वधिष्ठानमीश्वरं मन्यन्ते-अ-  
कृतबुद्धित्वादन्यथितप्रज्ञतया । यः पुनरहंकारवियोगदार्ढ्येन प्रा-  
गुक्तयुक्तिशतशोधितेन कर्माणि करोति न स बन्धभाक्-कृत-  
बुद्धित्वादित्याशयः ॥ १७ ॥

ज्ञानं ज्ञेयं <sup>वेद्यम्</sup> परिज्ञाता त्रिविधा कर्मचोदना ।

करणं कर्म कर्तेति त्रिविधः कर्मसंग्रहः ॥ १८ ॥

कर्मणि चोदना-प्रवृत्तीच्छा । तत्समये येषामबोधमात्रनिष्ठ-  
त्वाज्ज्ञानज्ञेयज्ञातृश्रुतिवाच्यता, तेषामेव सम्यग्रहणरूपं यत्फला-  
भिसंधानेनात्मीयबुद्ध्या स्वीकरणम्-‘अहमेतद्बोध्यं, यतो मया  
कृतम्’-इत्येवंरूपम्, तत्समये तथा निर्वर्तनावसरे करणकर्मकर्तृश-  
ब्दामिधेयत्वमाविष्टत्वात् । अतो योगिनामावेशो नास्तीति ता-  
न्प्रति करणादिगिरां प्रसङ्गो नास्ति, अपितु ज्ञानमात्रे एव  
तात्पर्यम् ॥ १८ ॥

अथैषां षण्णामपि सन्क्षेपेण गुणभेदाद्भेदं दर्शयितुमाह—

ज्ञानं कर्म च कर्ता च त्रिधैव गुणभेदतः ।



प्रोच्यते गुणसंख्याने यथावच्छृणु तान्यपि ॥ १६ ॥

गुणानां संख्यानं-निश्चयो यत्र, तत्र सांख्यीयकृतान्ते ज्ञानादि त्रिविधमुच्यते यत्तच्छृण्वति संगतिः । ज्ञानम्-इत्यनेन ज्ञाने क्रियायां च यत्करणं तद्विविधमुक्तम् । एवं कर्मेति ज्ञेयं कार्यं च । ज्ञाता कर्ता चेति ॥ १६ ॥

तत्र 'सर्वभूतेषु' इत्यादिना श्लोकत्रयेण ज्ञानकरणस्य त्रैरूप्यमुक्तम् । अत एव 'येन'-इति तृतीया । इयता च ज्ञानकरणसामान्यस्य स्वरूपमुक्तम् । 'नियतम्' इत्यादिना श्लोकत्रयेण कर्मणो ज्ञेयकार्यरूपस्य द्वैविध्यम् । 'मुक्तसङ्गः' इत्यादिना श्लोकत्रयेण तु कर्तृद्विरूपस्य संक्षेपेण स्वरूपम् । करणविशेषस्य स्वरूपभेदप्रतिपादनार्थं बुद्धेस्त्रैविध्यं निरूपितम्, तद्वारेण करणान्तराणामपि त्रैविध्यमुपलक्षितम् । करणस्य त्वितिकर्तव्यतापेक्षित्वादितिकर्तव्यतायाश्च धृत्यादिपञ्चकरूपत्वेऽपि श्रद्धायाः पूर्वमुक्तत्वाद्विविदिषाविविदिषयोश्च धृतिसुखाभ्यामाक्षेपात्तयोस्त्रैविध्यं 'धृत्या यथा' इत्यनेन, 'सुखं त्विदानीम्'-इत्यनेन चोक्तम् । तदाह सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सार्वत्रिकम् ॥ २० ॥

विभक्तेषु-देवमनुष्यादितया ॥ २० ॥

पृथक्त्वेन तु यज्ज्ञानं नानाभावान् पृथग्विधान् ।

वेत्ति सर्वेषु भूतेषु तद्राजसमिति स्मृतम् ॥ २१ ॥

पृथक्त्वेन-इह मे प्रीतिरिह मे द्वेषः,-इत्यादिबुद्ध्या ॥ २१ ॥



यत्तु कृत्स्नवदेकास्मिन्कार्ये सक्तमहेतुकम् *with only one*  
 अतत्त्वार्थवदल्पं च तत्तामसमुदाहृतम् ॥ २२ ॥

अहेतुकम्-कारणमविचार्यैव, अभिनिवेशावेशवशात् क्रोधरा-  
 दिग्रहणं यत्तत्तामससंज्ञम् ॥ २२ ॥

नियतं सङ्गरहितमरागद्वेषतः कृतम् *with no*  
 अफलप्रेप्सुना कर्म यत्तत्सात्त्विकमुच्यते ॥ २३ ॥

नियतम्-कर्तव्यमिति ॥ २३ ॥

यत्तु कामेप्सुना कर्म साहंकारेण वा पुनः ।

क्रियते क्लेशबहुलं तद्राजसमिति स्मृतम् ॥ २४ ॥

क्लेशैः-अविद्याद्यैः, बहुलम्-व्याप्तम् ॥ २४ ॥

अनुबन्धं ज्ञयं हिंसात्मनवेद्यं च पौरुषम् ।

मोहादारभ्यते कर्म यत्तत्तामसमुच्यते ॥ २५ ॥

मोहात्-अभिनिवेशमयात् ॥ २५ ॥

मुक्तसङ्गोऽनहंवादी धृत्युत्साहसमन्वितः ।

सिद्ध्यसिद्ध्योर्निर्विकारः कर्ता सात्त्विक उच्यते ॥ २६ ॥

अहं कर्ता इति न वदन्, तच्छीलस्तद्धर्मा तत्साधुकारी वा यो  
 भवतीति-अनहंवादी-इत्यनेन एनिनिना व्यवहारमात्रसंवृतिवशेन  
 योगिनोऽपि 'अहं करोमि'-इति वचो न निषिद्धम् ॥ २६ ॥

रागी कर्मफलप्रेप्सुर्लुब्धो हिंसात्मकोऽशुचिः ।

हर्षशोकान्वितः कर्ता राजसः परिकीर्त्यते ॥ २७ ॥



*Salv of kash* *Scrub* *Long*  
अयुक्तः प्राकृतः स्तब्धः शठो नैकृतिकोऽलसः ।

विषादी दीर्घसूत्रश्च कर्ता तामस उच्यते ॥ २८ ॥

हर्षशोकान्वितः—सिद्धयसिद्धयोः । निकृतिः—नैर्घृण्यम् ॥ २८ ॥

*Intellect* *Courage*  
बुद्धिभेद धृतिश्चैव गुणतस्त्रिविधं शृणु ।

प्रोच्यमानमशेषेण पृथक्त्वेन धनञ्जय ॥ २९ ॥

बुद्धिः—निश्चयः । धृतिः—सन्तोषः । सर्वो हि सुकृतं दुष्कृतं वा कृत्वा अन्ते 'अवश्यं कृतं करणीयं किमन्येन'—इति धियं गृह्णाति । अन्यथा क्रियाभ्यो व्युपरमे को हेतुः स्यात् । अतः सर्वस्यैव धृतिरस्तीति तात्पर्यार्थः । पदार्थस्त्वप्रसिद्धो व्याख्यायत एव ॥ २९ ॥

*Intellect* *to* *be* *done* *or* *be* *done* *that* *is* *good*  
प्रवृत्तिं च निवृत्तिं च कार्याकार्ये भयाभये  
*work* *that*  
बन्धमात्तं च या बुद्धिबद्ध सा सात्त्विकी मता ॥ ३० ॥

*more* *detention*  
यया धर्ममधर्मं च कार्यं चाकार्यमेव च ।

अथथावत् प्रजानाति बुद्धिः सा पार्थ राजसी ॥ ३१ ॥

अथथावत्—असम्यक् ॥ ३१ ॥

अधर्मं धर्ममिति या बुद्धयते तमसान्विता ।

*of* *Monte*  
सर्वार्थान्विपरीतांश्च बुद्धिः सा तामसी मता ॥ ३२ ॥

*Amaze*  
धृत्या यया धारयते मनःप्राणेन्द्रियक्रियाः ।

*on* *limited* *Man's* *Ken*  
योगेनाव्यभिचारिण्या धृतिः सा सात्त्विकी मता ॥ ३३ ॥

*Cause*  
मनःप्राणेन्द्रियक्रियाः योगेन धारयति, यथा 'किं ममोप-



भोगादिभिः, सर्वथैवात्मारामो भूयासम्'—इति मन्वानः ॥ ३३ ॥

यया तु <sup>Sham, Kan, All</sup> धर्मकामाथान्धृत्या धारयतेऽर्जुन ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

प्रसङ्गेनेति—न तथाभिनिवेशेन ॥ ३४ ॥

यया स्वप्नं भयं शोकं विषादं मोहमेव च ।

न विमुञ्चति <sup>Sham, Kan, All</sup> दुर्मेधा धृतिः सा तामसी मता ॥ ३५ ॥

निद्राकलहादिष्वेव यया सन्तोषं बध्नाति तत्परतया,—सा तामसी धृतिः ॥ ३५ ॥

सुखं त्विदानीं त्रिविधं शृणु मे भरतर्षभ ।

अभ्यासाद्रमते यत्र दुःखान्तं च निर्यच्छति ॥ ३६ ॥

यत्तदात्वे <sup>Porv, Kan, All</sup> विषमिव परिणामऽमृतोपमम् ।

तत्सुखं सात्त्विकं विद्यादात्मबुद्धिप्रसादजम् ॥ ३७ ॥

तदात्वे—अभ्यासकाले । विषमिव—जन्मशताभ्यस्तविषयसङ्गस्य दुष्परिहरत्वात् । उक्तं च श्रुतौ—

‘क्षुरस्य धारा विषमा दुरत्यया ।’

इत्यादि । आत्मप्रसादाद्बुद्धिप्रसादो जायते,—अन्यस्यापेक्ष्यमाणस्याभावात् ॥ ३७ ॥

विषयेन्द्रियसंयोगाद्यत्तदात्वेऽमृतोपमम् ।

परिणामे विषमिव तद्राजसमिति स्मृतम् ॥ ३८ ॥

विषयेन्द्रियाणां परस्परसंयोगजं सुखम्; चक्षुष इव रूपसंबन्धात् ॥ ३८ ॥

१ नितरां प्राप्नोतीत्यर्थः ।



यदग्रे चानुबन्धे च सुखं मोहनमात्मनः ।

निद्रालस्यप्रमादोत्थं तत्तामसमुदाहृतम् ॥ ३६ ॥

निद्रातः—आलस्येन प्रमादेन पूर्वं व्याख्यातेन यत्सुखं,  
तत्तामसम् ॥ ३६ ॥

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ ४० ॥

एवं कर्तृकर्मकरणानां बुद्धिधृत्योः सुखस्य च सत्त्वादिभेदभि-  
न्नानां परस्पराङ्गाङ्गिभावबाध्यबाधकत्वसमुच्चयाद्वृत्तिक्रमयौगपद्या-  
दियोगादपरिसंख्येयभेदत्वाद्विविधफलप्रसवसमर्थत्वम् । इत्यनेन क-  
र्मणां प्राक् सूत्रितं गहनत्वं वितत्य सहेतुकं निर्णीतम् । सर्वे चैते  
देवतादिस्थावरान्ता गुणत्रयसंबन्धं नातिक्रामन्ति । उक्तं हि

‘आ ब्रह्मणश्च कीटान्तं न कश्चित्त्वतः सुखी ।

करोति विकृतीस्तास्ताः सर्वं एव जिजीविषुः ॥’

इति । तत्त्वतो हि सुखं गुणातिक्रान्तमनसः नेतरस्येत्याशयः ।

एवमियता षण्णां प्रत्येकं त्रिस्वरूपत्वं धृत्यादीनां च प्रतिपा-  
दितम् । तन्मध्यात्सात्त्विके राशौ वर्तमानो दैवीं सम्पदं प्राप्त

इह ज्ञाने योग्यः, त्वं च तथाविधः—इत्यर्जुनः प्रोत्साहितः ।

अधुना त्विदमुच्यते—यदि तावदनया ज्ञानबुद्ध्या कर्मणि भवा-  
न्प्रवर्तते, तदा स्वधर्मप्रवृत्त्या विज्ञानपूततया च न कर्मसंबन्ध-

स्तव । अथैतन्नानुमन्यसे, तदवश्यं तव प्रवृत्त्या तावद्भाव्यम्;

जातेरेव तथाभावे स्थितत्वात् । यतः सर्वः स्वभावनियतः कु-

तश्चिदोषात्तिरोहिततत्स्वभावः कश्चित्कालं भूत्वापि, तत्तिरोधाय-

१ आलस्येनेत्यनन्तरं ‘शठतया’—इत्यधिकः क० पाठः ।



कविगमे स्वभावं व्यक्तापन्नं लभत एव । तथाह्येवंविधो वर्णानां  
स्वभावः । एवमवश्यं भाविन्यां प्रवृत्तौ ततः फलविभागिता  
भवेत्, -तदाह

ब्राह्मणक्षत्रियविशां शूद्राणां च परन्तप ।

कर्माणि प्रविभक्तानि स्वभावप्रभवैर्गुणैः ॥ ४१ ॥

शमो दमस्तथा शौचं क्षान्तिरार्जवमेव च ।

ज्ञानं विज्ञानमास्तिक्यं ब्राह्मं कर्म स्वभावजम् ॥ ४२ ॥

शौर्यं तेजो धृतिर्दाक्ष्यं युद्धे चाप्यपलायनम् ।

दानमीश्वरभावश्च क्षात्रं कर्म स्वभावजम् ॥ ४३ ॥

कृषिगोरक्ष्यवाणिज्यं वैश्यकर्म स्वभावजम् ।

पर्युत्थानात्मकं कर्म शूद्रस्यापि स्वभावजम् ॥ ४४ ॥

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छृणु ॥ ४५ ॥

यतः प्रवृत्तिर्भूतानां येन विश्वमिदं ततम् ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

श्रेयान्स्वधर्मो विगुणः परधर्मात्स्वनुष्ठितात् ।

स्वभावनियतं कर्म कुर्वन्नाप्नोति किल्बिषम् ॥ ४७ ॥

सहजं कर्म कौन्तेय सदोषमपि न त्यजेत् ।

१ पर्युत्थानं-वर्णत्रयस्य पूर्वस्य शुश्रूषा, तद्रूपं कर्मेत्यर्थः । परिचर्यात्मकम्  
इति क० पाठः ।



*all these have been*  
सर्वारम्भा हि दोषेण धूमेनाग्निरिवावृताः ॥ ४८ ॥

असक्तबुद्धिः सर्वत्र जितात्मा *सर्वत्र* विगतस्पृहः ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

सिद्धिं प्राप्तो यथा ब्रह्म तथाप्नोति निबोध मे ।

समासेन तु कौन्तेय निष्ठा ज्ञानस्य या परा ॥ ५० ॥

बुद्ध्या विशुद्ध्या युक्तो धृत्यात्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

*less eating*  
विविक्तसेवी लघ्वाशी यतवाक्कायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

अहंकारं बलं दर्पं कामं क्रोधं *all these* परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

ब्रह्मभूतः प्रसन्नात्मा न शोचति न हृष्यति ।

समः सर्वेषु भूतेषु मद्भक्तिं लभते पराम् ॥ ५४ ॥

*as in last ch. As I am a Hindu I am*  
भक्त्या मामाभजानाति याऽहं यश्चास्मि तत्त्वतः ।

*As he is a Hindu in my sense*  
ततो मां तत्त्वतो ज्ञात्वा विशते तदनन्तरम् ॥ ५५ ॥

सर्वकर्माण्यपि सदा कुर्वाणो मद्ग्रन्थपाश्रयः ।

- १ अनात्मनि शरीरादावात्मप्रत्ययरूपम् २ शक्याशक्यविवेकपरिहारेण कार्येषु हठं-बलम् ३ स्वल्पस्यापि सिद्धिलेशस्योपलब्धेश्चित्तोद्रेकम् ४ देहदारद्रविणादिषु सर्वस्वबुद्ध्या स्वीकारम् ५ परमात्माद्वैतप्रतिपत्तिलक्षणा या ज्ञानस्य परा निष्ठा, -सैव परा मद्भक्तिरित्यर्थः ।



मत्प्रसादादवाप्नोति शाश्वतं पदमव्ययम् ॥५६॥

चेतसा सर्वकर्माणि मयि संन्यस्य भारत ।

बुद्धियोगं समाश्रित्य मच्चित्तः सततं भव ॥ ५७ ॥

मच्चित्तः सर्वदुर्गाणि मत्प्रसादात्तरिष्यसि ।

अथ चेत्त्वमहंकारं न मोक्षयसि विनङ्क्ष्यसि ॥५८॥

यदहंकारमाश्रित्य न योत्स्य इति मन्यसे ।

मिथ्यैव व्यवसायस्ते प्रकृतिस्त्वां नियोक्ष्यति ॥५९॥

स्वभावजेन कौन्तेय निबद्धः स्वेन कर्मणा ।

कर्तुं नेच्छसि यन्मोहात्करिष्यस्यवशोऽपि तत् ॥६०॥

ब्राह्मणादीनां कर्मप्रविभागनिरूपणस्य स्वभावोऽवश्यं नातिक्रामतीति क्षत्रियस्वभावस्य भवतोऽनिच्छतोऽपि प्रकृतिः स्वभावाख्या नियोक्तृतामव्यभिचारेण भजते । केवलं तया नियुक्तस्य पुण्यपापसंबन्धः । अतो मदभिहितविज्ञानप्रमाणपुरःसरीकारेण कर्माण्यनुतिष्ठ । तथा सति बन्धो निवत्स्यति । इत्यस्यार्थस्य परिकरबन्धघटनतात्पर्यं महावाक्यार्थस्य । अवांतरवाक्यानां स्पष्टार्थः । समासेन संक्षेपेण ज्ञानस्य प्रागुक्तस्य । निष्ठां वाज्जालपरिहारेण निश्चितामाह—‘बुद्ध्या विशुद्ध्या’—इत्यादि । सर्वमेतद्व्याख्यातप्रायमिति न पुनरायस्यते ॥ ६० ॥

ईश्वरः सर्वभूतानां हृदयेष वसतेऽर्जुन ।

आमयन्सर्वभूतानि यन्त्रारूढानि मायया ॥६१॥



तमेव शरणं गच्छ सर्वभावेन भारत ।  
*with his blessing you will get Shanti & moksha*  
मत्प्रसादात्परां सिद्धिं स्थानं प्राप्स्यसि शाश्वतम् ॥६२॥

एष ईश्वरः परमात्मावश्यं शरणत्वेन ग्राह्यः । तत्र ह्यधिष्ठा-  
 तरि कर्तरि बोद्धरि स्वात्ममये विमृष्टे, न कर्माणि स्थितिभा-  
 ज्ञि भवन्ति । नहि निशिततरनखरकोटिविदारितसमदकरिकरट-  
 गलितमुक्ताफलनिकरपरिकरप्रकाशितप्रतापमहसि सिंहकिशोरके गु-  
 ह्यामधितिष्ठति, चपलमनसो विद्रवणमात्रवलशालिनो हिरणपो-  
 तकाः स्वैरं स्वव्यापारपरिशीलनापटुभावमवलम्बन्ते इति । 'त-  
 मेव शरणं गच्छ'— इत्युपक्रम्य 'मत्प्रसादात्'— इति निर्वाह-  
 वाक्यमभिदधद्भगवान् परमात्मानमीश्वरं वासुदेवं चैकतया योज-  
 यतीति ॥ ६२ ॥

इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण यथेच्छसि तथा कुरु ॥ ६३ ॥

तदेवेदं ज्ञानमुक्तम् । गुह्यात्— वेदान्तादपि गुह्यम्— परमाद्वै-  
 तप्रकाशनात् । एतच्चाशेषेण विमृश्येति— तात्पर्यमत्र विचार्ये-  
 त्यर्थः । तच्च तात्पर्यं यथावसरमस्माभिः शृङ्गग्राहिकयैव प्रकाशितं  
 यद्यपि, तथापि स्फुटमशेषविमर्शनं प्रदर्श्यते ;—उपादेयतमं हृदः ।  
 नास्मिन्निरूप्यमाणे श्रूयमाणे वा मतिस्तृप्यति ॥ ६३ ॥

गुह्यतमं यदत्र निश्चितम्, तज्ज्ञानमिदानीं शृणु ;— इत्याह  
 सर्वगुह्यतमं भूयः शृणु मे *Amritam* परम वचः ।

इष्टोऽसि मे दृढमतिस्ततो वक्ष्यामि ते हितम् ॥६४॥

*Sing*



मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥६५॥

मन्मना भव-इत्यादिना शास्त्रे ब्रह्मार्पण एव सर्वथा प्राधान्यम्-  
इति निश्चितम् । ब्रह्मार्पणकारिणः शास्त्रमिदमर्थवदित्युक्तम् ॥६५॥

आह च-

सर्वधर्मान्परित्यज्य मामेकं शरणं व्रज ।

अहं त्वां सर्वपापेभ्यो मोक्षयिष्यामि मा शुचः ॥६६॥

सर्वधर्मानिति । यदिदं युद्धकरणे प्रासङ्गिकबन्धुवधादि, तस्य  
सर्वस्याहं कर्ता-इत्यात्मधर्मतां परित्यज्य-'तथाचार्यादिहननक्रि-  
यानिषेधे मम धर्मो भविष्यति'-इति मनसा विहाय । मामेवैकं  
सर्वकर्तारं परमेश्वरं स्वतन्त्रं शरणं सर्वस्वभावाधिष्ठायकतया व्रज ।  
अत एवाहं सर्वज्ञः सर्वेभ्यः पापेभ्यस्त्वां मोक्षयिष्यामीति ।  
मा शुचः-किं कर्तव्यतामोहं मा गाः ॥६६॥

इदं ते नातपस्काय नाभक्ताय कदाचन ।

न चाशुश्रूषवे वाच्यं न च मां योऽभ्यसूयति ॥६७॥

अस्य ज्ञानस्य गोप्यमानत्वं सिद्धिदम्-सर्वजनाविषयत्वात् ।  
तपसा तावत्पापग्रन्थौ विशीर्णे कुशलपरिपाकोन्मुखता भवति ।  
इति पूर्वं तपः, तपसः श्रद्धा जायते । सैवात्र भक्तिः । श्रद्धा-  
प्युपजाता कदाचिन्न प्ररोहति-सौदामनीव क्षणदृष्टनष्टत्वात् ।  
ततस्तत्प्ररोहे श्रोतुमिच्छा भवति । इयदपि च कस्यचिदनीश्वरे  
वस्तुनि शुष्कसांख्यादिज्ञाने भवति । सेश्वरेऽपि वा कस्यचित्फ-



लार्थितया फलमेव प्रधानीकृत्य भगवन्तं च स्वात्मानं तदुपकरणपात्रीकरणेन न्यक्कृत्य भवेत् । यदुक्तं

‘पुरुषश्च कर्मार्थत्वात्’ ‘कर्मण्यपि फलार्थत्वात् ।’ (पू० मी० सू०)

इति । एवमुभयथापि भगवत्सूयैवानादर इत्यर्थः ॥ ६७ ॥

य इदं परमं गुह्यं मद्भक्तेष्वभिधास्यति ।

भक्तिं मयि परां कृत्वा स मामेक्ष्यत्यसंशयः ॥ ६८ ॥

भक्तिमिति—एतदेव मयि भक्तिकरणं ; यद्भक्तेष्वेतन्निरूपणम् ।  
अभिधास्यति—आभिमुख्येन शास्त्रोक्तप्रक्रियया धास्यति—वितरिष्यति । स मन्मयतामेतीति विधिरेवैष नार्थवादः । एवमन्यत्र ॥ ६८ ॥

न च तस्मान्मनुष्येषु कश्चिन्मे प्रियकृत्तमः ।

भविता न च मे तस्मादन्यः प्रियतरो भुवि ॥ ६९ ॥

अध्येष्यते च य इमं धर्म्यं संवादमावयोः ।

ज्ञानयज्ञेन तेनाहमिष्टः स्यामिति मे मतिः ॥ ७० ॥

श्रद्धावाननसूयश्च शृणुयादपि यो नरः ।

सोऽपि मुक्तः शुभांल्लोकान्प्राप्नुयात्पुण्यकर्मणाम् ॥

कच्चिदेतच्छ्रुतं पार्थ त्वयैकाग्रेण चेतसा ।

कच्चिदज्ञानसंमोहः प्रनष्टस्ते धनञ्जय ॥ ७१ ॥

अर्जुन उवाच

नष्टो मोहः स्मृतिर्लब्धा त्वत्प्रसादान्मयाच्युत ।

स्थितोऽस्मि गतसन्देहः करिष्ये वचनं तव ॥ ७२ ॥



नष्टो मोहः—इत्यादिना युद्धप्रवृत्तिस्तावदर्जुनस्योत्पन्ना, नतु  
सम्यग्ब्रह्मवित्तं जातम्—इति सूचयन्भाविनोऽनुगीतार्थस्यावकाशं  
ददाति ॥ ७३ ॥

सञ्जय उवाच

इत्यहं वासुदेवस्य पार्थस्य च महात्मनः ।

संवादमिममश्रौषमद्भुतं रोमहर्षणम् ॥ ७४ ॥

व्यासप्रसादाच्छ्रुतवानेतद्ब्रह्मतरं महत् ।

योगं योगीश्वरात्कृष्णात्साक्षात्कथयतः स्वयम् ॥ ७५ ॥

राजन् संस्मृत्य संस्मृत्य संवादमिममद्भुतम् ।

केशवार्जुनयोः पुण्यं हृष्यामि च पुनः पुनः ॥ ७६ ॥

तच्च संस्मृत्य परमं रूपमत्यद्भुतं हरेः ।

विस्मयो मे महाराज प्रहृष्ये च पुनः पुनः ॥ ७७ ॥

यत्र योगीश्वरः कृष्णो यत्र पार्थो धनुर्धरः ।

तत्र श्रीर्विजयो भूतिर्ध्रुवा नीतिर्मतिर्मम ॥ ७८ ॥

संजयवचनेन संवादमुपसंहरन्नेतदर्थस्य गाढप्रबन्धक्रमेण निर-  
न्तराचिन्तासन्तानोपकृतनैर्यन्तर्यादेव चान्ते सुपरिस्फुटनिर्विकल्पा-  
नुभवरूपतामापाद्यमानं स्मरणमात्रमेव परब्रह्मप्रदायकम्— इत्यु-  
च्यते । एवं भगवदर्जुनसंवादमाहुराणादेव तत्त्वावाप्स्या श्रीवि-  
जयविभूतय इति शिवम् ॥ ७८ ॥








ॐ

सांख्ययोगशास्त्रज्ञः पाणिनीये कृतश्रमः ।  
शिवार्करसिंहातव्याकोशहृदयाम्बुजः ॥  
महामाहेः श्रीमान्राजानकमहेश्वरः ।  
शैवशास्त्रः स मे वाग्गुणैरस्तु पूजितः ॥



शिवमृत्युमृतास्वादात्तृणीकृतरसान्तरः ।  
राजलक्ष्मणाभिख्यः सुधीर्नारायणात्मजः ॥  
हृदवर्तिना साक्षाच्छ्रीरामेण प्रचोदितः ।  
प्राश्यमनयद् गीताव्याख्यामभिनवोदिताम् ॥



इति निवेदयति शिवभक्तानुचरः  
राजानकलक्ष्मणः ।



can be had from:—

**P. Narain Dass & Sons,**  
HOUSE BOAT OWNERS,  
CONTRACTORS & GENERAL MERCHANTS,  
3rd. Bridge, Srinagar, Kashmir.



॥ श्रीगणेशाय नमः ॥  
॥ ॐ नमो भगवते वासुदेवाय ॥  
॥ श्रीकृष्णाय नमः ॥  
॥ श्रीगुरुभ्यो नमः ॥



॥ श्रीगणेशाय नमः ॥  
॥ ॐ नमो भगवते वासुदेवाय ॥  
॥ श्रीकृष्णाय नमः ॥  
॥ श्रीगुरुभ्यो नमः ॥



॥ श्रीगणेशाय नमः ॥  
॥ ॐ नमो भगवते वासुदेवाय ॥



॥ श्रीगणेशाय नमः ॥  
॥ ॐ नमो भगवते वासुदेवाय ॥  
॥ श्रीकृष्णाय नमः ॥  
॥ श्रीगुरुभ्यो नमः ॥







